

إِنَّ اللَّهَ يَقُولُ - إِنْ أَكْرَمَكُمْ عِنْدَ اللَّهِ أَتَقَرُّوْا

مَكْتَبَةُ مَشَارِقُ الْمَعْرِفَةِ

دِيَوَانِ تَذْكِرَةِ	تَذْكِرَةِ أَرْبَابِ هَيْتِ
١٣٩٤ هـ	١٩٤٦ ع

تَالَيْفُ مُفِيدِ خَلَائِقِ

حَيْطَةُ قَلَمِ مُحَمَّدِ عُثْمَانَ الْعَظِيمِ

فہرست مشاہیر پورہ معروف

۵۹	مولانا عبد الرؤف صاحب	۳	پیش لفظ
۶۲	حافظ عبد القادر صاحب	۵	مقدمہ مع تاریخ اعظم گڑھ
۶۴	مولانا عبد الستار صاحب	۱۶	شیخ پیر محمد
۶۷	مولانا عبد الجبار صاحب	۱۸	مولانا محمد طاہر صاحب
۷۵	قاری ظہیر الدین صاحب	۲۲	حکیم محمد طاہر صاحب
۷۸	مولانا عبد الرحیم صاحب	۲۷	شاہ محمد صاحب (بابا)
۷۹	مولانا امانت اللہ صاحب	"	حافظ محمد فاضل صاحب
"	مولانا زین العابدین صاحب	۲۹	حافظ شکر اللہ صاحب
۸۱	مولانا نعست اللہ صاحب	"	حافظ عبد الرشید صاحب
۸۲	مولانا عبد الودود صاحب	۳۰	مولوی شیخ دلال صاحب
۸۳	مولانا محمد ربیع صاحب	۳۱	قاری عبد الکریم صاحب
۸۴	مولانا محمد عنبر صاحب	۳۷	مولانا عبدالحی صاحب مئوی
"	حکیم مولوی مشتاق احمد صاحب	۴۱	مولانا محمد محمود صاحب
"	مولانا نعست اللہ صاحب	۴۵	مولوی رحمت اللہ صاحب
"	مولانا رفیق احمد صاحب	۴۶	مولانا محمد یونس صاحب
۸۵	حاجی محمد اسماعیل صاحب خلیفہ	۴۷	حافظ حبیب اللہ صاحب
۸۷	خلیفہ عبد الواحد صاحب	۴۹	مولانا محمد شبلی صاحب خیر آبادی
"	حاجی محمد عمر صاحب	۵۲	مولانا نظام الدین صاحب
۸۸	مؤلف کتاب مولانا محمد عثمان صاحب	۵۳	مولانا عبد الرحمن صاحب
۹۶	میمونہ حجن صاحبہ	۵۵	قاری محمد حنیف صاحب
۹۷	فہرست علماء پورہ معروف	۵۸	حاجی محمد محمود صاحب

پیش لفظ

حضرت مولانا قاضی اظہار صابار کپوری مدیر "البلاغ" بمبئی

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ ﷺ وَآلِہٖ وَسَلَّمَ

علم اسرار الرجال مسلمانوں کے خاص علمی و دینی محاسن و مفاخر میں سے ہے اور اس فن کے ذریعہ انھوں نے اپنے دینی و علمی اعظم رجال اور روادۃ حدیث کے تذکرے لکھے اور اسی سلسلہ میں تقریباً ہر اسلامی بستی کی تاریخ اور وہاں کے علماء و فضلاء اور شائع کے حالات میں مستقل کتابیں لکھیں جس کی وجہ سے اسلام سے اخلاف کا تعلق رہا، ہندوستان میں بھی اسی طرح کا کام ہوا، مگر نسبت کم ہوا، اور نتیجہ کے طور پر ملی نقصان ہوا، آثار الکرام کے مقدمہ نگار نے صحیح لکھا ہے کہ اگر علماء و فضلاء و دیگر مشاہیر کی فہرست پر نظر ڈالی جائے تو معلوم ہوگا کہ اہل قصبات کا ملک پر بہت بڑا احسان ہے، کاش مولانا آزاد بلگرامی کی طرح دوسرے اہل قصبات بھی اس بات کا خیال رکھتے اور اپنے اپنے قصبہ کے علماء، فضلاء، صوفیاء و دیگر مشاہیر کے حالات ظہر و باطن تو ہندوستان کی تاریخ کو اس سے بڑی مدد ملتی، ہندوستان میں بکثرت ایسے قصبات ہیں کہ اگر ان کے حالات یا تاریخ لکھی جائے تو ایسی مفید معلومات اس سے حاصل ہو سکتی ہیں جس کا بڑی بڑی مبسوط تاریخوں میں پتہ نہیں۔ (حصہ ۱)

پھر ہندوستان کے موجودہ سیاسی اور ملکی حالات میں سخت ضرورت ہے کہ مسلمان اپنی بستیوں کی علمی و دینی تاریخ مرتب کر دیں تاکہ آئندہ نسلوں کے کام آئے۔

راقم نے "اسلامی ہند کی عظمت رفتہ" کے مقدمہ میں اسی کے پیش نظر لکھا تھا کہ ملک

میں مسلمانوں کی جو بیتیاں علم و فضل اور دینی امانت کا صدیوں تک گہوارہ رہ چکی ہیں انکی بھی اسلامی تاریخ مرتب کر دینی چاہئے تاکہ سندر ہے اور وقت پر اپنی نسل کے کام آئے در نہ فرقہ واریت اور تعصب کا منصوبہ یہاں سے ایک ایک اسلامی نشان کو مٹا دینا چاہتا ہے اور مسلمانوں کو ان کے شاندار ماضی اور ثقافت سے محروم کر کے مسکین و یتیم بنانے کی کوشش میں ہے، اس کے دفاع کی ایک کامیاب شکل یہ بھی ہے اسی جذبہ کے ماتحت راقم نے تذکرہ علمائے مبارکپوری لکھ کر اپنے قصبہ کی علمی اور دینی تاریخ مرتب کی، اور اب عزیز گرامی مولانا محمد عثمان معروفی اپنے قصبہ پورہ معروف کے مشاہیر کے حالات مرتب کر رہے ہیں، پورہ معروف ہمارے دیار میں قدیم دور سے ارباب علم و فضل کا معدن رہا ہے، آج بھی یہاں کے علماء اور مدرسین ملک میں پھیلے ہوئے ہیں، ضرورت تھی کہ یہاں کے علماء و مشائخ کے حالات مرتب کئے جائیں، اسکے مرتب تصنیف و تالیف کا اچھا ذوق رکھتے ہیں، اس سے پہلے بھی انھوں نے مولانا محمد طاہر معروفی کا تذکرہ مرتب کر کے شائع کیا ہے، نیز دیگر کتابیں لکھیں، وہ اپنی بستی کی علمی تاریخ مرتب کرنے پر شکر یہ کے مستحق ہیں۔ امید ہے کہ ان کی یہ کوشش قدر و منزلت کی نظر سے دیکھی جائے گی۔

قاضی اطہر مبارکپوری۔ مبارک پور

اردو القعدہ ۳۹ ص ۲۶، نومبر ۱۹۶۲ء

مُقَدَّمَةٌ

بِسْمِ اللَّهِ الرَّحْمَنِ الرَّحِيمِ الْمَاجِدِ الْمُبِينِ

حَمْدُ اللَّهِ السَّمِيعِ الْخَلِيمِ وَ نَصْلُ عَلِيٍّ رَسُولِ الْكَرِيمِ

ضلع اعظم گرٹھ

بارغ ادب میں جو گل رنگیں کھلا کوئی دامن میں چُن لیا نظر اتنی سب نے قدیم تاریخوں سے پتہ چلتا ہے کہ کاشی راج (بنارس) اور کوشل راج (اجودھیا) کے دریا (تساوٹونس) ندی سرحد تھی، اس وقت موجودہ ضلع اعظم گرٹھ جنگلات پر مشتمل تھا جو سنیاپو اور تاراک الدنیا لوگوں کے لئے عبادت و ریاضت کا کام دیتا تھا، ٹونس کے کنارے دُر باس، دتہ تری اور دیول مہاراج کے آشرم تھے، آج بھی دُر باس میں، نظام آباد میں دتہ تری اور دیولا میں ان رشیوں کی یادیں میلے اور نشان ہوتے ہیں، اس زمانہ میں اعظم گرٹھ کے ان جنگلی علاقوں (۱) سیوری (۲) چیرود (۳) بھر دم، اور راج بھرا قوم حکمران تھیں۔ پورہ معروف کے اطراف میں بھی راج بھرا قوم کے آثار و نشانات کا پتہ چلتا ہے۔ پورہ معروف سے جانب مغرب ایک میل پر بند رابن میں راج بھری کوٹ کے نشانات اب بھی قدیمے پائے جاتے ہیں، میرے بچپن میں وہاں بہت بڑی بڑی اکھ اینٹوں کا بہت بڑا ملہ موجود تھا، یہ اینٹیں لمبائی چوڑائی میں پتھر کی موٹی پٹیاں معلوم ہوتی تھیں، عمارتوں کے کچھ نشانات، ویران کنویں وغیرہ موجود تھے، مردہ زمانہ سے کوٹ کے سارے نشانات آہستہ آہستہ مٹ گئے اور یہ جگہ کھیت کی شکل میں تبدیل ہوئی۔ چیرود قوم کا مرکز اور قلعہ اس طرف چیرا کوٹ میں تھا جسے غالباً شاہان شرقیہ کے دور

میں مسلمانوں نے فتح کیا، سلطان محمود غزنوی متوفی ۵۰۳ھ کے سلسلہ ہندوستان پر حملوں نے فتوحات اسلام کے راستے کھول دیئے تھے اور یہ علاقے بھی اسلام و مسلمانوں سے آشنا ہو چکے تھے، ۵۱۲ھ کے بعد ان علاقوں میں مسلمانوں کا عمل دخل ہوا، پھر قطب الدین ایک شاہ دہلی کے ایک فوجی افسر نے ۵۹۲ھ میں اودھ کا پورا علاقہ فتح کر کے دہلی کے ماتحت کر لیا جس کے بعد سے یہاں راج بھرقوم کا دور اقتدار ختم ہو گیا اور یہ علاقے مسلمانوں کے زیر تصرف آ گئے۔ سید سالار مسعود غازی جنگی ولادت اجیر میں ۸۱۲ھ شعبان ۸۱۲ھ میں اور شہادت بہارچ میں ۸۳۳ھ میں ہوئی، انکی سرگرمی سے اسلامی فتوحات کا ایک الگ دور شروع ہوا، سید صاحب نے سالار بختیار کاکی کی سعیت میں فتوح، مانک پور، گڑا، شہرہ اور جاس وغیرہ میں جہاد کیا، سید سالار غازی کی یہ سرگرمیاں موجودہ اعظم گڑھ ادراس کے اطراف میں بھی جاری ہیں اور ایک روایت کے مطابق غازی صاحب نے بہارچ جاتے ہوئے بھگت پور ضلع اعظم گڑھ میں کچھ دنوں قیام کیا، چنانچہ بھگت پور میں غازی صاحب کے نام کا مشہور میدانک لگتا چلا آ رہا ہے۔ نیز غازی صاحب کے ہمراہ ان کے رفقاء ملک حضرت بھی ان اطراف میں آئے جکی قبریں اس دیار میں جگہ جگہ موجود ہیں اور جن کے نام سے بستیاں موسوم ہو گئیں

چنانچہ موناٹھ بھجن میں ملک طاہر اور ملک قاسم کی قبریں ہیں، ان کے نام پر ملک طاہر پورہ اور قاسم پورہ آج بھی منوں میں موجود ہے۔

مبارک پور کے پاس سیریاں سے متصل ملک شدنی کا مزار ہے جہاں ہر سال ۲۷ ربیعہ کو درگاہ کا میلہ لگتا ہے۔ خیر آباد کے باہر شمال میں لب شرک ملک جعفر کا مزار ہے، ملک بھرون کے نام پر بھرون آباد ہے، ایسے ہی ملک بشارت کے نام پر موضع بشارت پور آباد ہے، ملک بشارت کی قبر پورہ معروف ہے جانب شمال تقریباً ایک میل پر میدان میں واقع ہے جہاں ایک چھوٹی سی مسجد اور چنبد و دوسری قبریں بھی ہیں۔

ملک طاہر اور ملک قاسم نے مؤمنین جہاد کر کے ایک سرکش راجہ کو زیر کیا اور اس پر قبضہ کر کے مسلمانوں کو آباد کیا اور جن کی یادگاریں ان کے نام سے بستیوں کے نام مشہور ہوئے۔

شہنشاہ جہانگیر کے زمانہ سے لیکر اودھ کے آخری نواب کے زمانہ تک موجودہ عظیم گڑھ اور اس کے قرب و جوار کے علاقوں پر ایک نو مسلم ریاست بھی قابض و ذیل رہی، عظیم گڑھ کے ان نو مسلم راجاؤں کی مختصر تاریخ یہ ہے کہ عہد جہانگیر میں مینھ نگر کا ایک راجپوت زمیندار و رئیس ابھیان پسر چند رسین مسلمان ہو گیا، جہانگیر نے اسے دولت خاں کا لقب دیا اور چوبیس پونوں کی ریاست عطا کی جس میں نظام آباد، سگرہی، محمد آباد، گہنہ، چریا کوٹ، سوناٹھ، بھجن اور گھوسی کے پرگنہ جات شامل تھے، راجہ دولت خاں مینھ نگر میں لاؤ لدر فوت ہو گئے تو ان کا خلیفہ بھتیجا مہرئس سنگھ ریاست کا مالک ہوا، اس کے پوتے بکرماجیت پسر دھرتی دھر پسر مہرئس سنگھ کے دو بیٹے عظیم خاں اور عظمت خاں تھے، جہانگیر کے زمانہ میں ۱۶۶۶ء میں عظیم خاں نے عظیم گڑھ آباد کیا اور عظمت خاں نے عظمت گڑھ بسایا، عظمت خاں کی وفات ۱۶۸۵ء میں ہوئی، ان کے بیٹے مہابت خاں مہو بن پرگنہ گھوسی سے لیکر اترو دیا ضلع کو گکھپور کے راجہ تھے، ۱۷۰۳ء میں جب انھوں نے وفات پائی تو ان کے بیٹے ارادت خاں ۱۷۰۳ء تک ریاست کے مالک رہے پھر ان کے بیٹے جہاں خان ۱۷۰۳ء میں ریاست کے مالک بنائے گئے، کچھ دنوں کے بعد جہاں خان ایک جنگ میں مارے گئے تو فضل علی خاں حاکم غازی پور نے عظیم گڑھ پر قبضہ کر لیا، اور ۱۷۰۳ء میں جب نواب شجاع الدولہ نے انگریزوں کے مقابلہ میں بکسری لڑائی میں شکست کھائی تو عظیم خاں ثانی نے عظیم گڑھ پر دوبارہ قبضہ کر لیا اور ۱۷۰۳ء تک قابض رہے، ۱۷۰۳ء سے ۱۷۰۳ء تک ریاست کا کوئی مالک نہ تھا بلکہ نومبروں کی ایک کمیٹی کے ماتحت نظم تھا۔ اس دور میں جہان خان کی سیوہ رانی نرہی نے نادر خاں پسر جہاں خاں کی معیت میں ریاست کا نظم چلایا، اور نومبر ۱۷۰۳ء

میں ایسٹ انڈیا کمپنی نے اس علاقہ پر قبضہ کر کے ضلع گورکھپور میں شامل کر دیا اور نادرا خاں کو انگریزی حکومت نے ایک سو پچاس روپے ماہوار پنشن اور کچھ گاؤں دینا منظور کیا بعد میں یہ رقم تین سو کر دی گئی۔ ۱۸۳۷ء میں جب نادرا خاں فوت ہوئے تو جاگیر پر ان کے وارث مبارک خاں قابض ہو گئے مگر پنشن آدھی کر دی گئی۔ مبارک خاں کا انتقال ۱۲۷۱ھ میں ہوا۔

اعظم گڑھ کا علاقہ برطانوی دور ۱۸۵۷ء میں گورکھپور میں شامل کر دیا گیا تھا پھر بیس سال کے بعد ۱۸۷۴ء کے شروع میں اسے دو حصہ کر کے ایک حصہ جو پور میں شامل کر دیا گیا جس میں دیو گاؤں، نظام آباد، ہل، کوٹریا، تلہنی، اترولیا اور کوپال پور کے پرگنہ جات شامل تھے اور دوسرا حصہ غازی پور میں ملا دیا گیا جس میں سکھانی، گھوسی، چکیسر، سورج پور، بلہا بائس، قریات، متوا، جیرا کوٹ، محمد آباد، منو، ناتھ بھجن اور نتھو پور کے پرگنہ جات شامل تھے۔ پھر ۱۸۷۶ء میں اعظم گڑھ کو مستقل ضلع قرار دیا گیا، اس نے ضلع میں آٹھ تحصیلیں تھیں جو ۱۸۷۷ء میں جو پور اور غازی پور میں شامل تھیں۔

ضلع اعظم گڑھ کا پہلا کلکٹر ۱۸۷۷ء میں مٹرا سن نامزد ہوا جو بعد میں لفٹنٹ گورنر ہوا۔ ۱۸۷۹ء میں پورے ضلع اعظم گڑھ میں ۴۰۰ دیہات قصبات تھے، سب بڑی آبادی ۸۸۳۵۸ خود اعظم گڑھ کی تھی، اس کے بعد سکو کی آبادی ۶۹۶۷۶ تھی، تیسرے درجہ پر مبارک پور کی آبادی ۵۳۳۵۸ تھی، محمد آباد، کوپال گنج اور دوسری گھاٹ میں پانچ ہزار سے زائد آبادی تھی۔

(معاخذ از "البلاغ" بمبئی ماسیچر، اپریل، مئی و جون سن ۱۹۱۹ء)

پورہ معروف

رنکینیاں جو حسن ازل کی تھیں منتشر سب کھنچ کے آگئیں نظر استواب میں
پورہ معروف مشرقی یوپی ضلع اعظم گڑھ کا ایک چھوٹا مگر بہت قدیم قصبہ ہے
جو مونا تھ بھجن سے پانچ میل کے فاصلہ پر شمال مغرب کی جانب دریائے ٹوس کے کنارہ
واقع ہے۔ یہ قصبہ کب سے آباد ہے؟ اب تک اس کی صحیح تاریخ دستیاب نہ ہو سکی۔
قصبہ کی قدامت پر دلالت کرنے والے آثار و نشانات جو اب تک کسی درجہ میں قائم ہیں وہ راقم
کی تالیف "حیاتِ طاہر" میں ملاحظہ کئے جاسکتے ہیں۔

مشہور ہے کہ اشاعتِ اسلام کے کچھ ہی عرصہ بعد جب بیرونی مسلمانوں کے قافلہ
ہندوستان میں داخل ہوئے تو سات بھائیوں کا ایک قافلہ اطرافِ پورہ معروف میں بھی
آکس، ان میں ایک بھائی شیخ محمد معروف نامی بھی تھے جنھوں نے سرزمینِ پورہ معروف کو
اپنا مسکن تجویز کیا، انھیں کے نام سے یہ سبستی موسوم ہوئی بہت پہلے اس سبستی کو "شیخ معروف
بابا کا پورہ" کہا جاتا تھا، پھر تھوڑی تخفیف سے شیخ معروف کا پورہ کہا جاتا رہا، اس کے
بعد پورہ شیخ معروف ہوا۔ اور اب صرف پورہ معروف کے نام سے مشہور ہے۔

حضرت شیخ معروف صاحب کا مزار عید گاہ پورہ معروف کے جانب جنوب
دریائے ٹوس کے بالکل کنارے واقع ہے۔ آپ کی قبر کو ایک غیر مسلم عقیدہ مند نے
ذوالحجہ ۱۳۸۵ھ مطابق مارچ ۱۹۶۵ء میں پختہ عالیشان تعمیر کرا دیا ہے، لیکن اپنے
اکابر سے سنا ہے کہ شیخ معروف صاحب کی قبر دریائے ٹوس میں پھونچ چکی ہے
کیونکہ دریا اپنے قدرتی بہاؤ کی وجہ سے بتدریج جانبِ آبادی بڑھتا آ رہا ہے۔

پورہ معروف کو اطراف کے مواضع پر عرصہ دراز سے مرکزیت حاصل ہے اور آج بھی جمعہ وعیدین میں اطراف کے لوگ اسی مرکز پر جمع ہوتے ہیں، یہاں کی مسلم آبادی غیر مسلم برادان وطن کی نسبت دو گنا سے بھی متجاوز ہے، پورہ معروف اور اس کے اطراف میں پہلے نیل کی کاشت اور اسکی تجارت ہوا کرتی تھی، اسی طرح دیسی شکر کے کارخانے بھی تھے جن میں نہایت عمدہ اور لذیذ شکر تیار ہوتی تھی جس کے مقابلہ میں بل کی شکر سیچ ہے، یہ کارخانے اب بھی قائم ہیں کاشتکاری میں بھی بڑا فروغ حاصل تھا۔ مہینڈلوم کی صنعت بھی کافی عروج پر تھی اور بے جس کل کاروبار منو کی مشہور صنعتی منڈی سے وابستہ ہے۔

ایک بات خاص طور سے قابل غور ہے کہ پورہ معروف اور اس کے اطراف کی اکثر و بیشتر آبادیاں مسلمانوں ہی کے نام سے موسوم تھیں اور اب تک اسی نام سے موسوم تھیں، تفریق کے ساتھ اپکاری جاتی ہیں جبکہ کسی کسی آبادی میں ایک بھی مسلم خاندان موجود نہیں ہے اور اگر ہے تو نہ ہونے کے درجے میں ہے۔

ان آبادیوں کا مسلم نام سے موسوم ہونا دلالت کرتا ہے کہ زمانہ قدیم میں یہ علاقہ مسلمانوں کے زیر تصرف تھا اور دور دور تک مسلمانوں ہی کا عمل دخل رہا۔ مثال کے طور پر کچھ سبتیوں کا نام آپ بھی ملاحظہ کیجئے:-

پورہ معروف، اس سے چھم کر تھی جعفر پور، شمال مغرب میں قطب پور، دکتب پور، ٹولانا پور، ملنا پور، نظام الدین پور، مغرب میں مقطفے آباد، جمال پور، میر پور، بشیم آباد، جنوب میں قاسم پور، بیضا پور، جنوب مشرق میں جہانیاں پور، غوث پور، چاند پور، سون برس، مشرق میں فیض اللہ پور، شمال میں بشارت پور، فتح پور، تال نرجا۔

یہ ایک اہم سوال ہے کہ ان بستیوں کے مسلم نام ہونے کے باوجود ان میں مسلم آباد کیوں نہیں؟ اور اگر یہ ابتداء سے خالص غیر مسلم آبادیاں تھیں تو مسلمانوں کے نام سے موسوم ہونا بے معنی ہے؟ یہ کیسے ہو سکتا ہے کہ جن آبادیوں پر مسلم نام کا غلبہ اور شہرت ہو ان پر ان کا تسلط نہ ہو؟ لہذا یہ تسلیم کرنا پڑے گا کہ زمانہ قدیم میں کبھی کبھار ایسے انقلابات یا حادثات پیش آئے ہیں جن کی وجہ سے مسلم آبادیاں اگرچہ نیست و نابود ہو گئیں مگر ان کے مسلم نام زباں زد ہونے کی وجہ سے نہ مٹ سکے۔ چنانچہ اس سلسلہ میں ایک تاریخی شہادت پیش کر دینا مناسب سمجھتا ہوں جس سے اس بات کا اندازہ لگانا آسان ہو جائے۔

ہنگامہ ۱۸۵۷ء کے بعد انگریزوں نے ان اطراف میں جو غلام دہتم ڈھایا اس کی جملہ ایک انگریز سپاہی کے ایک خط سے معلوم ہوتی ہے جسے اس نے جون ۱۸۵۷ء میں لکھا تھا اور مٹرجارلس بالی نے اسے اپنی کتاب ”ہندوستانی غدر کی تاریخ“ میں طبع کیا ہے۔ انگریز سپاہی لکھتا ہے

”ہم چار سو اکیس میل کا فاصلہ آٹھ دن نورات میں طے کر کے ۲۵ جون کو بنارس پہنچے، دوسرے دن ہم تین حصوں میں تقسیم ہو کر مختلف راستوں میں نکل پڑے جس ڈویژن میں میں تھا وہ ایک دور افتادہ گاؤں کی طرف چل پڑا، ہم نے اس گاؤں کو آگ لگا کر راگھ کر دیا اور معلوم ہوا کہ یہاں سے دو میل کے فاصلہ پر باغیوں سے بھرا ہوا ایک گاؤں ہے، ہم ادھر روانہ ہوئے، ابھی تین سو گز کے فاصلہ پر تھے کہ ایک دیہاتی ہاتھ اٹھائے آیا اور ہمارے افسر کو سلام کیا، اسے جا سوس کہہ کر ہم نے گرفتار کر لیا، بارہ اور دیہاتی پکڑ لئے، پھر ایک بوڑھا آدمی آیا کہ جو گاؤں جلایا گیا ہے اس کا مواضع دیا جائے۔ ہمارے محسٹریٹ نے کہا کہ یہ بوڑھا باغیوں کو خوراک دے گا اور پیادہ دیتا ہے، کوئی پانچ منٹ کے بعد اس بڑھے اور جا سوس

کو سڑک پر لا کر ایک درخت پر لٹکا کر پھانسی دیدی گئی، رات ہم نے وہیں سڑک پر گزاری اور یہ دونوں لاشیں درخت سے لٹکی رہیں، صبح ایک لگے گاؤں میں پہنچے اور اس کو نذر آتش کر کے سڑک پر آگئے، ہمارے دوسرے ڈویژن بھی بے کاوش نہیں تھے، بلکہ ہماری طرح ان بھی چوہو سکا کیا۔

ہم جب واپس آئے تو انہی کے قریب قیدی ہمارے ساتھ تھے، چھ کو اسی دن پھانسی دی گئی اور باقیوں کو کوڑوں کی سزا دی گئی، مجسٹریٹ نے کہا کہ یہ ایک حوالدار ہے اسے جو کوئی زندہ یا مردہ پیش کر دے وہ دو ہزار روپے انعام پائے گا۔

اس رات سڑک کے کنارے ہمارے سامنے چھ سو دیہاتی درختوں کے ساتھ لٹک رہے تھے۔ دوسرے روز شام کو ایک گاؤں میں پہنچے اور اس کو بھی پہلے دو گاؤں کی طرح جلا دیا اس کے بعد ایک بڑے گاؤں میں پہنچے جس کی آبادی دوڑ تک بھیلی ہوئی تھی، ہم نے دو سو دیہاتیوں کو قصبہ سے نکالا اور قصبہ کو آگ لگا دی۔ ہم نے جنھیں گرفتار کیا تھا انہیں دس کو پھانسی دیدی اور اس رات ایک اور گاؤں کو نذر آتش کیا، ان دس قیدیوں کی پھانسی کے بعد دوسروں کو لایا گیا جنھیں درختوں سے لٹکے ہوئے دیکھا، آخر میں ایک بڑے گاؤں کا رخ کیا اور اس کو بھی آگ لگا دی، ہم نے گاؤں کو گھیر لیا تھا، جب کوئی شعلوں سے باہر نکلتا تو اسے گولی کا نشانہ بنا دیتے، اٹھارہ بجائے دالوں کو گرفتار بھی کیا اور سب کو باندھ کر گولی سے اڑا دیا۔“ (ماہنامہ ”البداع“ بمبئی جون ۱۹۶۸ء)

انگریز سپاہی کے اس خط سے ہندوستانیوں کے اوپر انگریزوں کے وحشتناک مظالم کا کسی قدر اندازہ لگایا جاسکتا ہے۔ ٹھیک اسی طرح کا کوئی حادثہ اطراف پورہ معروف میں بھی رونما ہوا ہوگا جس کی وجہ سے اطراف و جوانب کی مسلم آبادیاں ویران ہو کر رہ گئیں۔

مگر اپنا مسلم نام بطور یادگار ثبت کر گئیں
ثبت است بر جریده عالم دوام ما

علمی مقام

ضلع اعظم گڑھ، شیراز ہندو پنور کے قرب کے اثر سے دینی و اسلامی علوم اور اصحاب علم و کمال کام کر رہا ہے، اس ضلع میں مراکز و مدارس اسلامیہ عربیہ جس کثرت سے پائے جاتے ہیں شاید ہی اس تناسب سے دوسرے اضلاع میں موجود ہوں، اس کے قصبات منو، مبارکپور، چریاکوٹ، سرانے میر، گھوسی، پورہ معروف اور بھیرہ و لید پور میں بڑے بڑے علماء و فضلاء اور مشائخ پیدا ہوئے، بالخصوص پورہ معروف میں علماء کرام کی جو کثرت ہے اس تناسب سے تو موجودہ زمانہ میں کسی بھی آبادی میں اتنے اہل علم موجود نہ ہوں گے، اس جھب سے قصبہ میں اس وقت مشکل سے ایک ہزار مسلم گھر ہوں گے جس میں علماء دین کی تعداد ایک سو سے تجاوز ہے اور تقریباً اسی تعداد میں حفاظ قرآن بھی ہیں، قرار و جو دین بھی اچھی خاصی تعداد میں ہیں اور مجموعی طور پر علماء و حفاظ کی جو تعداد ہے اسکی دو گنا سے کم حجاج کرام کی تعداد نہ ہوگی۔

علماء کرام میں زیادہ تر دارالعلوم دیوبند اور مظاہر علوم سہارنپور کے فارغ التحصیل ہیں۔ یہاں کے بہت سے علماء قرب جوار میں اور کئی اطراف ہند میں تعلیمی، تبلیغی اور دینی خدمت میں مشغول ہیں اور ملک کے مشہور مشہور تعلیمی ادارے، جیسے جامعہ عربیہ مفتاح العلوم منو، دارالعلوم منو، جامعہ عربیہ احیاء العلوم مبارکپور، جامعہ عربیہ مصباح العلوم کوپا گنج، مدرستہ الاصلاح سرانے میر، مدرستہ العلوم سرانے میر، مدرستہ قرآنیہ جونپور، جامعہ حسینیہ جونپور

مدرسہ فرقانیہ کوئٹہ، مدرسہ الرشاد بارہ بنگی، دارالعلوم ندوۃ العلماء رکھنؤ اور جامعہ قاسمیہ
شاہی مراد آباد میں تعلیمی و تدریسی خدمات انجام دے رہے ہیں یا کبھی دے چکے ہیں، صوبہ یوپی
کے علاوہ بہار، بنگال، آسام، گجرات، جہاراشٹر اور کشمیر تک پورہ معروف کے علماء کرام پھیلے
ہوئے نشر و اشاعت علم دین میں مصروف ہیں۔ تادم تحریر جامعہ عربیہ مفتاح العلوم سنو،
مدرسہ الاصلاح سرگرمیہ، دارالعلوم ندوۃ العلماء رکھنؤ، جامعہ قاسمیہ شاہی مراد آباد
اور عربی کالج رنگیا آسام میں شیخ الحی ریش کے عہدہ جلیلہ پر پورہ معروف ہی کے علماء کرام
فائز اور درس قال اللہ و قال المستنول دے رہے ہیں۔

ایں سعادت بزور بازو نیست تانہ بخشند خدائے بخشندہ
یہ رتبہ بلند ملا جس کو بل گیا ہر مدعی کے واسطے دار و رسن کہا
سرزمین پورہ معروف پر اللہ جل شانہ کا بہت بڑا فضل و احسان ہے کہ اُسے یہ
اعزاز حاصل ہوا اور شیخ محمد معروف کی یہ کھلی ہوئی کرامت ہے کہ انھوں نے اس جیسی
سرزمین کو اپنا مسکن تجویز کیا۔

پورہ معروف میں دو تعلیمی ادارے ہیں جو پورہ معروف اور اس کے اطراف ہواب
کے اہل علم کی، اعلیٰ اور ابتدائی و بنیادی درس گاہیں ہیں۔ ان میں پہلا ادارہ مدرسہ معروفیہ
ہے جو ۱۳۳۱ھ میں قائم ہوا جس نے پورہ معروف میں علمی بنیادیں قائم کیں۔ اور دوسرا
ادارہ مدرسہ اشاعت العلوم ہے جو ۱۳۵۶ھ میں قائم ہوا اور جس نے علمی بنیادوں کو مزید
وسعت دی۔ پورہ معروف کے ان دونوں اداروں کی بڑی خدمات ہیں، پورہ معروف
کے سب ہی علماء کرام ابتداءً ان ہی دونوں مدارس کے فیض یافتہ ہیں۔
باشندگان پورہ معروف کے علمی جذبہ اور دینی رجحان کے سبب یہاں کے اکابر

و مشاہیر کے مختصر حالات تحریر کئے جاتے ہیں تاکہ آئندہ نسلوں کیلئے یادگار اور مشعلِ اہل نبات ہو
اعتماد

پورہ معروف کی قدیم تاریخوں پر ناواقفیت اور گناہی کے ایسے گہرے پردے پڑے ہوئے ہیں جن کا دور کرنا آسان نہیں ہے اسلئے تیرہویں صدی ہجری سے پہلے کے بزرگوں کے صحیح حالات دستیاب نہ ہونے کی وجہ سے یہ سلسلہ الذہب تیرہویں صدی ہجری کی شریعت کیا جاتا ہے۔ حالات مشاہیر پورہ معروف میں یہ پہلی کتاب ہے جو یقیناً نقشِ اول ہے، امیں انھیں اکابر کا تذکرہ درج کرنا مقصود تھا جو اس دنیا سے رحلت فرما چکے ہیں مگر زندگی کے کچھ حالات بھی ضمناً آگئے ہیں، کیونکہ جو لوگ بھی بقید حیات ہیں اور برسرِ کار انکے مکمل حالات بیان ہی نہیں کئے جاسکتے، نہ جانے وہ زمانہ آئندہ میں کیا کیا خدمات انجام دیں گے، لہذا زندگیوں کو تذکرے کے لئے وہ بطور خبر پیش کر دئے گئے ہیں، تاکہ وہ نقشِ ثانی یعنی کتاب کے دوسرے حصے میں آسانی کو مفصل بیان کئے جاسکیں۔

اسوقت جو حضرات بقید حیات ہیں ان میں اکثر کا تذکرہ کتاب میں نہیں ہوا اور اگر کو تو بہت مختصراً اسلئے ناظرین کرام موجودہ تمام لوگوں کے حالات اس کتاب میں نہ تلاش کریں، ہاں اب تک جتنے حضرات کمی ہوئے سے فارغ ہو چکے ہیں انکی مکمل فہرست محدوار کتاب کے آخر میں درج کر دی گئی ہے جس میں نام، ولدیت، سالِ پیدائش، جائے فراغت اور سالِ فراغت کے ذکر کر دینے کا اہتمام کیا گیا ہے۔

جب اس کتاب کی ترتیب کاظم مولوی محمد عثمان بن محمد بشیر صاحب اور مولوی محمد حسین بن احمد صاحب کو ہوا تو یہ دونوں حضرات میرے یہاں آئے اور میرے حالات سے متعلق سارے کاغذات دیکھے، اول الذکر نے میرا مفصل تذکرہ لکھ کر اصرار کیا کہ آپ اس کو شریعت میں کتاب کر دیں، میں نے ان کی دلجوئی کے لئے اس میں اختصار و ترسیم کے ساتھ کتاب کے آخر میں شامل کر دیا ہے۔ اللہ تعالیٰ سے دعا ہے کہ اس کتاب کو نافع و مقبول بنائیں (آمین)

کاتبہ محمد عثمان عفی عنہ العظیم الرحمن

شیخ پیر محمد رضا

اس واسطے چھیڑا ہے پروانوں کا افسانہ شاید ترے کانوں تک پیغام عمل پہنچے
 شیخ پیر محمد عرف پیرن ابن شیخ محمد عرف من — آپ کا
 آبائی وطن منونا تھا بھجن کے مشرق موضع بھٹی میں تھا وہاں سے ترک
 وطن کر کے آپ کا خاندان پورہ معروف میں آکر آباد ہو گیا۔ اور یہاں آکر اس خاندان نے
 اتنا عروج حاصل کیا کہ قصبہ کی سیادت و قیادت اسی خاندان میں آگئی۔

شیخ پیر محمد صاحب خدا ترسی و پرہیزگاری کے مجسمہ تھے، آپ کچھ یہاں اعلیٰ پیمانہ پر ریشم کی
 تجارت اور ذرا زراعت ہوا کرتی تھی، اپنی صلاحیتوں سے کاشتکاری میں بہت توسیع کی، غرابر دوری
 اور فیاضی و سخاوت میں آپ بے نظیر تھے، رفاہ عام کے کاموں میں دل کھول کر حصہ لیتے تھے
 صدقات جاریہ کے بہت سے کام انجام دیئے۔ جہاں کہیں کنویں کی ضرورت دیکھی وہاں پختہ کنویں
 بنوا دیئے۔ پورہ معروف میں آپ کے بنوائے ہوئے تین بڑے کنویں اب تک کام دے رہے
 ہیں۔ صحیح روایتوں سے معلوم ہوا ہے کہ اطراف و جوار میں اس طرح آپ نے تائیں کنویں
 بنوائے تھے، ایسے ہی بہت سی مسجدیں تعمیر کرا دیں جو عام شاہراہوں پر واقع ہیں، **مسجد**
 میں جامع مسجد پورہ معروف کی توسیع کرائی اور اپنے ہی سرمایہ سے یہاں کی عید گاہ بنوائی
 اور کچھ دنوں کے بعد پھر اس میں اضافہ کرایا، پورہ معروف میں اب تک یہی ایک عید گاہ
 ہے جس میں حسب ضرورت اضافہ ہوتا رہا ہے۔

آپ زبردست پہلوان بھی تھے، آپ کے حقیقی بھائی تاج محمد بھی ایک زبردست
 پہلوان تھے جنھوں نے لٹونامی پہلوان کو چھڑا دیا تھا جس کا مختصر تذکرہ یہ ہے کہ فتح پور تالہ

کا ایک ملاح بلو نامی جس کی قوت کا یہ عالم تھا کہ روزانہ اپنی کشتی اٹھا کر پھلی کے شکار کے لئے تال میں لیجاتا اور پھر شام کو لا کر گھر کے صحن میں رکھ دیا کرتا تھا اور اپنی طاقت کے گھنڈ میں بستی واوں پر بڑا ظلم کیا کرتا تھا اور کہتا رہتا تھا کہ کشتی رٹنے کے لئے میرا کوئی متبادل لاؤ، کوئی شخص اس سے رٹنے کے لئے آمادہ نہ ہوتا تو وہ لوگوں کو خوب گایاں دیتا۔

ایک مرتبہ فتح پور سے ایک وفد شیخ پیر محمد صاحب کے پاس آیا اور بہت اصرار و اباح سے تاج محمد کو بلوکے مقابلہ کے لئے طلب کیا تاکہ اس کا زور ٹوٹ جائے۔ یہ مجھ نے اجازت دیدی اور مقابلہ کی تاریخ مقرر ہوگئی، محلہ بلوہ اور بانسہ کے درمیان ایک کھیت میں مقابلہ کی یہ کشتی ہوئی۔ تاج محمد پستہ قد تھے، بلوے انھیں دیکھ کر کہا کہ یہ ٹھٹھلی مجھ سے کیا لڑ سکتا ہے مگر مقابلہ میں تاج محمد نے بلو کو دو مرتبہ پچھاڑا، دوسری بار تو اس کے سینہ پر بیٹھ گئے۔ حاضرین کے ہجوم نے ایک شور برپا کر دیا، بلو اپنی شکست سے پیچ دھمکھا رہا تھا کہ کشتی ایک سخت فقرہ مزاحیہ انداز میں جڑ دیا کہ کہنے جناب؟ دیکھ لیا آپ نے اس ٹھٹھلی کو! بلو نے غصہ میں اس کا ہاتھ جھٹک دیا کہ کندھے کے پاس سے اس کا ہاتھ ہی الگ ہو گیا اور کہا کہ تاج محمد کو کیا سمجھتے ہو؟ وہ انسان نہیں بلکہ دو ہیں۔

خاندان میں جب تقسیم میراث کا وقت آیا تو پیر محمد صاحب نے پوری دیانت داری کے ساتھ کل رقوم اور جائیداد کو اس طرح تقسیم کیا کہ کسی کو شکایت کا کوئی موقع نہ مل سکا۔ چاندی کے سیکوں کو تول کر تقسیم کیا۔ روپیوں کی فراوانی کا اس سے بھی اندازہ لگایا جاسکتا ہے کہ آپ کے صاحبزادہ مولانا محمد طاہر صاحب جب قتل کے مقدمہ میں ماخوذ ہوئے تو پانی کی طرح بہ دریاغ روپیہ بہا دیا اور بے دان چھوڑ دیئے جانے کی شرط پر مولانا محمد طاہر صاحب کے ہموزن روپیہ دینے کی پیشکش کی۔ ایک طویل علالت کے بعد شیخ پیر محمد کی وفات ۱۲۵۵ھ کے قریب ہوئی۔

سَبَّ لَنَا طَاهِر حَب
حَضَر مَوْحِد صَا
 محدث جلیل ابوالماثر حضرت مولانا حبیب الرحمن
 صاحب مئوی، معارف اعظم کرٹھ دسمبر ۱۳۵۶ھ

شوال ۱۳۵۶ھ کی اشاعت میں تحریر فرماتے ہیں:-

اعظم کرٹھ کے ضلع میں مئو سے پانچ میل پر شمال مغرب جانب ٹونس، ٹونس کے شمال
 کنارہ پر پورہ معروف نام کی ایک بستی ہے، مولانا محمد طاهر بیہیں کے رہنے والے تھے، مولانا سجاد علی
 جو پوری سے علوم ظاہری اور مولانا کر امت علی جو پوری سے فیوض باطنی حاصل کئے، مولانا کر امت علی
 نے معیت لینے کی اجازت بھی ان کو عطا فرمائی تھی، مطبوعہ اجازت نامہ جس میں مولانا محمد طاهر صاحب کا
 نام مولانا کر امت علی نے اپنے قلم سے تحریر فرمایا تھا، حقیر کی نظر سے گذرا ہے۔

طب میں آپ کا بڑا شہرہ تھا، حدیث و فقہ میں بھی مہارت حاصل تھی، اعلیٰ درجہ کے
 خوشنویس بھی تھے، کتابوں کا کافی ذخیرہ آپ کے کتب خانہ میں تھا، مگر اب بہت تھوڑی کتابیں
 رہ گئی ہیں جسبذیل قلمی کتابیں میں نے آپ کے کتب خانہ میں دیکھی ہیں:-

صحیح بخاری، صحیح مسلم، مجالس الابرار مکتوبہ ۲۶۶ھ، جامع صغیر سیوطی، المنار للنسفی
 خود مولانا کے ہاتھ کی لکھی ہوئی بہت خوشخط، مستند امام اعظم کتاب الحج، اشعة الملعات جلد سوم
 صلوة مسعودی، مؤطا، حصن حصین، رسالہ فی بیان الخطایا بغنی یا رسول اللہ، لسنج علیہ السندی
 اور القول فی سماع الاموات۔ ایک دوسرے لکھنؤ میں شیخ عبد الحق محدث دہلوی کی فتح المنان
 فی تائید مذہب النعمان کا نسخہ میں نے دیکھا ہے جو مولانا محمد طاهر صاحب کے ہاتھ کا لکھا ہوا ہے
 جس کا سال کتابت مولانا نے اپنے قلم سے ۱۳۵۶ھ لکھا ہے۔

مولانا محمد طاهر ان علمی کمالات کے علاوہ جسمانی طاقت میں بھی شہرہ آفاق تھے اور اس
 سلسلہ میں ان کے ایسے ایسے واقعات مشہور ہیں جن کو لوگ بمشکل باور کریں گے۔

۱۲۶۷ھ میں آپ نے حجاز کا سفر کیا ہے اور اسی سفر میں حضرت مولانا محمد اسحق متوفی ۱۲۶۲ھ سے جو اس وقت ہجرت کر کے مکہ معظمہ میں مقیم ہو گئے تھے، حدیث کی کچھ کتابیں پڑھی ہیں اور حضرت مولانا نے ان کو سند لکھ کر عطا فرمائی۔

بِسْمِ اللَّهِ الرَّحْمَنِ الرَّحِيمِ ، الْحَمْدُ لِلَّهِ رَبِّ الْعَالَمِينَ وَالصَّلَاةُ
وَالسَّلَامُ عَلَى سَيِّدِ الْمُرْسَلِينَ مُحَمَّدٍ وَآلِهِ وَصَحْبِهِ

نَقْلٌ سَيِّدٌ

اجمعين ، اما بعد ، فيقول خادم علماء الأفاق محمد اسحق عفى الله عنه فجلوا
عن السيئات ، ان المولوى محمد طاهر طهره الله في الباطن والظاهر قد قرأ على
الاحاديث النبوية على صاحبها الف الف تحية وصلوة زكية فعليه ان يشتمل
بقراءة علم الحديث وتعليمه بنسب وطه الاعتبار عند اهله وادعى له بتقوى الله
وسنة رسول الله وان يداوم على طاعة الله وذكره في الخلوات والجلوات
وان يجتنب عن المعاصى والبدعات واخر دعوانا ان الحمد لله رب العالمين ،
حوراء الثانية من شهر الجسآد الاولى سنة ستين بعد الالف والمائتين في مكة
المحظية كثرهما الله ،

مولانا محمد طاهر صاحب کی ولادت ۱۲۲۲ھ میں ہوئی ، سال ولادت اظہر حسن ،
نور عمر حبیب الواحد ، اور سال وفات حافظ محمد طاهر کے مآدول سے برآمد ہوتے ہیں۔
۱۲۶۲ھ

مولانا نے ابتدائی تعلیم پورہ معروف میں حاصل کی ، اس کے بعد جون پور میں مولانا
کرامت علی صاحب جو پوری متوفی ۱۲۹۰ھ سے حفظ قرآن اور قرأت تجوید
پڑھ کر رکبین ہی میں حافظ قرآن اور قاری خوش الحان بن گئے۔

یہیں کتابت و خطاطی اور منوٹ کے فن میں بھی مہارت تامہ حاصل کی ، آپ کے اساذ

اور شیخ و مرشد مولانا گرامت علی صاحب خوشنویسی اور بوٹا کے فن میں بھی یگانہ روزگار تھے، خلافت و اجازت بعیت بھی محنت فرمائی، آپ کا اجازت نامہ "حیات طاہر" میں احقر نے نقل کر دیا ہے۔

فارسی و عربی کی مکمل تعلیم مولانا سخاوت علی صاحب جوپوری متوفی ۱۲۷۱ھ سے حاصل کی اور آپ ہی کتابتوں درس نظامیہ کی تکمیل اور دورہ حدیث سے فراغت حاصل کر کے دستار فضیلت سے مشرف ہوئے۔ آپ کے اندر جوہر قابلیت، علمی صلاحیت اور احترام اساتذہ کا جذبہ وافر دیکھ کر مولانا سخاوت علی صاحب نے بڑے اہتمام اور بہت شفقت سے تعلیم دی۔

علم طب بھی آپ نے اس طرح حاصل کیا کہ اس میں بھی مہارت و حذات کا درجہ حاصل کر لیا۔ پہلوانی اور شہزوری میں تو آپ کی کوئی مثال و نظیر نہیں تھی، آپ کو ایسی خدا داد طاقت ملی تھی کہ آپ کے کارنامے تعجب کی نگاہوں سے دیکھے جاتے اور مشکل باور کئے جاسکتے ہیں۔

۱۲۵۸ھ میں حج بیت اللہ کے لئے روانہ ہوئے۔ ۲۲ سال دیار پاک میں رہ کر جمادی الاولیٰ ۱۲۷۱ھ میں مکہ معظمہ سے وطن کے لئے واپس ہوئے، اسی سفر میں حضرت شاہ اسحق صاحب ہماجر مکی سے علم حدیث میں شرف تلمذ حاصل کر کے سند حدیث حاصل کی جس کا تذکرہ حضرت مولانا حبیب الرحمن صاحب منوی نے "اعیان الحاج" میں بھی کیا ہے، دو سال متواتر دیار پاک میں رہ کر مقامات مقدسہ کے فیوض و برکات سے خوب خوب مستفاد کیا۔

فارغ التحصیل ہونے کے بعد پورہ معروف ہی میں آپ نے تقریباً پچاس برس قیام

کیا، نام آوری سے کوسوں دور رہے، ساری زندگی لوجہ اللہ علی ہندرسی، دینی اور اصلاحی خدمت میں صرف کر دی، قرب و جوار کے بچوں کو مفت ناطرہ، حفظ قرآن اور تجوید و قرأت کی تعلیم خود دیتے رہے، درس نظامیہ کا بھی اجرا کیا تھا، آپ کے تلامذہ میں بہت اچھے اچھے حفاظ و قرار پیدا ہوئے جنہوں نے اپنے اپنے گھروں پر سنت تعلیم قرآن کا سلسلہ جاری رکھ کر آپ کی سنت کو باقی اور یہ سلسلہ اب تک پورہ معروف میں جاری ہے۔ پورہ معروف کی رہنمائی اور سیادت و قیادت آپ کی ذات میں محصور تھی۔ قصبہ کی تمام رسومات فاسدہ کو مٹایا، آپ کے اصلاحی کارناموں کا یہ اثر ہے کہ اب تک قصبہ پورہ معروف میں بدعات کا نام و نشان نہیں ہے، بعد نماز جمعہ ہمیشہ وعظ فرمایا کرتے اور اس میں تاکید کرتے کہ جو طریقہ میں بتا رہا ہوں اس پر شدت سے میرے بعد عمل کرتے رہو گے۔ آپ کے ہاتھ کی لکھی ہوئی خوشخط قلمی کتابیں کافی مقدار میں اب بھی موجود ہیں جس میں کلام پاک چھوٹی بڑی سائز کے چند نسخے، بخاری شریف، مسلم شریف، مؤطا امام مالک، ابی حاتم الصغیر، مسند امام اعظم، مشکوٰۃ شریف، مجالس الابراہیم حصین، مواہب الحکم وغیرہ جیسی ضخیم ضخیم کتابیں ہیں۔ کتابوں پر پیل بوٹے اور نقش و نگار سر رنگ و ہفت رنگ کے اس عمدگی اور صفائی سے بناتے تھے جو آرٹ و نقاشی کا اعلیٰ نمونہ ہوتے تھے اور جو آج بھی اسی آب و تاب کے ساتھ آپ کی بعض قلمی کتابوں پر دیکھے جاسکتے ہیں۔

آپ کے جو معمولات معلوم ہو سکے وہ حسب ذیل ہیں :-

راتوں میں بہت کم سوتے تھے پچھلی رات کو ہمیشہ بیدار ہو جاتے تھے، نماز تہجد ادا کر کے تلاوت فرماتے، روزانہ دس پائے تلاوت کا معمول تھا، ہر تیرے روز ایک ختم قرآن اور نماز فجر کے بعد وظائف و ادرا میں مشغول ہو جاتے، پھر مریضوں کو دیکھتے اور انہیں اپنے منطب

سے مفت دوا دیتے تھے، مریضوں کو دیکھنے کے لئے اطراف و جوانب میں بھی جایا کرتے تھے اور حسب ضرورت ادھر ادھر اصلاح و تبلیغ کے لئے بھی جاتے تھے، نائب قاضی بھی اس لئے پیش آمدہ وقتی معاملات و مسائل کا تصفیہ بھی کرتے تھے، متوسلین و متعلقین اور زائرین و دارین سے ملنے اور انکی ضروریات پوری کرتے، بایں ہمہ تمام شاگردوں کو درس بھی دیتے، مزید براں روزانہ ایک پارہ کلام پاک خوشخط لکھا کرتے تھے، اس کے علاوہ دیگر بہت سی قلمی کتابیں نقل کرتے رہتے، قدرت نے آپ کے وقت میں عجیب برکت عطا کی تھی، پہلوان ہونے کے سبب روزانہ ورزش بھی کیا کرتے تھے، جس میں پچاس سیر کی تھڑکی سل جے بیچ سے کاٹ کر حلقہ اور دستہ بنایا گیا تھا، بیٹیں بیٹیں یہ کا گدرا اور آٹھ سیر کا نیزم گھماتے تھے،

یہ سب آپ کے یادگاری سامان اب بھی موجود ہیں، "حیات طاہر" کی ترتیب کے وقت ۱۸۷۶ء میں احقر نے وزن کرایا تھا، سو برس پہلے کے یہ سامان بوسیدہ ہو جانے اور کچھ ٹوٹ پھوٹ جانے کی وجہ سے ہلکے بھی ہو چکے ہیں، آپ کا پننگ بھی فی الحال بیستیس سیر کا ہے جو میرے سامنے ٹوٹ گیا تھا اور دوبارہ مرمت میں چھوٹا ہو گیا ہے، خوراک آپ کی ہلکی غذا اور مختصر ہو کرتی تھی۔

حضرت مولانا نے خاص طور سے شہزوری و پہلوانی اور ہنوط کے فن میں کیوں زیادہ محنت و مجاہدہ کیا؟ جبکہ آپ کا محبوب مشغلہ شریعت و طریقت، اصلاح و تبلیغ، تعلیم و تدریس، کتابت قرآن و حدیث اور طبابت وغیرہ تھا، پھر آپ جیسا شخص پہلوانی و ہنوط میں بھی مشافی کرتا رہا اور اس کی طرف اپنے شاگردوں کو بھی براہیگختہ کرے اور مشافی کرائے؟ یہ ایک سوال ہے جس کا جواب بھی حالات کی ترتیب اور ادنی تاثر سے حاصل کیا جاسکتا ہے!

آپ کا زمانہ وہ زمانہ تھا جبکہ ہندوستان پر انگریزوں کا تسلط تھا اور پورا ملک انگریزوں

کے مظالم سے بلبلارہا تھا، علماء حق اور مسلمانوں کی ایک جماعت نے سید احمد شہید بریلوی کی امارت و سرکردگی میں انگریزوں سے جہاد و حریت کی تیاری کی، مگر وقتی تقاضے اور مصالحت کی وجہ سے انگریزوں کے بجائے ابتداً سکھوں سے ہندو آزما ہونا پڑا جس میں مسلمان شروع میں فتح کا جھنڈا لہراتے ہوئے آگے بڑھتے گئے۔ بعد میں کچھ ایسے عوارض پیش آ گئے کہ ذوالقعد ۱۲۸۴ھ میں بالاکوٹ کے میدان میں سید احمد بریلوی اور مولانا اسماعیل دہلوی وغیرہ شہید ہو گئے، لیکن بعض افراد کی عارضی ناکامی و شکست اصل تحریک کی ناکامی نہیں ہو کر تھی، چنانچہ یہ تحریک مختلف شکلوں میں آگے بڑھتی رہی۔

سید احمد شہید کے جہاد حریت میں ایک روایت کے مطابق آپ کے خلیفہ و مجاز سمیت مولانا کرامت صاحب جو پوری بھی شریک تھے جس کو مولانا عبدالباطن صاحب جو پوری نے تربیت کر امت علی میں ذکر کیا ہے، لیکن قدرت نے آپ کے حصہ میں اصلاح بنگالہ مقدر کر دیا تھا اسلئے سید صاحب نے مولانا کرامت علی صاحب کو میدان جنگ سے نکال کر بنگال و آسام کی اصلاح و تبلیغ کے لئے روانہ کر دیا اور آپ حکم شیخ و مرشد تاحیات بنگال کے علاقوں میں جہالت و ظلم کے مٹانے کی جدوجہد کرتے ہوئے ۱۲۹۱ھ میں بنگال میں رحلت فرما گئے۔

مولانا کرامت علی صاحب میں جہاد حریت کا جو جذبہ اپنے شیخ و مرشد سے ورثہ میں ملایا تھا وہ کسی مجاہد سے کم نہ تھا، اسی کے پیش نظر بوٹ کے فن میں آپ نے بھی مہارت تار و جھل کی تھی، غیر اللہ کا خوف تو ذرہ برابر آپ کے دل میں نہ تھا بنگال میں بعض معاند و سرکش زمینداروں کے سامنے جن کے ظلم و عدوان سے قرب و جوار کا علاقہ لرزہ بر اندام تھا، آپ کو تلوار بھی کھینچی پڑی، پھر آپ کے شاگرد رشید اور خلیفہ مجاز مولانا محمد طاہر صاحب معرونی کے اندر جہاد حریت کا جذبہ پورے طور پر کیوں نہ موج زن ہوتا، لہذا اسی جذبہ سے سرشار اپنے شیخ و مرشد سے جو پور

میں فن بنوٹ کو پورے طور پر آپ نے حاصل کیا، اس کے بعد پورہ معروف میں بیٹھ کر اس فن کو فروغ دیا اور اپنے آپ کو ایک جاننا و سپاہی کی طرح جہاد حریت کے لئے ہمہ وقت تیار رکھا اور اپنے شاگردوں کی ایک جماعت کو بھی بنوٹ میں مشاقی کرا کے مجاہد بنا دیا۔

خود پورہ معروف ایک بار بیٹروں کے زو میں آگیا تھا تو مولانا نے ایک بانس اکھاڑ کر یورش کرنے والوں کا ہتھکڑیا کر دیا، جب انھوں نے دیکھا کہ ایک شخص ایک لمبا بانس گھاتا ہوا ہماری طرف بڑھ رہا ہے تو انھیں راہ فرار اختیار کرنے ہی میں نجات نظر آئی۔ العرض مولانا کی شہزوری، ورزش اور بنوٹ کی مشاقی انگریزوں کے خلاف جنگ آزادی کی تیاری میں تھی، کہ جب بھی کوئی موقع آجائے تو ہر طرح کی قربانی پیش کی جاسکے۔

مولانا کے حالات یہاں نہایت اختصار کے ساتھ ذکر کئے گئے ہیں تفصیل کے لئے حقیر کی تالیف ”حیات طاہر“ ملاحظہ کیجئے، جو مدرس معروفیہ پورہ معروف ضلع اعظم گڑھ سے مل سکتی ہے۔ ۲۴ ربیع الثانی ۱۳۹۵ھ کو مولانا کی وفات ہوئی، آپ کے جنازہ میں شرکت کیلئے سرزمین پورہ معروف پر ہینٹا رانسانوں کا سیلاب امنڈ آیا تھا، بیان کیا جاتا ہے کہ اتنا زیادہ انسانی جوہم پورہ معروف میں کبھی نہ ہوا تھا۔ آپ کے خاندانی مقبرہ میں جو پورہ معروف محلہ بلوہ میں جانب مشرق واقع ہے، اہل کے درخت کے نیچے آپ کی قبر ہے جو مورو ایام سے بے نشان ہو چکی ہے۔

آپ مولانا محمد طاہر صاحب کے بڑے تھے اور بہت تنگ مزاج اور تند خو تھے جس کی وجہ سے والد محترم کو بہت تشویش رہا کرتی

حکیم محمد طاہر صاحب

تھی، اصلاح حال کی دعائیں کیا کرتے تھے، آپ کی دعاؤں کی برکت سے اللہ تعالیٰ نے حکیم محمد طاہر صاحب کے حالات میں اچانک تبدیلی پیدا کر دی کہ بہت جلد اعلیٰ صلاحیت کے مراتب پر فائز ہو گئے اور خاندانی علیت و طبابت کے وارث بن گئے اگرچہ باضابطہ درس نظامیہ

کی تکمیل نہیں کی تھی مگر علی لیاقت، بطی حذاقت اور حسن کتابت میں کامل مہارت پیدا کر لی۔ علم الابدان میں تو آپ کو وہ مقام حاصل ہوا جس کی نظیر نہیں ملتی۔

آپ کی مکتوبہ کتب و بیاض خاص اب بھی آپ کے خاندانی کتب خانہ میں ملاحظہ کی جاسکتی ہیں جنہیں آپ کے مجرب نسخے حسن خطاطی کے ساتھ موجود ہیں۔ آپ مریض کے نبض و قارورہ دیکھنے کے قائل نہ تھے، بلکہ بیمار کو دور دیکھ کر یا اس کی رفتار سے مرض کا پورا اندازہ لگاتے تھے۔ عا ایک تنومند عورت کو دور سے دیکھا اور بتا دیا کہ یہ عورت آٹھ روز میں ایسی بیمار و لاغر ہو جائے گی کہ چلنے پھرنے تک سے معذور ہو جائے گی، چنانچہ ایسا ہی ہوا۔ اسے کوئی دوا نہیں دی تھی۔ بیمار تھی اور کسی حکیم کے سامنے جانے اور نبض پکڑانے کے لئے تیار نہ تھی، آپ نے فرمایا کہ مکان کے صحن میں پردہ کے ساتھ اس کو گزار دو، میں کھڑکی کے باہر سے اس کی رفتار دیکھ کر تشخیص و تجویز کر دوں گا۔ ایسا ہی کیا گیا اور وہ عورت آپ کے علاج سے تندرست ہو گئی۔ عا ایک عورت کو دور سے دیکھ کر بتا دیا کہ اس کو سیلان الرحم کی شکایت ہے، جب اس کے محرم راز سے دریافت کیا گیا تو معلوم ہوا کہ بات صحیح ہے۔ عا ایک معترض آپ کے سامنے امتحاناً بیل کا قارورہ لایا، آپ نے دیکھا اور اس کے نسخہ میں پانچ سیب جو سہ ایک سیر کھلی اور دس سیر بانی لکھ کر دے دیا۔ سب حل کر کے لایا۔ عا بے شکستہ زندہ رہ گیا، اس قسم کے عجیب عقول بہت سے واقعات آپ سے متعلق منقول ہیں جن کی قدر تفصیل "حیات طاہرہ" میں مل سکتی ہے۔

آپ کا طریقہ علاج بہت سہل اور عوام پسند ہوتا تھا، مفرد ادویہ اور جڑی بوٹیوں کے تازہ خلاصہ سے علاج کرتے تھے اور کسی نسخہ میں تین یا چار دواؤں سے زیادہ نہیں رکھتے تھے۔

آپ کی بیاض خاص کے مجرب نسخے جب آپ کے صاحبزادہ حکیم مولانا محمود صاحب استعمال کرتے تو کچھ نفع نہ پاتے اور فرماتے کہ بیاض پر یہ سب نسخے مجرب لکھے ہوئے ہیں اور فائدہ کچھ نہیں

کرتے، اس سے بھی یہ بات واضح ہوتی ہے کہ آپ کی طبی حذاقت آپ کے والد محترم کی دعاؤں کی برکت اور اللہ کے فضل خاص کی وجہ سے تھی۔

آپ نہایت جری اور جفاکش بھی تھے، کاشتکاری کے کاموں سے بھی کافی دلچسپی لیتے تھے، موضع نو سیر جہاں آپ کی کھیتی کا زیادہ حصہ تھا وہاں کی چھاؤنی پر گاہے گاہے قیام کر کے کاشتکاری کی نگہداشت کرتے اور اپنی زیر نگرانی مزدوروں سے سارا کام لیتے۔ آپ کے رب و دبدبہ سے وہاں کا بھی ہر فرد بشر آپ کا مطیع فرمان تھا۔ شاہانہ مزاج رکھتے تھے اور اپنے سامنے کسی کے دقار کو کبھی تسلیم نہیں کیا، حقہ پینے کے عادی تھے، آپ کی مجلس میں کہیں کا کوئی چھوٹا بڑا رئیس و امیر جو بھی آتا اس کو پہلا حکم یہ دیتے کہ جاذبِ علم بھر لاؤ۔ پھر اپنی ضرورت بیان کرو۔ آخر عمر میں آپ کو قروح کلیہ (زخم گردہ) کی شکایت ہو گئی تھی جس کا خود علاج کیا، مگر کارگر نہ ہو سکا تو بغرض علاج لکھنؤ گئے، وہاں کے اطباء نے جتنے نسخے تجویز کئے وہ سب آپ استعمال کر کے گئے تھے، طبیبوں نے کم دیا کہ ان کے علاوہ ہمارے پاس اب کوئی نسخہ نہیں ہے، مجبوراً مکان واپس آئے، اگر وہ کا گوشت براہِ پیشاب کٹ کٹ کر گرتا رہا کہ ۲۹ روز واقعہ ۱۳۳۸ھ کو غروب آفتاب کے وقت آپ کی وفات ہو گئی، دوسرے روز بعد نمازِ ظہرانوں کے ازدحام کثیر میں اپنے خاندانی مقبرہ میں سپرد خاک کئے گئے۔

یہ عجیب اتفاق ہے کہ مولانا محمد طاہر صاحب کی ولادت ۱۳۲۸ھ میں ہوئی اور آپ کے صاحبزادہ حکیم محمد طاہر صاحب کی وفات ٹھیک ایک صدی کے بعد ۱۳۲۸ھ میں ہو کر مکمل ایک قرن کی تکمیل ہو گئی، مولانا محمد طاہر صاحب کے بعد مسلسل اٹھائیس برس پورہ معدوف کی سیادت و قیادت کے فرائض حکیم صاحب ہی انجام دیتے رہے

بِسْمِ اللَّهِ الرَّحْمَنِ الرَّحِيمِ

استاذ محترم مولانا عبدالستار صاحب معروفی دامت برکاتہم
شیخ الحدیث ندوۃ العلماء رکھنؤ نے راقم سے بیان فرمایا کہ میرے دادا
مرحوم بیان کرتے تھے کہ پورہ معروف محلہ نیا پورہ میں ایک ولی کامل شاہ محمد بابائی گذرے ہیں
جو شب و روز اللہ تعالیٰ کی عبادت میں مشغول رہتے تھے، دنیوی زندگی نہایت عسرت و تنگدستی
کی گذرتی تھی مگر اطمینان خاطر اور قلبی سکون میسر تھا، صاحب کرامت بزرگ تھے۔

ایک بار کہیں سے کوئی اجنبی فقیر پورہ معروف میں وارد ہوا، اس نے جب آپ کو دیکھا تو
سوال کر بیٹھا کہ آپ یہاں کیسے آگئے؟ ابھی تو آپ ظہر کی نماز میں مسجد الحرام میں تھے، شاہ صاحب
نے فرمایا کہ کوئی اور ہوگا، میرے بارے میں آپ ایسی باتیں نہ کریں، اس فقیر نے کہا کہ جو چیز میری نہیں
دیکھ چکی ہیں اسکی تکذیب آپ کیسے کر سکتے ہیں، میں پورے یقین کے ساتھ کہتا ہوں کہ وہاں حرم
شریف میں آپ ہی تھے جس کو میرا چھپا رہے ہیں، اس کے بعد شاہ محمد بابا نے فرمایا کہ اب جبکہ میرا
راز فاش ہو گیا تو اس دنیا میں رہنا بے مزہ ہے، چنانچہ اس واقعہ کے بعد اسی ہفتہ میں رحلت فرما گئے۔

فَظَا فَاَضِلْ جَبْدًا
حَا مُحَمَّدًا صَالِسًا

آپ پورہ معروف محلہ پُرانا پورہ کے رہنے حضرت مولانا
محمد طاہر صاحب کے خاص شاگردوں میں سے تھے اور اپنے
استاذ محترم سے اس قدر تعلق رکھتے تھے کہ ہر روز بلاناغانہ کی خدمت میں حاضری دیتے تھے،
ایک بار مسلسل تین روز مولانا کے یہاں نہ جاسکے، مولانا کو تشویش ہوئی اور تحقیق حال کے لئے
اپنے لڑکے حکیم محمد طاہر صاحب کو روانہ کیا، انھوں نے جا کے دیکھا کہ سخت بیمار ہیں اور دودنی نامی
کسی حکیم کے زیر علاج ہیں، یہ دیکھ کر کہ ہمارا علاج چھوڑ کر دوسرے کا علاج کر رہے ہیں غصہ میں بھر گئے
اور بغیر کوئی بات کہنے واپس چلے آئے، کیونکہ فطرۃ آپ تنگ مزاج تھے، والد محترم سے آکر
سارا قصہ بیان کر دیا۔ مولانا نے فرمایا کہ اگر محمد فاضل نے غلطی کی تو تم کیوں غلطی کر رہے ہو؟

لہ آپ کا مزار ملک بشارت کے پاس بتایا جاتا ہے

جاؤ کہو کہ ہمارا مطلب آپ کے گھر کا دو اخانہ ہے، آپ کو ہماری ہی دوا کرنی ہوگی، چنانچہ مولانا کا علاج شروع ہوا اور تیسرے روز خدا کے فضل سے اس قابل ہو گئے کہ استاد محترم کی خدمت میں حاضری کی سعادت حاصل کر لی۔

آپ کے بارے میں مشہور ہے کہ قرآن کریم اتنا عمدہ آپ کو حفظ تھا کہ نماز تراویح میں کبھی نلکہ دینے کی ضرورت پیش نہیں آئی۔ ایک مرتبہ رمضان شریف کے عشرہ اخیرہ میں مبارکپور اپنی سسرال پیدل گئے، اس وقت سواری کی سہولت نہ تھی، پورہ معروف سے مبارکپور تقریباً پندرہ میل کے فاصلہ پر واقع ہے جس اتفاق سے اسی شب میں وہاں شبینہ تھا یعنی ایک شب میں نماز تراویح کے اندر پورا قرآن ختم کرنا تھا، سسرال کے کچھ منجھے لوگوں نے کہا کہ سنا جاتا ہے کہ آپ بہت اچھے اور مشہور حافظ ہیں لہذا آج شبینہ میں آپ بھی تھوڑا سا پڑھ دیں تاکہ ہم لوگ بھی آپ کا پڑھنا سُنیں۔ حافظ صاحب نے کہا کہ میں پیدل ایک لمبی مسافت طے کر کے تھکا ماندہ آیا ہوں، میں شبینہ میں کیسے کھڑا رہ سکتا ہوں؟ لوگوں کے شدید اصرار پر تھوڑا چھنا اس شرط پر منظور کیا کہ مجھے سب حافظوں سے پہلے موقع دیا جائے تاکہ میں چند پارے پڑھ کر آرام کروں، جب آپ نے پہلی رکعت میں تزارت شروع کی تو اپنی تکان بھول گئے اور انتہائی پارے پڑھ کر رکوع کیا۔ دوسرے حافظ جو پڑھنے کے لئے مدعو تھے حیرت میں رہ گئے کہ ہمیں نہ پڑھنے ہی کا موقع ملا نہ نلکہ ہی دینے کا۔

آپ کے پڑوس کی مسجد سے متصل حفظ و ناظرہ کی تعلیم کے لئے ایک مدرسہ تھا جس میں آپ ہی پڑھاتے تھے، آپ کی تعلیم و تربیت بہت ٹھوس ہو کر تھی، آپ کے پڑھائے ہوئے حفاظ بہت مقبول ہو کر تھے۔ آپ کے شاگردوں میں سب سے زیادہ مشہور عبد اللہ بنہ کے حافظ عبد الرشید صاحب ہوئے۔ حافظ محمد فاضل صاحب کو یہ اعزاز بھی حاصل تھا کہ پورہ معروف میں مستقل طور پر نماز جمعہ کی امامت آپ ہی کرتے تھے۔ آپ کی موجودگی ہی میں حافظ امانت اللہ صاحب گھوسوی آپ کی جگہ مدرس

بنالایئے گئے اور آپ کے ذمہ مدرّس کی سرپرستی آگئی پھر بھی اکثر و بیشتر آپ کو بچوں کی نگرانی اور تعلیم کا کام دیکھنا پڑھا تھا اس لئے کہ حافظ امانت اللہ صاحب ایک کامیاب عامل بھی تھے جس کی وجہ سے ان کو ادھر ادھر جانا بھی پڑتا تھا۔ اس طرح بہت سے حفاظ کو یہ خوش نصیبی حاصل تھی کہ ساتھ ہی ساتھ حافظ محمد فاضل صاحب اور حافظ امانت اللہ صاحب دونوں کی شاگردی نصیب ہوئی جس کی ایک مثال حافظ عبد القادر ولد عبد الوہاب صاحب پُرانا پورہ کی ذات گرامی ہے۔

فَخَانِ شُكْرًا لِلَّهِ حَبِيبًا
 آپ پورہ معروف محلہ بلوہ کے رہنے والے حضرت مولانا محمد طاہر حسنا کے مشہور شاگردوں میں سے تھے، بہت نیک طبع اور خدمتِ اساتذہ میں بیش پیش رہنے والے، اساتذہ محترم کی صحبت نے آپ میں پھر پور دینی جذبہ پیدا کر دیا تھا، اپنے مکان پر تعلیم قرآن کے لئے ایک مدرّس جاری کر کے اساتذہ کی سنت تازہ کیا، تا عمر اپنے اس مدرّسین لوجہ اللہ بچوں کو حفظ و ناظرہ کی تعلیم دیتے رہے، قصبہ کے اندر خاصی تعداد میں آپ کے تلامذہ پھیلے، آپ کے صاحبزادہ حافظ حبیب اللہ صاحب نے آپ ہی سے قرآن کریم حفظ کیا اور والد محترم کے قائم کردہ مدرّسہ کو بام عروج پر پہنچایا۔

فَخَانِ شُكْرًا لِلَّهِ حَبِيبًا
 مولوی محمد شبلی و حافظ عبدالحی صاحبان محلہ بانسہ کے آپ والد بزرگوار تھے، حافظ محمد فاضل صاحب قرآن کریم حفظ کیا، ان کے شاگردوں میں سب سے مشہور شاگرد آپ ہی مانے گئے۔ اور عام طور سے یہ بات مشہور تھی کہ آپ کے زمانہ میں پورہ معروف بھر میں آپ جیسا عمدہ اور خوش الحان حافظ کوئی نہیں ہے۔ جب آپ نماز تراویح میں قرآن کریم پڑھتے تو سننے والوں کا دل کھینچ جاتا، جذب و کیف اور محویت کا ایسا عالم طاری ہوتا کہ دنیا و مافیہا سے بے خبر سامعین کی خواہش ہوتی کہ آپ یوں ہی پڑھتے رہیں اور ہم سنتے رہیں۔

شیخ مولوی محمد کلاں صاحب

ماسٹر رحمت اللہ بن خدائیش صاحب مولوی دلال اور شیخ دلال کے نام سے مشہور تھے، اسلام پورہ ضلع بشارت پور کے حاجی عبداللہ صاحب کے والد بزرگوار تھے۔ اسلام پورہ ۱۹۲۳ء سے آباد ہوا، یہاں کے لوگ پہلے موضع سرواں میں رہتے تھے جو کہ تھی جعفر پور کے شمال مغرب میں ایک چھوٹا سا محلہ تھا سرواں کی آبادی بہت ہی گنجان تھی اور وہاں کسی طرف پھیلنے کی گنجائش بھی نہ تھی، رہائش کی تنگی سے مجبور ہو کر یہاں کے سب لوگوں نے منتقل ہو کر موضع بشارت پور میں ایک نیا محلہ آباد کیا، جو اسلام پورہ کے نام سے موسوم ہوا، اور سرواں کی آبادی بالکل ویران ہو گئی۔

شیخ دلال صاحب سرواں کے ہی باشندہ تھے، باضابطہ درس نظامیہ کے فارغ شدہ عالم نہ تھے لیکن مذہبی معلومات بہت ٹھوس رکھتے تھے، تقویٰ و پرہیزگاری میں کامل اور ولایت کے درجہ پر فائز تھے۔ سرکاری پرائمری اسکول بانسہ کر تھی جعفر پور میں ایک عرصہ تک ہیڈ ماسٹر رہے اور بانسہ کی مسجد میں نماز ادا کرنے آیا کرتے تھے۔ فرصت کے اوقات زیادہ تر مسجد ہی میں گزارتے تھے، اسی محلہ میں عم محترم صوفی قاری عبدالکیم صاحب خلیفہ حضرت تھانویؒ کا مکان تھا، آپ کا ان سے بہت گہرا تعلق تھا، مکان پر ان سے ملنے برابر آتے رہتے تھے۔

گندہم جنس باہم جنس پر دواز کبوتر باکبوتر باز با باز نہا
پھر کہ تھی جعفر پور سے آپ کا تبادلہ کو با گنج کے اسکول پر ہو گیا، آخری ڈیوٹی فتح پور تال نرجا کے اسکول پر تھی، اور جہاں رہے ہیڈ ماسٹر ہی رہے، دور نزدیک کے جس اسکول پر بھی رہتے اپنے معمولات کی بجا آوری کے لئے روزانہ مکان پر آ جایا کرتے تھے، اور بغیر چھٹی ہوئے اسکول سے قدم باہر نہیں نکالتے تھے،

غراب پوری کا جذبہ بھی آپ میں بے حد تھا، پوری رات مسجد میں گزارنے کا معمول تھا

تقویٰ طہارت کا یہ عالم تھا کہ حضرت مولانا دمی اللہ صاحب فچوریؒ گا پے گا پے ملنے کے لئے آپ کے یہاں تشریف لایا کرتے تھے۔ قاری عبد الکریم صاحب سے گہرا تعلق تھا ہی، جب ۱۳۳۲ھ میں سفر حج میں جانے لگے تو بہت اصرار کیا کہ آپ بھی ساتھ چلئے اور قاری صاحب کا اصرار تھا کہ ایک سال رُک جائیے تو اگلے سال ہمراہ چلا جائے، نہ وہ رُکنے کے لئے تیار نہ یہ اس سال جانے کے لئے آمادہ، قدرت کا عجیب فیصلہ تھا کہ دونوں ایک سال کے فضل سے حج کے لئے گئے، اور دونوں ہی مکہ معظمہ میں رحلت فرما گئے،

چونکہ دونوں کے لئے دیارِ پاک کی سرزمین میں پیوندِ خاک ہونا مقدر تھا اس لئے اپنے اپنے وقت ہی پر گئے اور باوجود شدید محبت کے ہمراہ سفر نہ کر سکے، حج سے قبل ہی شیخِ دلالِ حقا کی ۱۳۳۲ھ میں مکہ معظمہ میں وفات ہوئی، روانگی کے وقت اپنے بڑے بھائی حاجی نور محمد صاحب سے کہہ گئے تھے کہ بس یہ آخری ملاقات ہے، عمر آپ کی تقریباً ساٹھ سال تھی۔

قاری عبد الکریم بن المحافظ محمد یوسف
بن الحاج عبد القادر بن الحاج عبد اللہ

صوفی قاری عبد الکریم صاحب

بن محمد دلار بن محمد دنیال بن محمد روشن، ۱۳۱۲ھ میں پیدا ہوئے، ابتدائی تعلیم پورہ معروف میں پائی، لڑکپن سے ہی عبادت و ریاضت کے شائق تھے، حسن اتفاق سے دورانِ تعلیم ہی ہی حضرت مولانا تھانویؒ پورہ معروف تشریف لائے، ان کی خدمت میں حاضر ہو کر اپنے زبانِ حال سے عرض کیا

آنا کہ خاک را بنظر کمیہا کنند آیا بود کہ گوشہ چشمتے با کنند

مولانا تھانویؒ نے فرمایا کہ تمھانہ بھون چلے جاؤ، میں اپنا دورہ پورا کر کے عنقریب وہاں پہنچ جاؤں گا، حکم پا کر آپ تمھانہ بھون خانقاہ میں جا کر مقیم ہو گئے اور مولانا سے بیعت

کر کے ریاضت و مجاہدہ میں مصروف ہو گئے، فارسی کی تعلیم بھی وہیں حاصل کی، گاہے گاہے مکان پر بھی آتے رہتے، کچھ دنوں کے بعد حضرت مولانا تھانویؒ نے اجازت بیعت و خلافت سے نوازا، اس پر احباب نے شیرینی کا مطالبہ کیا، آپ نے کہا کہ اگر حضرت اجازت دیں تو میں بخوشی مٹھائی کھلائے گا، کو تیار ہوں۔ حضرت نے فرمایا کہ اللہ تعالیٰ نے صوفی عبدالکریم پر اپنا فضل و احسان فرمایا ہے وہ اسکی شکر گزاری میں شیرینی تقسیم کر سکتے ہیں۔ حضرت سے اجازت لیکر خانقاہ میں اُس وقت جتنے لوگ موجود تھے ان کی کھانے کی دعوت کی، اس کے بعد شیرینی تقسیم کی، مزید براں حضرت کی خدمت میں ایک سیر مٹھائی پیش کی۔

خلافت ملنے کے بعد آپ پوری توجہ تعلیم قرآن کی طرف مبذول کر دی اور اپنے شیخ کے حکم سے جو تاسازی کا کام بھی جاری کیا۔ اپنے مکان پر لوجہ اللہ بچوں کو قرآن کریم کی تعلیم دینے لگے اور مکان تعلیم قرآن کے لئے ایک اچھا خاصا مدرس بن گیا، اگر آپ گھر پر نہ رہتے تو آپ کچھ چھوٹے بھائی الحاج القاری محمد صلیف صاحب (راقم کے والد محترم) بچوں کو پڑھایا کرتے تھے، یہ مدرسہ بہت طویل عرصہ تک قائم رہا، دوسرے محلوں سے بھی لڑکے پڑھنے کے لئے آیا کرتے تھے، احقر نے بھی قرآن کریم کی تعلیم یہیں والد محترم سے پائی۔ غالباً ۱۳۳۵ھ میں قاری عبدالکریم صاحب موضع کُنڈا میں جو شاہ گنج کے قریب واقع ہے معلم قرآن کی حیثیت سے مدرس ہو گئے، کچھ ہوئے ایک بڑے پردے کے پیچھے لڑکیوں کو بھی پڑھاتے تھے۔ کُنڈا کے لوگ آپ کا بڑا اعزاز کرتے تھے اور آپ کی جدائی پر راضی نہ تھے، محلی کے ابتدائی دور میں آپ کو تجویز و قرات کی تکمیل کا شوق پیدا ہوا، اس کے لئے احیاء العلوم مبارکپور جا کر قاری حامد الدین صاحب الدہ آبادی (قاری ضیاء الدین صاحب کے بڑے لڑکے) سے فن قرات حاصل کیا، اس سال قاری ضیاء الدین صاحب ممکن کی حیثیت سے احیاء العلوم میں آئے ہوئے تھے اور قاری

عبدالکریم صاحب میں جوہر قابل اور شوق دیکھ کر چہاہ کے لئے مدرسہ سہانیہ الہ آباد میں بلایا، آپ نے وہاں جا کر قاری ضیاء الدین صاحب سے تکمیل کر کے قرارت و تجوید کی سند حاصل کی اور آپ کے چھوٹے لڑکے قاری محب الدین صاحب سے بھی پڑھا جو اپنے تمام بھائیوں میں فن قرارت میں سب سے اعلیٰ اور مشہور ہیں۔

اس طرح قاری عبدالکریم صاحب نے روایت الاکابر عن الاصاغر کی سنت تازہ کر دی کیونکہ قاری محب الدین صاحب عمر میں آپ سے چھوٹے تھے۔ قاری عبدالکریم صاحب کی فرمائش پر قاری محب الدین صاحب نے تحفۃ المبتدی تالیف فرمائی جو سترہ صدی میں طبع ہوئی، تو اس کے سرودق پر حسب فرمائش قاری صوفی عبدالکریم اعظم گڑھی مرقوم ہے۔

قرارت سے فراغت کے بعد پھر گھنٹہ کی معلیٰ میں مشغول ہو گئے، پندرہ روپیہ تنخواہ تھی نصف گھروالوں پر خرچ کرتے اور نصف غریبار و مساکین پر صرف کر دیا کرتے تھے، غریبوں کے کالوں پر جا جا کر حالات دریافت کرتے اور انکی امداد کرتے رہتے، گھنٹہ میں قیام کی ایک وجہ یہ بھی تھی کہ وہاں کے مولانا خلیل الرحمن صاحب خلیفہ حضرت تھانویؒ کی صحبت میں بھی شرکت رہے، مولانا بہت بزرگ اور بڑے پایہ کے ولی تھے۔ قاری عبدالکریم صاحب پر طہارت و بزرگی کا رنگ اس قدر غالب تھا کہ کسی بے نمازی کے ہاتھ کا پکا ہوا کھانا نہیں کھاتے تھے۔ گھنٹہ میں کوئی بے نمازی آئی کہ سنانے سے جلدی نہیں گذرتا تھا کیونکہ ہر چھوٹے بڑے کو نماز ترک کرنے پر زور و کوب کرتے رہتے اگر آپ کی جماعت سے کوئی نماز نہ ملتی تو بھاگے ہوئے دوسرے محلوں کی ان مساجد میں جاتے جہاں تاخیر سے جماعت ہوتی۔ حق کی آواز بلند کرنے میں مصیبت و دقت یا کسی کی مخالفت کی قطعاً پروا نہ کرتے تھے، شدید مخالف فضا میں حق پر تنہا جے رہتے تھے، مروجہ شیعہ کے مخالف تھے جمیع ایک شب میں نماز تراویح میں پورا قرآن ختم کیا جاتا تھا، چند آدمی نماز میں شریک رہتے باقی

دوسرے مشاغل چائے وغیرہ میں لگے رہتے تھے۔ آپ کا رُعب اس قدر غالب تھا کہ آپ کی موجودگی میں گھر کے کسی بھی گوشہ میں کوئی شخص باادار بلند بول نہیں سکتا تھا اور تمام افراد کائنات الطیور علی رؤسہم صرخۃ کے مصداق بنے رہتے تھے۔ جس بچے کی کچھ دنوں تربیت کر دی وہ بچا نمازی اور تلاوت قرآن کا عادی ہو جاتا تھا۔ چھوٹے چھوٹے بچوں سے پیار و محبت کرتے تھے، کسی کا بھی کوئی بچہ سامنے آ جاتا تو تھوڑی دیر اس کو ضرور مہنائے کھلاتے۔ راستہ میں کہیں کوئی مقبرہ نظر آ جاتا تو مُردگان کی ردھوں کو کچھ پڑھ کر ایصالِ ثواب کرتے اور فرماتے کہ ان مُردگان کا محلِ منقطع ہو چکا ہے اس لئے ایصالِ اجر و ثواب کے یہ مردے زیادہ مستحق و محتاج ہیں۔

ایک بار گہنڈا سے گھر آ رہے تھے، کرتھی کا ایک غیر مسلم زمیندار بھی اعظم گڑھ سے گھر واپس جا رہا تھا، کھورہٹ اسٹیشن سے دونوں ساتھ آئے، برسات کی اندھیری رات تھی، دریا ٹوٹنس پار کرنے کے لئے جب کشتی پر بیٹھے تو عجیب واقعہ پیش آیا، طاح ہر چند کشتی چلا ناچا ہوتا ہے مگر وہ اپنی جگہ سے نہیں ہٹتی اور ارد گرد دپانی زور زور سے اُچھل رہا ہے، دیر تک یہ حالت رہی، غیر مسلم ہمارا ہی کا خوف دہرا سے بُرا حال تھا۔

بالآخر آپ کشتی سے اُترے اور وضو کر کے اذان دی بس یہ کیفیت زائل ہو گئی اور کشتی چل پڑی۔ اس ہمارا ہی نے مضبوطی سے آپ کا ہاتھ پکڑ لیا کہ مجھے میرے گھر تک پہنچا دیجئے اگر آپ نہ ہوتے تو میں آج مر ہی جاتا، مارے دہشت کے راستہ بھر وہ آپ کا ہاتھ پکڑے رہا، جب گھر پہنچ گیا تو بہت اصرار کیا کہ آج رات آپ یہیں گزاریں لیکن آپ اپنے مکان چلے آئے۔

ایک مرتبہ آپ اور مولانا خلیل الرحمن صاحب گہنڈاوی ٹرین سے سفر کرنے والے تھے، بھی ایک میل کے فاصلہ پر تھے کہ گاڑی سیٹی دیکر چلنے کو تیار ہو گئی، ڈرائیور ہر چند کوشش کرتا ہے مگر ریل گاڑی حرکت نہیں کرتی، ادھر آپ لوگ پورے وقار و متانت سے چلے آ رہے ہیں، جب

قریب آئے اور گارڈ کی نظر آپ لوگوں پر پڑی تو جلدی سے اتر کر استقبال کیا اور کہا کہ حضور
آپ لوگوں کے انتظار میں ہماری گاڑی حرکت نہیں کرتی جلدی سے سوار ہو جائیے، آپ لوگوں
کے سوار ہوتے ہی ٹرین چل پڑی۔

قاری عبدالکریم صاحب نقلی اشکات کی نیت سے زیادہ تروقہ مسجد میں گزارتے تھے
نوافل، تلاوت قرآن اور وظائف و اوراد میں مشغول رہتے، مسجد ہی میں کھانا بھی کھاتے،
کھنڈر میں مولانا خلیل الرحمن صاحب کے دروازہ پر جو مسجد ہے اسی میں ایک طرف مولانا اور دوسری
طرف قاری صاحب کی اقامت گاہ تھی۔

کھنڈر کے رئیس حاجی اقبال صاحب مرحوم نے اپنا ایک مکان قاری صاحب کے رہنے
کے لئے خالی کر دیا تھا، اسی میں رہتے تھے۔ اچانک ایک روز حاجی صاحب سے آپ نے کہا کہ گھر
پر میری اہلیہ کا آج انتقال ہو گیا ہے لیکن یہاں سے جاتے جاتے جنازہ میں شرکت نہ ہو سکے گی
اس لئے کل اطمینان سے جاؤں گا۔ حاجی صاحب نے کہا کہ آپ ایسی باتیں کرتے ہیں جو سمجھ میں
نہیں آتیں، کیا معلوم آپ کے گھر پر کیا ہوا کیا نہیں؟ خیر جائیے دیکھتے آئیے، قاری صاحب جب
گھر آئے تو ایک روز پہلے آپ کی اہلیہ کی تدفین ہو چکی تھی، یہ قصہ خود حاجی اقبال صاحب ہی نے آخر
سے بیان کیا، کھنڈر میں تقریباً دس برس مہم قرآن کی حیثیت سے آپ مقیم رہے۔

۳۴ھ میں زیارت حرمین شریفین کا ارادہ ہو گیا، تھانہ بھون جا کر اپنے شیخ کو مطلع
کیا، انھوں نے اظہار مسرت کیا اور دعائیں کیں، وہاں سے مکان آکر گھر کے سارے معاملات کا
تصفیہ فرمادیا، نئی منکوحہ کو ہر میں کل زیورات دیدہ زیبے اور گھروالوں کو ایسی نصیحتیں کرنے لگے
جس سے معلوم ہوتا کہ آپ کو آخری سفر کرنا ہے اور اب مکان پر واپس آنا ہی نہیں ہے، اگر کوئی
شخص یہ کہہ دیتا کہ بعافیت جائیں اور بخیریت واپس آئیں تو خطا ہو جاتے اور فرماتے کہ مجھے

واپس آنے کو کوئی نہ کہے۔ روانگی کے دن چچا مولوی محمد زمان صاحب مرحوم سے پورہ معروف گھاٹ پر فرمایا کہ مجھے واپس نہیں آنا ہے، گھر پر تم لوگ خوب بل جمل کر قاعدے سے رہو گے اور میری جدائی پر غم کرنے کی ضرورت نہیں ہے۔ اس سال پورہ معروف سے آپ تہناج کیلئے گئے تھے، البتہ مود وغیرہ کے کچھ حضرات رفیق سفر تھے۔ مکہ معظمہ پہونچ کر آپ کی شفقتی اس قدر بڑھی کہ عمرہ اور طواف کعبہ اس کثرت سے کرنے لگے کہ پاؤں درم کر آئے تو پاؤں میں کپڑے باندھ کر طواف کرتے رہے، لوگ منع کرتے تو فرماتے کہ طواف جیسی عبادت اور کہیں نصیب نہیں ہو سکتی، تلاوت و نماز تو ہر جگہ ادا کی جاسکتی ہے۔

بالآخر شدید بخار میں مبتلا ہوئے اس کے بعد سرسای کیفیت پیدا ہو گئی اور ادا اہل فرما مجھے ۱۳۵۷ھ مطابق جون ۱۹۲۷ء میں حج سے چند روز قبل رحلت فرما گئے اور جنّت العلویٰ مکہ معظمہ کی سرزمین پاک میں ہمیشہ کے لئے پیوند خاک ہو گئے، اس طرح آپ کی ولی تمنا بر آئی اور آپ کی یہ پیشین گوئی کہ مجھے واپس نہیں آنا ہے حرف بحرف صحیح ثابت ہوئی۔

آپ کی رحلت کی خبر اسی روز قدرت نے مکان پر اس طرح پہونچا دی کہ دہلیز کی رحلت کی ایک مضبوط کڑی بغیر کسی ظاہری سبب کے پھٹ گئی جس کا ایک کنارہ باہم ملا ہوا اور دوسرا کافی فاصلہ سے الگ ہو گیا، مگر مکان پر اس کا کوئی اثر نہیں پڑا، احقر کے زمانہ میں کافی دنوں تک یہ کڑی یوں ہی چھستیں لگی رہی۔

آپ کی بیوی بھی اس روز سخت بے چین ہو گئیں اور کہنے لگیں کہ آج میرے دل میں کجلاہ اور سخت الجھن پیدا ہو گئی ہے، جب مکہ مکرمہ سے آپ کے ساتھیوں نے بذریعہ خط وفات کی خبر پہونچی تو تاریخ وفات وہی تھی جو شہتیر کے پھٹنے اور اہلیہ کی قلبی الجھن کی تاریخ تھی جس کا اور اک ظاہر میں نکلا ہے کہ نہ سکی تھیں۔ آپ کی پہلی بیوی کو مر یا پار کی تھیں جو آپ کے چھوٹے بھائی قادی محمد حنیف صاحب

کی اہلیہ کی بہن تھیں اور دوسری شادی جون پور کے شیخ عبداللہ صاحب کی رطکی سے ہوئی تھی جو مولانا تھانویؒ کے مرید تھے۔

قاری عبدالکیم صاحب فارسی بھی بہت عمدہ جانتے تھے، اپنے مجلسوں میں فارسی اشعار کا ترجمہ برنگ تصوف پر کیفیت انداز میں خوب سنایا کرتے تھے، ان میں کا ایک شعر آپ بھی ملاحظہ فرمائیں۔

خود را بکویے جانان خستہ خراب دیدم معشوق راز عاشق اندر حجاب دیدم

آپ مولانا تھانویؒ کے بھتیجی محلہ بھکاری پورہ کے باشندہ جناب سلامت اللہ صاحب کے رطکے تھے۔ آپ نے پورہ معروف

**حَضْرَتِ لَکھنَوِیِّ حَبِیْبِ
حَضْرَتِ مَوْعِدِ صَافِی**

میں مدرسہ معروفہ اور اشاعت العلوم میں مجموعی طور پر بیس برس تعلیم دی ہے، آپ کے شاگردوں میں امیہ ناز اور شہرہ آفاق علماء پیدا ہوئے، مولانا عبدالحجاز صاحب معروفی شیخ الحدیث

جامعہ قاسمیہ شاہی مراد آباد قاری ظہیر الدین صاحب معروفی شیخ القرار، مولانا محمد نذیر صاحب صدر المدرسین منبع العلوم خیر آباد، مولانا سلیمان صاحب شمسی خیر آبادی اور مولانا عبدالمصطفیٰ علی

گھوسوی وغیرہ آپ ہی کے شاگردوں میں سے ہیں۔ پورہ معروف پر آپ کا بہت بڑا علمی احسان ہے، آپ محدث جلیل حضرت مولانا حبیب الرحمن صاحب مئوی اور مولانا عبد اللطیف صٹانویؒ

کے ساتھیوں میں سے تھے، ان تینوں حضرات کے دارالعلوم دیوبند میں پڑھنے کا زمانہ ایک ہی ہے، ملا فضل کا امتحان دینے کے لئے ۱۹۱۱ء میں ان تینوں حضرات نے ساتھ ہی اس کا کورس پڑھنا

شروع کیا۔ مولانا عبدالحی صاحب نے مارچ ۱۹۱۵ء میں ملا فضل کا امتحان دیا۔ ۱۳۳۵ھ میں ۱۹۱۹ء میں آپ دارالعلوم دیوبند میں پڑھ رہے تھے کہ وہاں فعلی بیماری پھوٹ پڑی جسکی

وجہ سے مجبوراً گھر واپس آگئے پھر تحصیل علم کے لئے ۱۳۳۹ھ میں آپ مینٹو تشریف لے گئے۔

مگر اس سال وہاں کے مدرّس کی حالت کچھ خراب تھی جس کی وجہ سے واپس آکر دارالعلوم منو
 میں دورہ حدیث کی تکمیل کی اور مولانا عبد اللطیف صاحب نعمانی منو کی ساتھ شعبان ۱۳۳۱ھ
 میں دارالعلوم منو سے فارغ ہوئے۔ فراغت کے تھوڑے ہی دنوں کے بعد ۱۳۳۱ھ میں
 آپ بحیثیت صدر مدرس مدرّس معروفہ پورہ معروف میں بلائے گئے، یہاں ۱۳۳۱ھ تک مسلسل
 تیرہ سال درس دیا۔ یہی زمانہ پورہ معروف میں علمی عروج اور تعلیمی حیثیت سے خیر القرون کا زمانہ
 کہا جاسکتا ہے، یہاں پر آپ نے جلالین شریف، مشکوٰۃ شریف تک مولانا محمد نذیر حقانی زادی
 کو تعلیم دی، جس نے آپ سے کچھ پڑھ لیا وہ کسی لائق ہو گیا۔ آپ کی علمی استعداد اس قدر محسوس
 تھی جیسے معلوم ہوتا تھا کہ ہر فن کی کتابیں آپ کو ازبر ہوں۔

طریقہ تعلیم آپ کا بالکل جداگانہ تھا، کتاب پڑھا دینے اور اس کو پڑھانے کے آپ قائل
 نہ تھے بلکہ بطور خود کتابوں کے حل کرنے کی طلبہ میں استعداد پیدا کرتے تھے، روزانہ پچھلا
 سبق سنکر آگے درس دیتے تھے اور سبق پڑھنے والے کے لئے لازم ہوتا کہ وہ دوران سبق
 کی ہر غلطی کو بطور خود درست کرے، جب تک عبارت کی غلطی ٹھیک نہ ہوتی سبق آگے نہ بڑھتا
 اور مولانا غلطی کی نشاندہی کر کے خاموش بیٹھ رہتے، ہر طالب علم کے لئے مطالعہ ضروری تھا،
 کبھی کبھی کسی کو کان پکڑا کر جھکا دیتے وہ گھنٹوں اسی حالت میں رہتا، مجال نہیں کہ اپنی جگہ
 سے ہل سکے یا کسی طرف نظر گھما سکے، اس لئے جس طالب علم کے ذمہ جتنا کام ہوتا وہ اپنا کام
 بخوبی مکمل کرتا، رعب و دبہ کا یہ عالم تھا کہ آپ کے سامنے کسی کو بولنے کی ہمت نہ ہوتی تھی
 جیسے دارالعلوم دیوبند میں شیخ الادب حضرت مولانا اعجاز علی صاحب کار رعب تھا، اپنی در
 میں وقت سے کچھ پہلے ہی آکر بیٹھ جاتے اور چپٹی ہونے کے بعد ہی اپنی جگہ سے اٹھتے پنجشنبہ
 کو مکان تشریف لے جاتے مگر چپٹی ہونے تک آپ کی کسی حرکت سے محسوس نہ ہوتا کہ آپ کو

گھر تشریف لے جانا ہے، پورہ معروف سے مہیچھ میل پیدل چل کر مکان جاتے اور شبہ کو ٹھیک مدرسے کے وقت پر حاضر ہو جاتے۔ محلہ بلوہ پر کچھ دنوں اپنی اہلیہ کے ساتھ بھی رہے، پابندی وقت میں آپ بے مثال تھے، بولتے کم تھے، تقویٰ طہارت اور پرہیزگاری کا یہ عالم تھا کہ فرشتے بھی رشک کریں۔

شوال ۱۳۵۲ھ سے ۱۳۵۵ھ تک مدرسہ معروفیہ سے مسلسل تین سال آپ کی زیر اداۃ ایک معیاری قلمی رسالہ ”ماہنامہ المعروف“ نکلا کرتا تھا جس میں آپ کے اور طلباء مدرسے کے ہنریت معیاری علمی و اصلاحی مضامین شائع ہوا کرتے تھے، اس رسالہ کی کتابت اتنی عمدہ ہو ا کرتی تھی کہ نادان شخص اسے مطبوعہ گمان کرتا تھا۔ اس میں آپ کا ایک اصلاحی مضمون بعنوان ”انقص تربیت کا نتیجہ“ قسط وار شائع ہوا کرتا تھا جس میں مولانا نے چار شخص کے سفر نامہ نگار کا ہنریت دلچسپ تذکرہ ایسے ناصحانہ اور ظریفانہ انداز میں کیا تھا کہ پورا مضمون پڑھے بغیر ہاتھ سے نہیں چھوٹتا تھا، ساتھ ہی ساتھ ہنسی بھی بے قابو ہو جاتی تھی، اس کے اندر آپ کے شذرات دہ جواہر پارے ہو ا کرتے تھے جو دیکھنے ہی سے تعلق رکھتے ہیں، شذرات کے معنی سونے کے ٹکڑے اور موتیوں کے ہیں، درحقیقت یہ شذرات بیش قیمت سونے اور بے بہا موتیوں سے کم نہیں ہو ا کرتے تھے۔

۱۳۵۵ھ میں مسلمانان پورہ معروف کے اندر کچھ باہمی کشیدگی پیدا ہو گئی جس کی وجہ سے ۱۳۵۶ھ میں مدرسہ اشاعت العلوم قائم ہوا جس کا پہلا نام مدرسہ انصاریہ تھا، اختلاف کے بعد مولانا نے مدرسہ معروفیہ کی مدرسہ ترک کر دی، مگر کارکنان اشاعت العلوم نے باہر اتمام آپ کو لا کر مدرسہ میں بٹھا دیا، اس مدرسہ کی تدریسی خدمت میں آپ نے زندگی گزادی جسکی مجموعی مدت سات برس ہوتی ہے۔ احقر نے شوال ۱۳۶۲ھ سے شعبان ۱۳۶۳ھ تک حضرت مولانا مرحوم سے میزان الفہر اور تھوڑی تھوڑی نور الایضاح، ہدایۃ النحوی، نفحۃ الیمین وغیرہ کتابیں اشاعت العلوم میں پڑھی ہیں،

افسوس کہ اسی سال ۱۳۶۳ھ کے وسط میں حضرت مولانا دارغانی سے رحلت فرما گئے اور آپ سے علمی استفادہ کا زیادہ موقع نہ مل سکا۔

آپ بہترین خطاط بھی تھے بالخصوص خط نسخ یعنی عربی رسم الخط آپ کا بہت ہی عمدہ ہوا کرتا تھا، ان خوبیوں کے ساتھ ساتھ آپ ایک ماہر گھڑی ساز بھی تھے، خراب سے خراب گھڑی کو بنا کر چلا دیا کرتے تھے۔ آخر میں آپ کا ایک مکتوب گرامی زبان عربی نقل کیا جاتا ہے جسے ۲۲ ستمبر میں آپ نے حافظ حبیب اللہ صاحب ناظم مدرسہ معروفیہ کے نام مکہ معظمہ روانہ فرمایا تھا جس سال پورہ معروفیہ کے بانی آدی جج کے لئے لکھے ہوئے تھے۔

من عبد النبی المثنوی المدرس فی المدرسة المعروفة
الی محمد ومنا المحترم حافظ حبیب اللہ۔

نقل مکتوب

السلام علیکم ورحمة اللہ وبرکاتہ۔ انی مع العافیة واسأل اللہ لکم
العافیة وانی البقی الیک انک تدعونی فی الحرم المحترم ان یحفظنی اللہ تعالیٰ
من جمیع الام الدنیا والاخرة وانی قلت لک وقت رحلتک ان تبلغ السلام
والصلوة منی الی النبی المدنی ففداہ الی وای، صلی اللہ علیہ وسلم ما وصلت
الی مدینتہ الطیبہ فالان ارجو منک ان لا تنسانی من دعائک الخیر۔ وما
وصلتم الی الحرم المحترم ادعوا اللہ تعالیٰ للمقدمة التي ههنا من اهل المصنوع
لذبح البقرة، فانکم هناك مستجیبوا الدعوات۔ جمیع من حضر فی الان
یسلم علیک وعلى رفقاؤک۔

الحکیم محمد محمود صاحب
حکیم محمد ظاہر بن مولانا محمد طاہر صاحب
لڑکے تھے اور ایسے خاندان میں پرورش

پائی جو پورہ معروف کے اندر اپنے زمانہ میں علم و دولت اور سیادت و قیادت میں واحد گھرانہ تھا اس لئے آپ کے اندر خاندانی سمجھی خوبیاں موجود تھیں۔ ابتدائی تعلیم گھر کی چہار دیواری میں حاصل کی پھر ۱۳۱۵ھ میں فیض عالم کانپور میں داخل ہو کر پورے انہماک سے طلب علم میں مشغول ہو گئے یہاں تک کہ تمام اساتذہ بالخصوص فخر زین مولانا احمد حسن صاحب کی توجہات کامرزن بن گئے، پوئے کی کمی نہ تھی، درسی و غیر درسی جس کتاب کی ضرورت محسوس ہوتی اسے فوراً خرید لیتے اور بظرافت مطالعہ کرتے، پڑھنے ہی کے زمانہ میں واقعات المفتنکین اور مراقی الفلاح وغیرہ خریدیں۔ زیر مطالعہ کتابوں میں سے اکثر کتابوں کے سرورق پر اپنی یادداشت کی طویل فہرست اور محفل و مشکل مقالات کی توضیح مع حوالہ کتب تحریر کر دی ہے، بہت سی کتابوں پر اپنا قلمی حاشیہ رقم کر دیا ہے یہ کتابیں آج بھی آپ کے خاندانی کتب خانہ میں دیکھی جاسکتی ہیں۔ آپ کے بہت سے ہم سبق کئی کئی سال مدرسہ کر کے رفع مشکلات و معضلات کے لئے دوبارہ پڑھ رہے تھے مگر اساتذہ کی خدمت میں شکوک و شبہات پیش کرنے میں کبھی آپ سے سبقت نہ لی جاسکے، مولانا احمد حسن صاحب اپنے لڑکے کی طرح آپ کو مانتے تھے یہ ۱۳۱۵ھ میں فارغ التحصیل ہوئے، ۲۷ رجب ۱۳۱۵ھ کو سند فراغ ملی جسے رقم نے دیکھا ہے، اس پر مختلف علوم و فنون کی اکتیس کتابیں مرقوم ہیں جو مولانا احمد حسن صاحب سے آپ نے پڑھیں۔

کانپور کے زمانہ متعلیٰ میں آپ کے ہم عصر حکیم مولانا الہی بخش صاحب مبارکپوری نے آپ کی علمی لیاقت دیکھ کر وہیں فیصلہ کر لیا تھا کہ مبارکپور میں ایک مدرسہ قائم کیا جائے گا جس میں مدرس اہل آپ ہی رکھے جائیں گے، چنانچہ ۱۳۱۵ھ میں جب مدرسہ احیاء العلوم قائم ہوا تو پہلے مدرس آپ ہی

منتخب ہوئے، آپ کے حُسنِ عمل نے مدرسہ کو ایسی علمی ترقی دی کہ یہی مدرسہ اب جامعہ عربیہ احیاء العلوم کے نام سے متعارف ہے۔ آپ سے پڑھنے والوں کا بیان ہے کہ بہت سے اساتذہ سے پڑھنے کا موقع ملا لیکن مولانا محمد محمود صاحب کے پڑھانے کا جو طرز تھا وہ کہیں نہیں ملا۔

آپ کے شاگردوں میں مولانا شکر اللہ صاحب مبارکپوری، مولانا محمد یسین صاحب مفتی احیاء العلوم مبارکپور، مولانا نعمت اللہ صاحب مبارکپوری، مولانا فقیر اللہ صاحب مبارکپوری، مولانا عنایت اللہ صاحب مبارکپوری، حکیم عبدالباری صاحب مبارکپوری، مولانا محمد یسین صاحب معروفی، مولانا محمد صابر صاحب منوی، استاذِ محدث جلیل مولانا حبیب الرحمن صاحب منوی، مولانا محمد امین صاحب ادروی جیسے مایہ ناز علما پیدا ہوئے۔

مبارکپور میں آپ کا ایک علمی مناظرہ مولانا لعل محمد صاحب رسولپوری سے ہوا جس کی تفصیلی روداد ایک قلمی کتابچہ کی شکل میں آپ کے کتب خانہ میں محفوظ ہے۔ وجہ مناظرہ یہ ہوئی کہ مولانا لعل محمد صاحب نے احکام عید الاضحیٰ سے متعلق ایک اشتہار شائع کر دیا جس میں مولانا محمود صاحب نے پانچ غلطیاں نکال دیں، اس پر وہ مناظرہ کے لئے تیار ہو گئے۔

جامع مسجد راجہ شاہ مبارکپور میں بعد نماز جمعہ مناظرہ ہوا، مولانا محمود صاحب کے استدلال و جواب سے مولانا لعل محمد صاحب پر غشی طاری ہو گئی۔ قلمی کتابچہ کی تھوڑی سی عبارت ملاحظہ فرمائیے۔

۲۲ اس پر مولوی لعل محمد صاحب نے سکوت کیا اور ان پر غشی طاری ہو گئی، منبر پر بیٹھ کر جھونکنے لگے، پھر دیوار سے ٹیک لگا کر بہوش ہو گئے، کوئی پنکھا جھلنے لگا، کوئی پانی چھینٹا دینے لگا، کسی نے کہا گلاب لاؤ، ایسا شور ہوا کہ منہ گامہ محشر نظر آیا۔

آپ کو کتابوں پر ایسا عبور حاصل تھا کہ جب بھی کوئی مسئلہ تلاش کرنا ہوتا تو اس طرح

کتاب کھولتے کہ وہی بحث نکل آتی یا ایک دو ورق الٹ پلٹ کر ناپڑتا۔

پورہ معروف کے ٹی و قوی کاموں کی وجہ سے ایک طویل رخصت اجیار العلوم سے لیکر کچھ دنوں مکان پر رہے۔ رخصت ختم ہونے کے بعد مبارکپور جا کر کار تدریس میں مشغول ہو گئے۔ لیکن پورہ معروف کے اور گونا گوں شدت سے متقاضی ہوئے کہ آپ پورہ معروف یا اس کے قریب رہیں، اس لئے اجیار العلوم کی مدرسہ ترک کر کے دارالعلوم سوئی صدر مدرس قبول کر لی۔ جب آپ کے والد محترم کا ۳۳ھ میں انتقال ہو گیا تو دارالعلوم سوئی مدرسہ بھی ترک کر دینی پڑی کیونکہ گھر کی تائمر ذمہ داریاں آپ کے سر آ پڑی تھیں ۳۳ھ مط ۱۹۱۳ء میں مسلمانان پورہ معروف کے تعاون سے مدرسہ معروفہ قائم کیا، نظامت کی ذمہ داری خود سنبھالی اور اپنے تلمیذ رشید مولانا نعمت اللہ صاحب مبارکپوری کو مدرسہ اول رکھا، جنھوں نے ۳۳ھ تک سات سال خدمت تدریس انجام دیا۔ ۳۵ھ میں مدرسہ اشاعت العلوم بھی آپ ہی نے قائم کیا، اس کے بھی ناظم اول آپ ہی تھے۔

پورہ معروف میں آپ نے مسلم قیادت اس شان و شوکت سے کی کہ مخالفین کے چھکے چھڑاؤئے انگریزوں کی حکومت تھی، لڑاؤ اور حکومت کر ڈکی پالیسی چل رہی تھی، پورہ معروف بھی اس سے متاثر تھا، آئے دن ہندو مسلم اختلافات، کبھی مفرکہ کا جھگڑا، کبھی گورگنیش کا، کبھی ہولی کا تو کبھی گاؤ گشتی کا اور کبھی مسجد کے سامنے باجے وغیرہ کا جھگڑا، کبھی کبھی فریقین میں تصادم بھی ہو جاتا اور عظیم ہیمنے پر مقدمات لڑے جاتے، آپ نے ان مقدمات کی پیروی ایسے تدبر اور حسن دغوبی سے کی کہ بفضل خدا ہر ایک میں شلزار کامیابی حاصل ہوئی اور فریق مخالف کے حوصلے پست ہو گئے۔

۳۶ھ میں موضع کر تھی جعفر پور کی آبادیات و اراضی کی سرکاری تقسیم کے موقع پر غیر مسلم زمینداروں نے یہ کہہ دیا کہ مسجد، مندر، اسکول، بوکھری یا چاہ جات وغیرہ میں جو زمین مستل ہے

اس کو ہم اپنے حصہ سے الگ نہیں کریں گے۔ مولانا نے مسلم زمینداروں سے بالخصوص اپنے خاندان والوں سے مشورہ کر کے اعلان کر دیا کہ اس قسم کی ساری زمین ہم اپنے حصہ کی بخشی چھوڑ دیں گے اس موقع پر بھی غیر مسلم زمینداروں کو بڑی ندامت اٹھانی پڑی۔ سائل دھم کو برجستہ اور طریقہ پر دیا کرتے تھے۔

ایک بار ایک شخص نے دریافت کیا کہ میں نے بجاالت ناراضگی انتہائی غصہ میں اپنی بیوی کو طلاق دیدیا ہے، کیا ایسی حالت میں طلاق پڑ جائے گا؟ فرمایا کہ ہمارے یہاں تو لوگ جب اپنی بیوی سے بہت خوش ہوتے ہیں تب طلاق دیتے ہیں۔ آپ کو کاشتکاری سے بھی کافی دلچسپی تھی، زمینداری میں اضافہ بھی کیا، پیداوار بڑھانے پر کافی زور صرف کرتے تھے، زمین کی پیمائش اور اس سے متعلق کاغذات میں پوری معلومات اور مجید مہارت رکھتے تھے۔

طبقی مہارت و حذاقت میں یدِ طولیٰ حاصل تھا، نہایت اعلیٰ پیمانہ پر آپ کا مطلب چلتا تھا فراغت کے بعد کانپور میں طبابت سیکھی اور گھر پر اپنے والد صاحب سے بھی فن حاصل کیا۔ عظمتِ گڑھ کے راجہ کے آپ طبیب خاص تھے، اس کے یہاں سے بطور وظیفہ ایک خط رقم آپ کو ملا کرتی تھی، بڑے اعزاز سے اس کے یہاں پانچ پر جایا کرتے تھے۔ آپ کا نسخہ بھی اپنے والد کی طرح بہت مختصر ہوا کرتا تھا۔ تشخیص و تجویز کا یہ عالم تھا کہ نبض پر ہاتھ رکھا اور اٹھایا، جیسے ایک سکند میں کامل مرض کی شناخت کر لیتے تھے، بس اوقاتِ احتقر نے یہ کیفیت دیکھی ہے آپ کے سامنے بھی بطور امتحان ہمیں کا قارورہ پیش کیا گیا تھا جس کے نسخہ میں آپ نے کھسلی بھوسہ لکھ کر دیدیا۔

نماز جمعہ و عیدین کی امامت آپ ہی کے ذمہ تھی اور آپ کی عدم موجودگی میں حافظ

حبیب اللہ صاحب امامت کے فرائض انجام دیتے تھے پھر بعد میں مستقل امام ہو گئے، لیکن عیدین کی امامت نازندگی مولانا ہی کرتے رہے ۱۳۵۳ھ میں حج بیت اللہ و زیارت حرمین شریفین سے مشرف ہوئے، عمر طبی پوری ہو چکی تھی، ضعف پیری غالب تھا کہ ایک بار لڑھک کر گر پڑے اور ہفتہ عشرہ علیل رہ کر، رجب ۱۳۵۴ھ مطابق ۱۴ اپریل ۱۹۳۵ء کو علی الصبح وفات پائی اور بعد نماز ظہر اپنے آبائی مقبرہ میں سپرد خاک کئے گئے۔

تقریباً پچاس برس تک آپ نے پورہ معروف کی قیادت و رہنمائی کی۔ آپ کے تین لڑکے مولوی سلامت اللہ، مولوی رحمت اللہ اور امامت اللہ تھے اور تینوں آپ کی زندگی ہی میں داغ مفارقت دے گئے، تیسرے لڑکے کا بچپن میں انتقال ہو گیا، بقیہ دو کو بڑی محنت سے پڑھایا۔

مولوی رحمت اللہ صاحب ۱۳۵۳ھ میں دارالعلوم دیوبند سے فارغ ہوئے

بڑی صلاحیتوں اور خوبیوں کے مالک تھے۔ قلمی رسالہ ماہنامہ المعروف "جو ۱۳۵۳ھ سے ۱۳۵۵ھ تک بڑے اہتمام سے نکلتا رہا، اس میں آپ کے معیاری مضامین شائع ہوا کرتے تھے۔ "حیات طاہر" کی ترتیب و تالیف کا جذبہ بھی آپ کے اندر موجزن تھا، اس سلسلہ میں ایک مختصر تذکرہ بھی مرتب کیا تھا جس کے اقتباسات "المعروف" میں بھی تحریر کرتے تھے مگر افسوس کہ آپ کی عمر وفات نہ سہی اور عالم شباب ہی میں رحلت کر گئے جس کا مولانا محمود صاحب کو بے حد صدمہ تھا۔ مولوی سلامت اللہ صاحب کو کچھ لمبی عمر ملی، بہت نیک طبع اور خدمتِ خلق کے گرویدہ تھے۔ ۹ مرداد الحجہ ۱۳۶۱ھ مطابق ۱۸ دسمبر ۱۹۴۱ء کو وفات پائی اور سات لڑکے اپنی یادگار میں چھوڑے۔

الحمد للہ فی حفظہ فیض صاحب

محلہ بلوہ حاجی محمد سلیمان کے آپ لڑکے تھے

بچپن میں محلہ کے اندر حافظ حبیب اللہ صاحب

سے قرآن کریم حفظ کیا، مدرسہ معروفیہ میں مولانا نعمت اللہ صاحب مبارکپوری شرح باب

دیگرہ پڑھ کر بغرض تحصیل علم باہر جانے کے لئے اصرار کرنے لگے، گھر کے حالات سازگار نہ

تھے تو چیکے سے مینڈ و پڑھنے کے لئے چلے گئے، اس کے بعد گھر کے لوگ غربت کے بادلوں

پڑھانے کے لئے آمادہ ہو گئے، تین سال دارالعلوم دیوبند میں پڑھ کر غالباً ۱۳۳۹ھ

میں وہاں سے فارغ ہوئے، قاری طیب صاحب مہتمم دارالعلوم دیوبند کے ساتھیوں اور

حضرت شاہ انور صاحب کشمیری متوفی ۱۳۵۸ھ کے شاگردوں میں سے تھے۔

آپ ۱۳۵۸ھ سے ۱۳۵۹ھ تک ایک سال مدرسہ معروفیہ میں صدر المدرسین تھے،

پھر مولانا محمد ایوب صاحب مموی نے جو اس وقت سینیئر مدرسہ اکبر اچو بیس پرکنہ میں مدرس

تھے وہاں پر آپ کو خدمت تدریس کے لئے بلا لیا، آپ کے کارناموں سے وہاں کے لوگ بہت

خوش تھے، اہمہ اہمہ ترقی کر کے وہاں کے سب بڑے عہدہ پر یعنی سپرنٹنڈنٹ ہو گئے

اور مستقل اسی پوسٹ پر رہ گئے، تقریباً سٹائیس برس اس مدرسہ میں پڑھایا، یہیں کے قیام

میں مولانا عبدالرؤف صاحب دانا پوری مؤلف اصح السیر سے فن طب پڑھا، مولانا پوری

کی عطا کردہ سند اب بھی آپ کے گھر موجود ہے، اسی طرح کوئی حکیم احمد حسن صاحب تھے

انھوں نے بھی سند دی ہے، ان دونوں سندوں پر آپ کی ذہانت و فطانت کے ساتھ

ان کتابوں کا تذکرہ ہے جو ان دونوں طبیبوں سے آپ نے پڑھی تھیں اور اس میں آپ کو علاج

و معالجہ کی اجازت دی گئی ہے، ہومیو پیتھک کی بھی سند آپ نے حاصل کی تھی، طبی اور

ہومیو پیتھک دونوں قسم کا علاج بھی کسی قدر کرتے تھے، دارالعلوم دیوبند کی سند پر

جَيْدُ الْفَهْمِ وغیرہ توصیفی کلمات مرقوم ہیں، علی لیاقت بہت اچھی تھی، بخاری شریف شاہ انور صاحب سے پڑھی تھی۔

حضرت مولانا وصی اللہ صاحب فچوری سے بیعت کیا، کچھ دنوں کے بعد خلافتِ اجازت بیعت سے نوازے گئے جس پر آپ کے مکتوبات آج بھی شاہد ہیں، کچھ لوگوں کے اصرار پر ان کو بیعت بھی کیا تھا اور اپنے شیخ کو مطلع کیا کہ ”حضرت کی اجازت کے باوجود دل نہ چاہتے ہوئے بھی بعض فاضلین کے اصرار پر بیعت کر ہی لیا ہے“ لیکن معرفت حق ”الہ آباد، محرم و صفر ۱۳۸۹ھ مط اپریل و مئی ۱۹۶۹ء کے شمارہ میں مولانا فچوریؒ کے خلفاء کی فہرست شائع ہوئی ہے اس میں لکھا نام نہیں ہے، مگر یہ چیز کوئی قابلِ تعجب نہیں ہے، کیونکہ معرفت حق کی یہ فہرست مکمل نہیں ہے بلکہ اس وقت جتنے خلفاء کا نام مل سکا تھا انھیں بروقت شائع کر دیا گیا تھا۔

آپ اپنے وقت کی بہت قدر کرتے تھے، تھوڑا وقت بھی ضائع نہیں ہونے دیتے تھے، تہجد کی نازکھی نہیں قضا ہونے دیتے تھے، تلاوت کلام پاک پابندی سے کیا کرتے تھے، بعد نماز تبلیغ پڑھتے ہوئے تفریح میں نکل جاتے تھے، خاموشی پسند کرتے تھے، تواضع و انکساری حد درجہ تھی، شکار کھیلنے کا بھی شوق تھا۔ بندوبست رکھتے تھے مگر چلاتے کم تھے۔ تدریسی مشغلہ میں پوری زندگی گذاردی۔ چھٹی کے اوقات میں کتب احادیث کا کثرت سے مطالعہ کرتے تھے۔ اچھا خاصا کتابوں کا ذخیرہ فراہم کیا تھا جو اب بھی گھر پر موجود ہے۔ ۱۹۴۶ء میں زیارت حرمین شریفین سے شرف ہوئے۔ ۲۰ اپریل ۱۹۵۲ء مطابق ۱۹۳۷ء کو پورہ معروف میں وفات پائی۔

آپ عملہ بلوہ حافظ شکر اللہ بن حافظ ولی اللہ کے لڑکے تھے، والد محترم سے قرآن کریم حفظ کیا اور بہت اچھا یاد کیا تھا، آپ نے کلام پاک کی بہت زیادہ خدمت کی، حافظ ہونے کے بعد

الحافظ حبیب اللہ صاحب

ہی سے حاجات مکان پر لوجہ اللہ حفظ و ناظرہ کی تعلیم دی۔ آپ کا مکان تعلیم قرآن کے لئے ایک بڑا مدرسہ تھا، محلہ کے سارے لڑکے پڑھتے ہی تھے دوسرے محلوں اور قصبہ کے علاوہ بیرونی لڑکے بھی آپ کے یہاں پڑھتے تھے، آپ سے بکثرت حفاظ پیدا ہوئے جن میں سے بعض نے یہ سنت آپ کی جاری رکھی کہ اپنے اپنے گھروں پر مفت تعلیم قرآن دیتے ہیں۔ آپ بہ کثرت کلام پاک کی تلاوت کرتے رہتے۔

جامع مسجد کے متولی آپ ہی تھے، مولانا محمد محمود صاحب کے عہدہ نظامت ۱۳۵۵ھ میں الگ ہو جانے کے بعد مدرسہ معروفیہ کے ناظم اعلیٰ بنائے گئے اور تادم آخر اٹھارہ برس تک نہایت پُر سکون نظامت کی، الگ الگ دو تحصیلیاں رکھتے تھے ایک مسجد کے حساب کی، دوسری مدرسہ کی، مجال نہیں کہ حساب میں کوئی فرق آئے، خود لکھتے نہ تھے، حساب و کتاب دوسرے سے لکھواتے اور جانچ کراتے۔ جب آخر شعبان میں مدرسہ معروفیہ کا امتحان سالانہ وجلسہ ہوتا تو مدرسہ کے پورے سال کا آمد و صرف کسی کے ذریعہ سالانہ اجلاس میں پڑھوا کر سناتے۔

تقویٰ و امانت داری کا یہ حال تھا کہ لوگ آپ کے پاس امانتیں رکھا کرتے تھے۔ مولانا محمد صاحب کی عدم موجودگی میں نماز جمعہ کی امامت آپ ہی کیا کرتے تھے پھر مستقل امام بنا دیئے گئے اور آخر عمر تک اسے بخوبی انجام دیا۔ ضعیفی میں بینائی کمزور ہو گئی تھی، جمعہ کا خطبہ زبانی پڑھتے مگر خطبہ کی کتاب ہاتھ میں لئے رہنے کا معمول تھا، جمعہ کے بعد قصبہ کے معزز حضرات آپ کے مکان پر جاتے اور کچھ دیر تک آپ کی صحبت میں بیٹھتے۔ آپ کا احترام لوگوں کے دلوں میں اس قدر تھا کہ آپ جس کام کا اشارہ کر دیتے اس میں سب لوگ پورے اتفاق سے جڑ جاتے اور اس کے کرنے میں فر محسوس کرتے۔ کثرت سے لوگ آپ سے تعویذ حاصل کرنے آتے کیونکہ آپ کا تعویذ قلعہ امراض میں مفید ہوا کرتا تھا۔

سہ ماہی ۱۳۴۲ھ میں حج بیت اللہ کے لئے تشریف لے گئے، اس سال پورہ معروفہ کی
کے حجاج کا قافلہ بنایا جس آدمیوں پر مشتمل تھا، ۲ صفر ۱۳۴۲ھ مطہ ۱۲ اگست ۱۹۲۶ء کو مکان پر واپسی پر
احقر نے بہت قریب سے آپ کو دیکھا ہے کیونکہ آپ کی نظامت میں مدرسہ معروفہ میں
تعلیم حاصل کی اور فراغت کے بعد آپ کی زیر نظامت اس مدرسہ میں چار برس مدرسہ کی پھر آپ کی
وفات کے بعد سولہ برس خدمت تدریس انجام دی۔

آپ کی وفات جمعہ کے دن ۱۰ ربیع الآخر ۱۳۴۲ھ مطہ ۱۸ ستمبر ۱۹۲۳ء کو ہوئی اور بعد
نماز جمعہ آپ کے خاندانی مقبرہ میں آپ کی تدفین عمل میں آئی۔

خیر آباد کے حکیم جان محمد صاحب
الحکیم مولانا شمس الدین صاحب خیر آباد

خیر آباد میں تعلیم حاصل کر رہے تھے اس وقت منبع العلوم خیر آباد میں سرایاں مبارکپور کے مولانا شمس الدین
صاحب مدرسہ تھے جو ماہر و مشہور حکیم اور اعلیٰ درجہ کے خوشنویس اور حکیم اجل صاحب اور مولانا
عبدالحی صاحب لکھنوی کے شاگردوں میں سے تھے، مولانا محمد شبلی صاحب نے مولانا سریانووی سے
دورہ حدیث تک پڑھا، طبابت اور خوشنویسی میں بھی انھیں سے کمال حاصل کیا پھر دلی میں
طب یونانی پڑھی اور وہیں شاعری بھی سیکھی، گھر پر اپنے والد محترم سے بھی فن طب سیکھا دلی میں
آپ تجارت کرتے تھے اس لئے ایک عرصہ تک دلی رہنے کا اتفاق پڑا، وہاں پھلی کا شکار کرنے
بھی کبھی کبھی جایا کرتے تھے

خیر آباد میں کچھ دنوں تعلیم دی پھر پنجشنبہ ۲۵ محرم ۱۳۴۵ھ مطہ ۵ اگست ۱۹۲۶ء
کو مدرسہ معروفہ پورہ معروفہ میں بحیثیت مدرس لائے گئے اور ۱۳۴۶ھ تک مسلسل اکیس برس
بڑی شان و شوکت کے ساتھ مدرسہ کی، مدرسہ معروفہ کی زندگی میں اب تک اتنی طویل مدت تک

کسی نے مدرسہ نہیں کی۔ فارسی زبان میں بہت اچھی مہارت رکھتے تھے۔ فارسی کی پہلی کتاب سے لیکر آمدنامہ، گلستاں، بوستاں، مالا بدمنہ، یوسف زلیخا، اخلاق محسنی، سکندر نامہ، انوار سہیلی اور بہارستان جامی وغیرہ تک تنہا پڑھاتے تھے۔ فارسی کے شکل و شکل الفاظ کے اعراب و معانی جو آپ نے بتا دیئے لغت میں اس کے خلاف کبھی دستیاب نہ ہوئے۔

مدرسہ معروفہ سے جو ماہنامہ ”المعروف“ قلمی رسالہ نکلتا تھا اس کے مرتب آپ ہی تھے، رسالہ کا ٹائٹل نہایت خوش نما آپ ہی بناتے تھے، آپ کی نظمیں بھی اس رسالہ میں شائع ہوا کرتی تھیں۔ تاریخ گوئی میں تو آپ کو کمال حاصل تھا۔ تاریخی نام اور تاریخی اشعار پر جستہ جستہ کرتے تھے۔ شاعری میں آپ مسلم استاذ تھے۔ قرب و جوار اور دور دراز کے شعراء اپنے کلام کی اصلاح آپ سے لیا کرتے تھے۔ کتنے شعراء آپ کے رعب قاری وجہ سے بات نہیں کر سکتے تھے وہ اپنے اشعار کی اصلاح کے لئے احقر کو وسیلہ بناتے تھے۔

طب یونانی میں بھی مہارت رکھتے تھے، جو مریض آپ کے زیر علاج ہوتا اس کی خبر گیری کے لئے روزانہ صبح و شام اس کے گھر تشریف لجاتے تھے اور کسی کے بلانے کے منتظر نہ رہتے تھے، مریض سے فیس لینے کے عادی بھی نہ تھے۔ طبی مہارت کا یہ حال تھا کہ ایک بار اپنے مکان سے پورہ معروف تشریف لارہے تھے، راستہ میں ایک جگہ آہ اور داد دیا کا ہنگامہ برپا تھا جہاں ایک شخص کو مردہ سمجھ کر کفن باندھا جا رہا تھا اور اس کے جلانے جانے کی تیاری کی جا رہی تھی۔ آپ نے فرمایا کہ یہ شخص مردہ نہیں ہے بلکہ اس کو سکتہ کی بیماری ہو گئی ہے، آپ کی ہدایت پر عمل کیا گیا اور وہ مریض اچھا ہو گیا۔

احقر نے اردو، فارسی اور ابتدائی عربی کی تعلیم نیز کتابت مولانا مرحوم سے حاصل کی شاعری اور تاریخ گوئی کا تھوڑا ذوق آپ ہی کی صحبت میں پیدا ہوا پھر کتابت کی تکمیل

حضرت مولانا اشتیاق احمد صاحب متوفی ۱۳۹۹ھ سے دارالعلوم دیوبند میں ۳۴۹ھ میں کیا۔

مولانا مرحوم خاکساری اور تواضع کے پکیر تھے، طلبہ کے ساتھ بے حد شفقت کا برتاؤ کرتے تھے لیکن ان پر آپ کا رعب ہمیشہ غالب رہتا تھا۔ سچے عاشق رسول تھے، کبھی کبھی شش نبی میں بخودی کی کیفیت طاری ہو جاتی تھی خاص کر سفر حج میں، ۳۵۲ھ میں زیارت حرمین شریفین کے لئے تشریف لے گئے، اس سفر میں وارفتگی اتنی بڑھی کہ اپنی خبر نہیں رہتی تھی بالآخر حج کے بعد ۲۸ رذو الحجہ ۱۳۵۲ھ مطابق ۱۱ اگست ۱۹۵۵ء کو مکہ معظمہ میں وفات پا کر سرزمین پاک میں پیوند خاک ہو گئے۔ حج کے پاسپورٹ پر آپ کی تخمینی عمر چھیالیسھ برس لکھی ہوئی ہے مگر یہ خیال میں اس سے زیادہ عمر تھی۔

مولانا مرحوم کے انتقال کے بعد اپنے بعض بزرگوں کا مشورہ ہوا کہ مولانا کی یادگار میں ان کا مجموعہ کلام شائع کر دیا جائے، اختر نے آپ کے کلام کی تلاش میں خیر آباد اور مبارکپور کا سفر کیا مگر کہیں بھی کچھ نہ مل سکا۔ آپ کی مشہور حمد کا ایک بند ملاحظہ ہو ۵

میں نے گلشن میں دیکھی ہر اک گل کی خو سب کے در و زباں و حداث و حداث
فوموا تھا در دسرو لب آب جو شاخ گل پڑھتی تھی دار کھوا و اسجد
اَللّٰهُ اَللّٰهُ اَللّٰهُ اَللّٰهُ

مدرسہ معروفیہ کی تعریف میں ایک لمبی نظم کے دو شعر ملاحظہ ہوں:-

تو ہے وہ کان جو ہر پورہ معروف میں جس کا ہر در بے بہا ہے مدرسہ معروفیہ
تجہ سے جاری ہو گیا سرچشمہ دین حنیف فیض کا دریا بہا ہے مدرسہ معروفیہ
نمونہ غزل کا ایک شعر ملاحظہ ہو:-

پہلو سے چھوٹ کر وہ چلا چھیت ہوا میرے دل غریب کو یا رب یہ کیا ہوا

محلہ بانسہ میانجی جہن کے آپ لڑکے تھے
مَوْلَانَاظَمُ الدِّينِ حَبِيبُ
 نہایت نیک طبع، منکسر المزاج، بااخلاص

اور متقی و پرہیزگار تھے، ۱۲۷۳ھ میں دارالعلوم دیوبند سے فارغ التحصیل ہوئے، قرآن مجید
 نہایت عمدہ اور دلکش آواز میں پڑھتے تھے۔ محلہ کی مسجد کے امام تھے۔ حافظ حبیب اللہ صاحب
 کے بعد جمعہ وعیدین کے امام منتخب ہوئے اور تا عمر آپ ہی امامت کرتے رہے، پورہ معروف
 کے سبھی لوگ آپ کی امامت پر متفق تھے لیکن آپ کے انتقال کے کچھ ہی دنوں کے بعد
 دوسرے محلوں کی مساجد میں بھی جمعہ قائم ہو گیا۔

آپ حضرت شیخ الاسلام مولانا مدنیؒ کے شاگرد تھے اور انھیں کے دستِ حق پرست
 پر بیعت بھی کیا تھا۔ جب حضرت شیخ کا قیام ٹانڈہ میں ہوتا تو رمضان المبارک کے کچھ ایام
 ان کی صحبت میں باکر گزارتے، اسی طرح ہر دینی مجالس میں شرکت کے عادی تھے آپ
 مکان پر اکثر اہل علم کی مجلس جاکرتی تھی، احقر بھی گاہے گاہے ان مجلسوں میں حاضر ہوتا، کبھی کبھی
 شام کا کھانا کھا کر احقر کے غریب خانہ پر آجاتے اور عشاء کے وقت تک بیٹھتے۔ ایک بار مسجد محلہ
 کے تعمیر کار کاموں کی ذمہ داری آپ کے سرگئی تھی تو احتیاطاً روزانہ شب میں اگر اس کے آمد و
 صرف کا حساب مجھ سے جانچ کراتے اور صفائی سے لکھواتے۔

حق المقدور و غبار و مساکین کی خبر گیری کرتے۔ نماز کی طرف لوگوں کو ترغیب دلاتے
 رہتے اور رسوماتِ فاسدہ سے اجتناب کی جدوجہد لوگوں میں ہمیشہ کرتے رہتے۔ دو شنبہ کے
 دن ۲۲ ربیع الثانی ۱۳۸۲ھ مطہ ۲۲ ستمبر ۱۹۶۲ء کو وفات ہوئی۔

آئندہ صفحہ پر مولانا کی رحلت کے تاریخی مادے مذکور ہیں ملاحظہ فرمادیں:-

بِاحْتِمَاتِ اِلٰہِ وَاَصْلِ جَنّتِ
۸۲ ۱۳ ہجری

دَائِمِ بَحْدِ مَتِ خَلْقِ قَائِمِ
۱۹ ۴۲ عیسوی

مَکَانَ نَعِیمِ جَائِمِ نَظَامِ الدِّینِ
۸۲ ۱۳ ہجری

دَسْ اَمَانَ نَظَامِ الدِّینِ
۸۲ ۱۳ ہجری

بِرِیْسِ اَشُوْبِ زَارِ مَلِکِ اَنْ کَسِی تَقِی حَقِّ شَدِّ
۱۹ ۴۲ عیسوی

بِرِیْسِ کِجِ مَہرِ دُنِیَا رِفَتْ اِمَامِ جَامِعِ مَسْجِدِ
۸۲ ۱۳ ہجری

اَمِنْ مَسْکِیْنِ مُحَمَّدِ عَثْمَانَ اعْظَمِ
۱۹ ۴۲ عیسوی

مَحَلِّہٴ بِلَوِّہٴ عَصَمَتِ اللہِ صَاحِبِ کَے
مَوْلَانَا عَبْدُ الرَّحْمٰنِ حَبِیْبُ
 آپ رُطَّہٴ کَے تھَے، بچپن میں علم ہی میں
 حافظ حبیب اللہ صاحب قرآن کریم حفظ کیا، ۱۳۵ھ کے لگ بھگ دارالعلوم دیوبند سے
 فارغ التحصیل ہوئے۔ آپ کی قوت حافظہ بہت عمدہ تھی، حفظ قرآن کے بعد سے بڑھاپے تک
 قرآن کریم کے کھول کر دیکھنے کی ضرورت نہیں محسوس کی، اپنی یادداشت کی بدولت ہمیشہ تلاوت
 کرتے رہے۔ نوجوانی کے عالم میں ایک بار شبینہ میں پہلی رکعت میں بیس پارے اور دوسری
 رکعت میں پانچ پارے نماز تراویح میں آپ نے پڑھا دیا، لقمہ کی بھی ضرورت پیش نہیں آئی۔
 آپ کے استاذ بھی نماز میں شریک تھے اور جلد رکوع کرنے کے لئے گاہے گاہے لقمہ دیدیا کرتے
 تھے، اس لئے انکی ناراضگی کے اندیشہ سے دوسری جانب سلام پھیرتے ہی مسجد سے بھاگ نکلتے۔
 اسی طرح دورہ حدیث کے سبق میں ایک مرتبہ سو گئے، کسی ساتھی نے حضرت شیخ الاسلام مولانا
 مدنیؒ کو بذریعہ رقعہ مطلع کر دیا، حضرت نے بھی بچشم خود سوتے ہوئے دیکھ کر فرمایا کہ اٹھ جائیے

ملکہ میں غوطہ لگا آئیے۔ مولوی عبدالرحمن صاحب نے کہا کہ میں سونہیں رہا تھا، پرچی غلط بھیجی گئی ہے۔ حضرت نے فرمایا کہ خود میں نے سوتے ہوئے دیکھا ہے اس لئے آپ ملکہ کی سیر کر ہی آئیے آپ نے عرض کیا کہ میں بالکل سویا ہی نہیں اس لئے اٹھنے کا سوال ہی نہیں۔ حضرت نے فرمایا کہ جب جاگ رہے تھے تو سبق کی تقریر دہرا سیئے، اس پر سبق کی پوری تقریر حضرت کے الفاظ میں دہرا دی۔

اس کے بعد حضرت نے فرمایا کہ آپ کا سونا جاگنا دونوں برابر ہے، اب آپ کو سونے کی بھی اجازت ہے اس واقعہ کے بعد حضرت کی توجہ آپ کی طرف بہت بڑھ گئی۔

غالباً ۱۳۶۷ھ میں جامع مسجد پورہ معروف کی جدید تعمیر کے موقع پر جو باہمی اختلاف ہو گیا تھا اس کو ختم کرنے کے لئے حضرت شیخ الاسلام رحمۃ اللہ علیہ بلائے گئے، مگر سرمدیہ میں قیام تھا۔ مولوی عبدالرحمن صاحب بھی وہاں پہنچے، تقریباً بیس سال کے بعد درہم سے دیکھ کر حضرت نے فوراً پہچان لیا، اپنے پاس بٹھایا اور فرمایا کہ آپ نے اپنی شادی کی کتنے بچے پیدا ہوئے مگر کوئی اطلاع نہیں دی، آپ پر مٹھائی کھلائی واجب ہے، مولوی عبدالرحمن صاحب اسی مجلس میں مٹھائی لیکر حاضر ہوئے، انسانوں کا ہجوم تھا۔ حضرت نے ہر ایک کو تھوڑی تھوڑی مٹھائی اپنے ہاتھوں تقسیم کی۔ مولوی عبدالرحمن صاحب کی اس خوش بختی پر بعض دوسرے حضرات تننا کرنے لگے کہ کاش ہماری مٹھائی حضرت اپنے ہاتھوں یوں تقسیم فرماتے اور اس طرح انہما شفقت نواز مولا عبدالرحمن صاحب تازہ زندگی پریشانیوں میں مبتلا رہے، خانگی حالات ہمیشہ نامساعد رہے اس لئے آپ علی کاموں کی طرف متوجہ نہ ہو سکے، اگر تعلیمی شغل اختیار کیا ہوتا تو ملک کے نامور علماء میں آپ کا شمار ہوتا۔ آخری عمر میں بینائی بھی کمزور ہو گئی تھی۔ آپ نہایت سادہ لوح، نیک طبع اور اھل الجنتہ بلکہ کے مصداق تھے یکشنبہ کے روز یکم ربیع الثانی

۱۳۹۰ھ مطابق جون ۱۹ء کو وفات پائی۔ سراجۃ اللہ السزائی العفامر
 تَوَصَّيْ مَرْقَدَكَ الْمُقْبِطُ السَّاشِدُ - بر خاک او دودم ابرسلا می باشد سے سال وفات
 برآمد ہوتا ہے۔ ۱۳۹۰ ہجری ۱۹۴۰ عیسوی

الحاکم القاری محمد حبیب
 عبد بالنسہ حافظ محمد یوسف بن الحاج عبدالقادر
 صاحب کے آپ رط کے تھے، ۱۳۱۳ھ مطابق ۱۸۹۵ء
 میں پیدا ہوئے، ابتدائی تعلیم مدرسہ معروفہ میں حال کی پھر مظاہر علوم سہارنپور جاکر قاری عبدالعزیز
 وقاری محمد سعید صاحبان سے فن تجوید و قرأت حاصل کیا، مظاہر علوم کے قیام میں حضرت مولانا
 تھانویؒ سے بیعت کی اور اصلاح نفس کے لئے خانقاہ تھانہ بھون جاتے رہتے، وہاں قیام
 بھی کرتے۔

ایک مرتبہ مولانا تھانویؒ کے خطوط حوالہ ڈاک کرنے کے لئے الگ رکھے ہوئے تھے،
 ان ہی میں آپ نے بھی اپنا ایک خط چپکے سے ملا دیا کہ میرا خط بھی بآسانی سپرد ڈاک ہو جائیگا۔
 یہ بات حضرت تھانویؒ کو بہت ناگوار معلوم ہوئی اور فرمایا کہ تمہاری گستاخی کو اس لئے معاف
 کر دیتا ہوں کہ تمہارے بھائی قاری عبدالکریم بہت ہی نیک تھے۔ آپ بھی اپنے مکان پر بوجہ اللہ
 قرآن کریم کی تعلیم دیتے رہے۔ مکان ایک مدرسہ کی حیثیت اختیار کر گیا تھا۔ آپ کے بڑے بھائی
 قاری عبدالکریم صاحب کہنڈا سے خانقاہ تھانہ بھون وغیرہ کیس جلتے تو ان کی جگہ پر کہنڈا میں آپ
 تعلیم دیتے۔ مسجد محلہ کی امامت ایک عرصہ تک آپ ہی کے پر تھی۔ کچھ دنوں مسجد کے متولی بھی
 رہے اس وقت آپ نے مسجد میں کافی توسیع اور ضروری ترمیم کی، پیشاب خانہ چیم سے ہٹا کر پورب
 جانب کیا، دو غسل خانے تعمیر کرائے، کنویں کا آدھا حصہ مسجد سے باہر تھا اس کو مسجد کے فرش پر
 کر دیا۔ مسجد سے اتر کا راستہ جو کنویں سے ملکر گلی میں جاتا تھا اس کو بند کر دیا، اس کے پاس کی تھوڑی

زمین خرید کر اتنی توسیع کر دی کہ پورب جانب پیشاب خانہ، غسل خانہ، وضو خانہ کے لئے
 بآسانی جگہ نکل آئی۔ آپ کی اس توسیع کے بعد سے اب تک مزید کوئی توسیع نہیں ہوئی ہے اگرچہ
 کئی بار مسجد میں جزوی تعمیر و ترمیم ضرور ہوئی ہے۔ اپنے انتقال سے قبل مسجد کے لئے اتنے لوٹے
 منگوا دیئے تھے جو پانچ سات برس کے لئے کافی ہو سکیں۔

گرمی و سردی ہر موسم میں شب و روز مسجد ہی میں رہتے تھے۔ جوانی کے وقت ہی رمضان
 شریف کے آخری عشرہ کے اعتکاف کا معمول تھا، اندازہ ہے کہ متواتر پچیس برس اعتکاف کی سنت
 پر عامل رہے۔ رشتہ داروں کی خبر گیری بہت کرتے تھے، دور نزدیک کے ہر رشتہ کو استوار
 رکھتے۔ حتی المقدور حاجت مند و مالکی امداد کرتے، اگر کوئی زیادہ حاجت مند ہوتا تو اس کے لئے
 چندہ کر دیتے۔ مدرسہ مدرفیہ کی مجلس شوریٰ کے رکن تھے، اس مدرسہ کے لئے سالانہ چہندہ
 اپنے محلہ میں تازندگی آپ ہی کرتے رہے۔ ہر دینی و تبلیغی اجتماع اور مجالس و عظیمیں
 ضرور شرکت فرماتے تھے۔ دینی کتابیں اپنے مطالعہ میں رکھتے۔ مظاہر علوم سہارنپور سے
 مولانا عاشق الہی صاحب کے ترجمہ کا کلام پاک آپ کو انعام میں ملا تھا، اسی میں تلاوت کیا کرتے
 اور اس کا ترجمہ دیکھتے رہتے تھے اس طرح بہت سی معلومات ہو گئی تھی جنہیں اپنی مجلس میں
 سنایا کرتے تھے۔

فتنہ و فساد اور جھگڑے و اختلاف سے بہت دور رہتے تھے اور فریقین میں مصالحت
 کی پوری جدوجہد کرتے رہتے تھے۔ بنوٹ کے فن میں بھی اچھی خاصی معلومات رکھتے تھے مایک
 پتلی چھڑی لیکر جہاں چاہتے بے خوف و خطر چلے جاتے اور راتوں رات جھگڑ و بیابان کی دادی
 قطع کر ڈالتے۔ ایک بار ایک دینی جلسہ میں ولید پور جا رہے تھے، احقر بھی ہمراہ تھا۔ میدان میں
 ایک وحشی گائے حملہ آور ہوئی، چھڑی سے اُسے ہر چند دفعہ کرتے رہے مگر وہ آگے بڑھتی جا رہی

تھی یہاں تک کہ اس نے اپنی سینگیں آپ کی رانوں کے درمیان ڈال دی، آپ حواس باختہ نہیں ہوئے بلکہ صفائی سے پیچھے ہٹ کر چھڑی کی نوک اسکی ناک میں گھسا دی اور زور سے اوپر کوتاہ دیا، اب وہ گائے سخت پریشان، آپ کے ہاتھ میں اس طرح پھنس گئی کہ ہر چند بھاگنا چاہتی ہے مگر آپ کی گرفت سے باہر نہیں ہو پاتی، جب آپ نے گرفت ڈھیلی کی تو وہ بہت تیزی سے جنگل میں بھاگ نکلی، بہت اتنی تھی کہ بڑے بڑے سانپ کو معمولی چھڑی سے مار دیا کرتے تھے۔
 ۱۵ ارشوال ۱۳۹۷ھ مط ۱۶ ستمبر ۱۹۷۷ء کو حج بیت اللہ کے لئے تشریف لے گئے، اس سال پورہ معروف سے بیالیس جہاز کا قافلہ تھا۔ زیارت حرمین شریفین کے بعد یکشنبہ ۱۲ صفر ۱۳۹۷ھ کو مکان پر واپسی ہوئی۔

وسط ذوالحجہ ۱۳۹۷ھ میں مسجد کے اندر آپ پر فالج کا حملہ ہوا، گھر پر لائے گئے، مسلسل پانچ ماہ صاحب فراش تھے، تیمم کر کے چار پائی پر نماز ادا کرتے، ہر رات تسبیح ریتی جسے تنہائی میں پڑھتے رہتے، ابتدا مرض میں جو لوگ ملنے آتے ان سے بہت خندہ پیشانی سے ملتے اور دیر تک باتیں کرتے رہتے مگر آخر مرض میں اللہ سے تعلق اس قدر بڑھ گیا تھا کہ لوگوں سے ملنا جلنا بند کر دیا جو کوئی ملنے جاتا خواہ گھر ہی کا کوئی شخص ہو اسے معمولی سلام و کلام کے بعد فوراً واپس کر دیتے اور خود یاد الہی میں مصروف ہو جاتے۔

۸۰ سال کی عمر میں ۱۵ ربیع الثانی ۱۳۹۷ھ مط ۱۰ جون ۱۹۷۷ء کو اول شب میں وفات پائی۔ موت کے وقت بے حسینی کا کوئی اثر نہیں پایا گیا، ایسا معلوم ہوا کہ خوشی خوشی رفیق اعلیٰ سے جا ملے۔ دوسرے روز پنجشنبہ کو بعد نماز ظہر مقبرہ پورہ معروف میں بڑی پکڑ کے پیچھے سپرد خاک کئے گئے۔

آئندہ صفحہ پر مذکورہ ماہوں سے احقر نے سال رحلت برآمد کیا، ملاحظہ ہو:-

بائشکسائے غمی۔ الحاج انقاری محمد حنیف المعروف فی رحمۃ اللہ۔ لیس فی اللہ۔

۱۳۹۱ھ	۱۰۳۹۱ھ	۱۳۹۱ھ
بردمضجعہ الجیب العلیم۔ خوش رفت دیار نعیم۔ برخاک اودمیدم ابرسلا متی باشد		
۱۳۹۱ھ	۶۱۹۷۱	۶۱۹۷۱
سایہ فضل و رحمت ہو رحمان کا	قبر میں بارش عیش ہو دم بہ دم	
۱۳۹۱ھ	۶۱۹۷۱	۱۳۹۱ھ

پورہ معروف محلہ بانسہ کے آپ بہت ہی
مشہور و معروف شخص تھے، ابتدائی زندگی

حَبِیُّ مُحَمَّدٍ مَحْمُودٌ حَبِیُّ

بہت ہی عسرت و تنگدستی میں گزری پھر اللہ کے فضل سے مال و دولت کی اتنی فراوانی ہوئی
کہ آپ کے زمانہ میں مسلمانان پورہ معروف کے اندر آپ جیسا دولت مند کوئی بھی نہ رہا۔
ہند لوم کے بہت سے کارخانے چلوانے لگے، عمدہ دیسی شکر کا کارخانہ بھی ایک عرصہ تک آپ
کے یہاں چلتا رہا۔ ابتدائی تنگدستی کی وجہ سے تعلیم حاصل نہ کر سکے لیکن تجربہ کاری اور محنت میں
سوچو بوجھ بہت ہی پختہ رکھتے تھے، پنجائتوں میں بلائے جاتے، آپ کی رائے وقعت کی نگاہوں
سے دیکھی جاتی۔ آپ کے یہاں مکانات کی تعمیر اکثر ہوا کرتی تھی جس میں مزدوروں کی نگرانی خود
کرتے، جفاکش اتنے تھے کہ کئی مزدور کا کام نہ پایا انجام دیتے جس کی وجہ سے آپ کے یہاں مزدور
کام میں کوتاہی نہیں کر پاتے تھے۔ مدرسہ معروفیہ کی قدیم تعمیر میں مٹی اٹھانے کا جو کام آپ نے
کیا دوسرے نہ کر سکے۔

دینی جذبہ آپ کے اندر بہت تھا، صوم و صلوٰۃ کے بہت پابند تھے، چار مرتبہ زیارت
خرمین شریفین سے مشرف ہوئے، پہلی بار ۱۳۳۵ھ شوال ۱۳۳۵ھ کو مکان سے روانہ ہوئے اور
۲۶ صفر ۱۳۴۵ھ ۱۲ اگست ۱۹۲۶ء کو واپس ہوئے، اس سال پورہ معروف کے حجاج

کافانہ بیالینڈ افراد پر مشتمل تھا۔ دوسری بار ۱۵ شوال ۱۳۶۶ھ مطابق ۶ ستمبر ۱۹۴۴ء کو روڈنگی اور اوکل صفر ۱۳۶۷ھ مطابق ۶ جنوری ۱۹۴۵ء کو داپسی ہوئی، اتفاق سے اس سال بھی پورہ کے حجاج بیالینڈ ہی کی تعداد میں تھے، تیسری بار ۲۶ شوال ۱۳۶۸ھ کو روڈنگی اور چہار شنبہ ۱۶ صفر ۱۳۶۹ھ کو داپسی ہوئی، چوتھی بار یوم جمعہ ۵ شوال ۱۳۷۰ھ کو سفر حج کیا، اس بار پورہ معروف کے حجاج بارہ افراد پر مشتمل تھے۔

ان سب اوصاف کے ساتھ آپ کا خیال تھا کہ اپنی زندگی میں صدقہ مجاریہ کے طور پر کوئی ایسا کام کر جاؤں جو میرے لئے سرمایہ آخرت ہو، اس کے لئے اپنے مکان سے متصل اپنے مکمل خرچ سے ایک عالیشان وسیع مسجد تعمیر کرا دی اور اسی پر بس نہیں کیا بلکہ مسجد سے متصل ایک اچھا خاصہ مدرسہ بنوادیو سراج العلوم کے نام سے موسوم ہے، آپ ہی کا خاندان اس مدرسہ کو چلاتا بھی ہے، یوم جمعہ بعد نماز مغرب ۲ صفر ۱۳۹۳ھ مطابق ۹ مارچ ۱۹۷۴ء کو وفات ہوئی دوسرے روز بعد ظہر بہت کثیر جمع میں تدفین عمل میں آئی۔ سو برس سے زیادہ عمر تھی، کچھ لوگوں کا بیان ہے کہ ایک سو دس برس کی عمر پائی۔ اور فقہ خوش دار نعیم۔
برہ مضعجہ المجید العلیم سے سال وفات نکلتا ہے۔ ۳ ۴ ۵ ۶ ۷ ۸ ۹ ۱۰

عبد الشکور صاحب محلہ چند پورہ کوپانگ کے آپ
حضرت مولانا عبد الصمد صاحب کوپانگ متوفی رمضان ۱۳۵۵ھ اور مولانا عظیم اللہ صاحب کوپانگ متوفی رجب ۱۳۵۹ھ سے حاصل کی، یہ اُس وقت کی بات ہے جب مدرسہ کا نام مصباح العلوم تجویز نہ ہوا تھا اور تعلیم بھی اس جگہ پر ہوتی تھی جہاں اس وقت مدرسہ جاح العلوم واقع ہے اس کے بعد بغرض تحصیل علم احیاء العلوم مبارکپور میں دو سال رہے پھر دارالعلوم دیوبند

پہنچے اور ایک سال وہاں زیر تعلیم رہے دوسرے سال بھی دیوبند جانا طے تھا مگر کسی رکاوٹ کی وجہ سے وہاں نہ جاسکے اور کچھ دنوں کے بعد جامعہ قاسمیہ شاہی مراد آباد میں دورہ حدیث کی تکمیل کی، اس وقت حضرت مولانا فخر الدین احمد صاحب متوفی ۱۲۸۱ھ ۱۸۶۵ء اور حضرت مولانا سید محمد میاں صاحب متوفی ۱۳۹۵ھ جامعہ قاسمیہ کے بانیہ ناز اساتذہ میں سے تھے اور حضرت مولانا عبدالحق صاحب مدنی اس کے مہتمم تھے۔ آپ کا سال فراغت ۱۳۵۸ھ ۱۸۶۹ء ہے، قاضی اطر صاحب مبارکپوری مراد آباد میں بعض کتابوں میں آپ کے ساتھی تھے اور آپ کی فراغت کے ایک سال کے بعد جامعہ قاسمیہ مراد آباد سے قاضی اطر صاحب ۱۳۵۹ھ میں فارغ التحصیل ہوئے۔

قاضی صاحب کا بیان ہے کہ متعلیٰ کے دور میں مولانا عبد الرؤف صاحب بہت نڈھال اور رنگین طبیعت تھے لیکن فراغت کے بعد جب حضرت مولانا شاہ دہی اللہ صاحب فقیہی متوفی ۱۲۸۱ھ ۱۸۶۵ء کے دست حق پرست پر بیعت کی تو طبیعت کی ساری رنگینیاں کافر ہو گئیں۔ کچھ دنوں تک کانگریس اور جمعیتہ علماء کے پلیٹ فارم سے سیاسی کاموں میں بھی حصہ لیا تھا پھر اس سے بالکل کنارہ کش ہو گئے، اس کے بعد مدرسہ مصباح العلوم کو پانچ میں تقریباً تین برس تک اعزازی طور پر مدرسہ کی چھ ۱۳۶۳ھ ۱۸۷۲ء سے مدرسہ اشاعت العلوم پورہ معروف میں مستقل طور سے مدرس رکھ لئے گئے اور تا دم آخر یہیں مدرس رہے، درمیان میں تقریباً تین برس اشاعت العلوم کی مدرسہ ترک کر کے اپنے پیشخ و مرشد کی صحبت میں فقیہ رہتے رہے، یہاں بھی آپ کا مشغلہ زیادہ تر تعلیمی ہی رہا، اسی زمانہ میں ایک سال کے قریب وصیتہ العلوم کو پانچ میں اعزازی طور پر مدرسہ کی۔ ادھر آپ کی عدم موجودگی میں اشاعت العلوم کے اندر ایسا خلا محسوس ہو رہا تھا

جو بغیر آپ کے بظاہر برہمن ہونے والا نظر نہیں آ رہا تھا اس لئے پورہ معروف کے لوگوں نے باصرار دوبارہ صدر المدرسین اشاعت العلوم کے عہدہ پر آپ کو بلا لیا، پھر آپ نے یہیں مستقل اقامت اختیار کر لی، نئی بستی موضع پارہ میں زمین خرید کر اپنا مکان بنوایا، مکان کے قریب مسلمانان پورہ معروف کے تبادون سے ایک مسجد تعمیر کرایا۔

چھوٹا بڑا جو کام اپنے ذمہ لیتے اس کو مکمل کر کے چین لیتے، بہت جفاکش اور سختی تھو اوقات کی پابندی کا بہت اہتمام کرتے تھے، فرصت کے اوقات میں گھر کا کام بھی بہت زیادہ کیا کرتے تھے، تقویٰ و طہارت میں بے مثال تھے، سادگی اور بے تکلفی آپ کی طبیعتِ ثانیہ تھی، ہر شخص پر یکساں آپ کا رعب غالب رہتا تھا، طلبہ و مدرسین آپ کا بے حد احترام کیا کرتے تھے، جب مدرسہ میں آجالتے تو سناٹا ہو جاتا تھا، اپنے ماتحتوں پر بہت کڑی نگرانی رکھتے تھے، خلافِ شرع امور پر سخت برہم ہو جاتے تھے، زبان میں قدرے لکنت تھی اس وجہ سے بہت عمدہ انداز میں تقریر نہیں کر سکتے تھے بائیں ہمدہ آپ کے خلوص و سچائی نے وہ کام کیا جو اچھے اچھے مقرر نہیں کر سکے۔ کم و بیش ستائیس برس اشاعت العلوم میں تدریسی خدمت انجام دی۔ آپ کے شاگردوں میں اچھے اچھے اہل علم پیدا ہوئے جو مختلف اداروں میں تعلیمی خدمت انجام دے رہے ہیں۔

یکشنبہ ۲۰ جمادی الاخریٰ ۱۳۹۵ھ مطابق ۲۲ جولائی ۱۹۷۵ء کو آپ کی وفات ہوئی، بعد نظر انسانوں کے زبردست ازدحام میں مدرسہ اشاعت العلوم کے جانب مغرب مقبرہ پارہ میں پیرِ خاک کے گئے، تقریباً ساٹھ برس عمر تھی۔

اتقر سے کہا گیا کہ آپ کی قبر پر کتبہ لگانے کے لئے کچھ تاریخی مادے کہہ دئے مقرر نے اُمداد صفحہ پر مولانا مرحوم کا سال رحلت ان مادوں سے برآمد کیا، ملاحظہ فرمائیں :-

لَوْحَةُ أَحْسَنُ بَنَاتِ تَوَارِيخِ

۳ ۹ ۳ ۱ ۵

قَبْرِ مَوْلَانَا عَبْدُ الرَّحْمَنِ صَاحِبِ الْبَاقِي :- ۳ ۹ ۳ ۱ ۵

۳ ۹ ۳ ۱ ۵ :- لَوَا فَاتِ مَوْلَوِي عَبْدُ الرَّحْمَنِ صَاحِبِ اللَّهِ

بِرْذَالِكِ ارْشَادَهُ دَمْبِدَمَ ابْنِ سَلَامَتِي :- ۳ ۹ ۳ ۱ ۵

۳ ۹ ۳ ۱ ۵ :- بِحَرْفِهِمْ صَدْرُ الْمَدْرِسَيْنِ إِشَاعَةُ الْعِلْمِ

بِرْذَ مَضْجَعَهُ الْمَجِيدِ الْعَلِيمِ :- ۳ ۹ ۳ ۱ ۵

۳ ۹ ۳ ۱ ۵ :- بِرَبِّ مُحَمَّدٍ عُثْمَانَ مَعْرِفِي

بائیں تھی جو لائی اکیس جمادی الاخریٰ ۱۲۱۰ء التوار کو لیا اس حق گو نے راہ عقبہ

عبدالوہاب صاحب محلہ پرانا پورہ کے آپ
لڑکے ہیں۔ مسجد پرانا پورہ سے متصل تعلیم

الْحَمْدُ لِلَّهِ الْكَافِرُ فِي الْحَقِّ

قرآن کے لئے جو مدرسہ تھا ادر جس میں بہت ہی اچھے پیمانہ پر حفظ و ناظرہ کی تعلیم ہوتی تھی، حافظ
محمد فاضل صاحب سردار اسی مدرسہ میں پڑھاتے تھے، ان کے بعد کریم الدین پور گھوسی کے حافظا امانت اللہ
صاحب مدرس بنائے گئے جن کی ماہانہ تنخواہ اس وقت دو روپے تھی اور حافظ فاضل صاحب مدرسہ
کے سرپرست دنگراں تھے، گاہے گاہے بچوں کو پڑھایا بھی کرتے تھے، اسی زمانہ میں حافظ عبدالقادر
صاحب نے اس مدرسہ میں قرآن کریم حفظ کیا۔ آپ کے اصل استاذ حافظا امانت اللہ صاحب تھے

جو بہت ہی نیک اور زبردست عامل تھے، آسیب وغیرہ کے دفع کرنے میں بہت ہی ماہر تھے حافظ محمد فاضل صاحب بھی آپ کے استاذ تھے کیونکہ وہ حافظ امانت اللہ صاحب کی عدم موجودگی میں یا کبھی کبھی موجود ہوتے ہوئے بھی بچوں کو پڑھاتے رہتے تھے۔

حفظ قرآن سے فراغت کے بعد فارسی و عربی کی تعلیم حاصل کرنے کے لئے مولانا محمد محمود صاحب کے ہمراہ احیاء العلوم مبارکپور جانے ہوئے، مولانا اس وقت احیاء العلوم میں مدرس تھے لیکن اچانک طاعون کی وبا پھوٹ پڑی جمیلہ آپ کی والدہ اور چار بھائی انتقال کر گئے جس کی وجہ سے سلسلہ تعلیم منقطع ہو گیا۔ حافظ قرآن ہونے کے بعد ہی سے اپنے مکان پر پورہ معروف کر بچوں کو آپ نے تعلیم دینا شروع کر دیا اور مکان اچھا خاصہ مدرس بن گیا، جس میں ہر ایک محلہ کے لڑکے کچھ کر آئے۔ آپ کے پڑھائے ہوئے حفاظ بکثرت تمام محلوں میں موجود ہیں حضرت مولانا عبدالستار صاحب، حضرت مولانا عبدالجبار صاحب اور قاری ظہیر الدین صاحب وغیرہ نے قرآن کریم کی تعلیم آپ ہی سے حاصل کی۔

۱۳۲۴ھ کو پہلی بار نوجوانی کے عالم میں آپ حج کے لئے تشریف لے گئے، جس سال پورہ معروف سے بیالیس سالہ ہجرت تھی ۲ صفر ۱۳۲۴ھ مطابق ۱۲ اگست ۱۹۰۶ء بروز پنجشنبہ مفرج سے واپس ہوئے پھر دوبارہ ۵ شوال ۱۳۲۵ھ مطابق ۹ ستمبر ۱۹۰۷ء بروز جمعہ روانہ ہوئے، اس سال پورہ معروف کے حجاج بارہ افراد پر مشتمل تھے۔

آپ ابھی حیات ہیں، اس وقت یعنی ۱۳۹۷ھ میں آپ کی عمر تقریباً نوے برس ہوگی، صفت پیری سلطہ ہے پھر بھی ابھی آپ کو چیلے پھرنے میں چنداں دشواری نہیں پیش آتی۔

حضر الحاجہ شیخہ الحدیث مولانا عبد الستار صاحب

نیا پورہ حاجی عبد الرشید صاحب کے آپ کے
ہیں، ابتدائی تعلیم مدرسہ معروفیہ پورہ معروف
میں مولانا نعمت اللہ صاحب مبارکپوری سے
حاصل کی، مولانا نعمت اللہ صاحب نے مدرسہ معروفیہ میں ۱۳۳۷ھ سے ۱۳۴۷ھ تک سات
برس تعلیم دی، ان کے ہٹ جانے کے بعد ابھی کوئی دوسرا مدرس نہ آسکا تھا تو چند ماہ تک مولانا
محمد محمود صاحب معروفیہ سے بھی پڑھا، اس کے بعد مصباح العلوم کوپانگن میں مولانا عظیم اللہ صاحب
کوپانگن متوفی رجب ۱۳۵۷ھ سے بطور مخصوص شرح جامی پڑھی جو طرز نہ دارالعلوم دیوبند میں ملا
نہ مظاہر علوم سہارنپور میں۔ پھر احیاء العلوم مبارکپور میں اس کے بعد دارالعلوم سہارنپور میں تسلیم پائی
یہاں سے مظاہر علوم سہارنپور بغرض تحصیل علم چند سال رہے اور یہیں سے غالباً ۱۳۵۷ھ میں
فارغ التحصیل ہوئے، فراغت کے بعد بھی فنون کی تکمیل کے لئے مظاہر علوم گئے۔

ابوداؤد شریف شیخ وقت حضرت مولانا محمد زکریا صاحب سے اور ترمذی و مسلم شریف
حضرت مولانا عبد الرحمن صاحب کامل پوری سے پڑھی، بقیہ کتب تفسیر، حدیث، عقائد، اصول فقہ
مثلاً توضیح تلویح، مسلم الثبوت، اقلیدس، شرح جعفی وغیرہ مذکورہ حضرات اور دیگر مایہ نازاناساتہ
سے پڑھیں اور ریاست مینڈو جا کر کتب منطق و فلسفہ خیر آبادی حضرات سے پڑھیں، اسی طرح
گلاوٹھی میں ایک صاحب کی بہت تعریف سُن کر ان سے پڑھنے کے لئے گئے، مگر انھیں صاحب
فراش پاکر واپس چلے آئے۔

پہلے ایک بار حضرت مولانا دوسی اللہ صاحب فخری متوفی شعبان ۱۳۵۷ھ سے اور
دوبارہ حضرت مولانا سعید احمد صاحب سے پڑھی۔ اصول فقہ حضرت مولانا حبیب احمد صاحب
کیرانوی سے پڑھا جن کا درس ناقدا نہ ہوا کرتا تھا جو شکل جزئیات کے فرق میں اصول ہی

سے کام لیتے تھے اور بیان فرق میں بہت مہارت رکھتے تھے۔

تحصیل علم کے بعد سب سے پہلے دارالعلوم مکہ میں مدرس ہوئے اس کے بعد مدرسہ قاسم العلوم ہریا پٹنی ضلع دیواریا میں ایک عرصہ تک تدریسی خدمت انجام دی، ضلع دیواریا میں چند مدارس بھی قائم کیا جو کسی نہ کسی حال میں اب تک چل رہے ہیں بجز ایک مدرسہ کے، ضلع دیواریا میں بھدرت مدرسہ آپ کو مطب بھی کرنا پڑا اور بہت کامیاب مطب چلا، آپ باقاعدہ طب بھی پڑھی ہے اور ایک ماہر جیٹھڑ طبیب بھی ہیں، دیواریا سے چٹنے کے بعد پھر کہیں یہ سلسلہ نہیں قائم کیا۔ کچھ دنوں مکان پر رہے۔ ۱۳۶۷ھ سے ۱۳۷۶ھ تک مدرسہ معروفہ پورہ معروف میں صدر المدرسین رہے، اس زمانہ میں مدرسہ کا تعلیمی معیار بہت بلند تھا، آپ کے پڑھائے ہوئے لوگوں کو خود امتحان انعام دینے پر مجبور ہو جاتا تھا۔ ایک بار سالانہ امتحان کے موقع پر راقم الحروف بھی وہاں موجود تھا، مولانا محمد عمر صاحب مبارکپوری مدظلہ، مولوی زین العابدین معروفی اور مولوی محمد یونس اسلام آبادی وغیرہ کا کافیہ کا امتحان لے رہے تھے جس میں اتنا خوش ہوئے کہ اپنی جیب سے بطور انعام ایک رقم مرحمت کی۔ اٹھنے ۱۳۶۶ھ میں چار ماہ جگہ والد محترم سفر ج میں تھے تو جلالین شریف اور شکوۃ شریف کا ابتدائی حصہ یہاں پر آپ ہی سے پڑھا مدرسہ معروفہ کے بعد مدرسہ اشاعت العلوم پارہ میں آپ صدر المدرسین کے عہدہ پر فائز ہوئے پھر مدرسہ بیت العلوم بالیکاؤٹ میں عرصہ دراز تک صدر المدرسین و شیخ الحدیث رہے یہاں تک کہ آپ نے یہیں اقامت اختیار کر لی مگر کسی وجہ سے بیت العلوم کی مدرسی ترک کر دی اور حضرت علامہ بلیاویؒ و محدث جلیل حضرت مولانا اعظمی صاحبان کے مشورہ اور حضرت مولانا فیچوریؒ کے حکم سے دارالعلوم امدادیہ ممبئی کی مدرسی قبول کر لی، اسی دوران آپ زیارت حرمین شریفین کے لئے تشریف لے گئے اور ممبئی کی مدرسی ترک ہو گئی، حج سے واپسی کے بعد ہی دارالعلوم ہندوہ

کے لئے گفتگو شروع ہو گئی اور حضرت مولانا علی میاں صاحب ناظم دارالعلوم ندوۃ العلماء ندوۃ العلوم ندوۃ العلماء لکھنؤ کیلئے شیخ الحدیث کے عہدہ پر بلا لیا تا دم تحریر آپ ہمیں درس حدیث دے رہے ہیں۔ آپ کا علمی رعب و وقار پورے ندوہ پر چھایا ہوا ہے، وسعت علم کا یہ عالم ہے جیسے کوئی بحر زخار ٹھاٹھیں مار رہا ہو۔ مالیکاؤں اور ممبئی وغیرہ میں محکمہ شرعیہ (شرعی پچائت) کے ماتحت مقدمات اور قصار کا کام بھی آپ کو انجام دینے کا موقع ملا، بعض ایسے مقدمات بھی فیصل کرنے پڑے جن کی مسئلہ داخل عدالت ہوئی اور حاکم کو آپ ہی کا فیصلہ برقرار رکھنا پڑا، افتار کا کام حضرت مولانا عبد الوحید صاحب سنبھلی کے حکم سے دارالعلوم ممبئی سے آپ نے شروع کر دیا تھا، ان کا حکم تھا کہ آپ علیحدہ کاغذ پر پہلے جواب لکھ کر مجھے دکھلایا کریں جب کوئی جزمیہ نہ ملتا تو فراتے کہ اس مسئلہ کا تعلق کن کن باتوں سے ہے ان کو دیکھئے اگر اس پر بھی کافی ہوتی تو مقام کی وضاحت فرمادیتے، اس طرح آپ نے کافی محنت کر کے مشقی افتار نویسی کی جس کا نتیجہ یہ ہوا کہ ممبئی دالے آپ کو مفتی اعظم برائے لکھنؤ تھے اور آپ کے فتوؤں کو وہ مقام حاصل تھا کہ مالیکاؤں میں دارالعلوم دیوبند و مظاہر علوم سہارنپور کے فتوے کے باوجود اگر آپ کا فتویٰ نہ ہوتا تو پچائت ملتوی کر دی جاتی۔ ترمذی شریف کی عربی تشریح آپ نے لکھی ہے جو عنقریب انشاء اللہ زیور طبع سے مزین ہو کر علمی دنیا میں اضافہ معلومات کا سبب بنے گی، قرارت فاتحہ خلف الامام پر بھی ایک مبسوط کتاب لکھی ہے جسے پورہ معروف، سنو، خیر آباد، سنبھلی اور مالیکاؤں وغیرہ کے بہت علماء دیکھ اور سن چکے ہیں، محدث جلیل حضرت مولانا حبیب الرحمن صاحب اعظمی نے بھی اس کا بہت ساقصہ دیکھ کر توصیف تحسین سے نوازا ہے۔ مولانا اعظمی صاحب

مذللہ کی تصنیفات سے آپ بہت مدد لی ہے اور بہت سی کتب احادیث کی اجازت
 بھی آپ کو حضرت مولانا اعظمی دامت برکاتہم سے حاصل ہے، بعض دیگر حضرات سے
 بھی آپ کو اجازت حدیث حاصل ہے جس کی تفصیل کا یہاں موقع نہیں، آپ کی
 تالیفات میں کچھ اور کتابیں بھی ہیں جن کا علم بہت سے لوگوں کو نہیں ہے۔ بعض اہل علم
 کے اصرار کے باوجود آپ کی کتابیں بھی طبع نہ ہو سکیں ۵
 اے بسا آرزو کہ خاک شدہ

سلوک و تصوف میں آپ نے حضرت حکیم الامت کے حکم سے حضرت مولینا
 خلیل الرحمن صاحب رحمۃ اللہ علیہ کے دست حق پرست پر بیعت کی اور ان کے انتقال
 کے بعد حضرت حکیم الامت نور اللہ مرقدہ کی طرف رجوع کیا۔

نیا پورہ حاجی عبدالرشید صاحب کے آپ
 لڑکے ہیں، حافظ عبدالقادر صاحب سے
 قرآن کریم پڑھ کر مدرسہ معروفیہ میں حضرت
 مولانا عبدالحی صاحب متوفی ۱۳۶۳ھ

حَضْرَتُ الْعَلَمِیْنِ
 الْحَاجِّ الْحَبِیْبِ
 مَوْلَانَا عَبْدِ الْحَبِیْبِ

سے شرح و قیام تک تعلیم حاصل کی، حضرت استاد محترم آپ کو بہت مانتے اور خضیاں
 رکھتے تھے۔ پھر احیاء العلوم مبارکپور میں تقریباً سو اہل علم حاصل کی، یہاں کے اساتذہ
 میں حضرت مولانا وحی اللہ صاحب فقہوری متوفی ۱۳۶۴ھ، حضرت مولانا محمد صدیق
 صاحب برنی پوری اور حضرت مولانا سکر اللہ صاحب مبارکپوری متوفی ۱۳۶۱ھ قابل ذکر
 ہیں، نوخیز الذکر سے میبذی پڑھی جو احیاء العلوم کے ختم ہونے کے باوجود بعض اساتذہ
 پڑھاتے بھی تھے۔ بقیہ سال دارالعلوم سہمیوں میں رہ کر مولانا عبداللطیف صاحب انعامی

متوفی ۱۳۹۲ھ سے میرزا ہدایت اور مولانا محمد صابر صاحب مموی سے مشکوٰۃ شریف پڑھی، پھر
مظاہر علوم سہارنپور میں جا کر مسلسل چار سال سلسلہ تعلیم جاری رکھا اور یہیں سے ۱۳۹۲ھ
میں فارغ التحصیل ہوئے۔ مظاہر علوم کے اساتذہ میں مولانا اسعد اللہ صاحب شرح عقائد و
مشکوٰۃ شریف، مولانا عبدالشکور صاحب پشاورئ سے حدیث، قاضی مبارک اور جلالین شریف
مولانا عبدالرحمن صاحب کابل پوری پشاورئ خلیفہ حضرت تھانویؒ سے شمس باغ، مسلم الثبوت،
توضیح تلویح، طحاوی شریف اور ترمذی شریف۔ مولانا محمد منظور صاحب سہارنپورئ سے ہدایہ خیر
اور مسلم شریف۔ شیخ الحدیث حضرت مولانا محمد زکریا صاحب ابوداؤد شریف اور بخاری شریف جلد
کا اکثر حصہ حافظ عبداللطیف صاحب سابق ناظم مظاہر علوم متوفی یکم ذوالحجہ ۱۳۹۲ھ سے بخاری شریف
جلد اول کا ابتدائی حصہ اور جلد ثانی، شاطبیہ اور تیسیر اور قاری عبدالعزیز صاحب سے مشق ترتیل
اور جزری پڑھی۔ فراغت کے بعد ہی مظاہر علوم سہارنپور میں ایک سال تک معین مدرس بنا دیئے گئے
اسی زمانہ کے ہر دوی کے مولانا ابراہیم صاحب خلیفہ حضرت تھانویؒ پنج گنج میں آپ کے شاگرد ہیں۔
اس سال آپ بیمار پڑ گئے، لوگوں کا مشورہ ہوا کہ تبدیل آب دیوا ہونی چاہئے اس لئے مکان چلے آئے
یہاں آپ کی ایک تقریر سے متاثر ہو کر ادوی ضلع اعظم گڑھ کے کچھ لوگوں نے اپنے یہاں مدرس بنا دیا
مگر چند ماہ کے بعد آپ ادوی سے ہٹ گئے اور مدرسہ قائم العلوم ہریانہ جمنی میں پڑھانے لگے۔
ہریانہ میں چھ برس مدرس رہے اور وہاں مشکوٰۃ و جلالین تک تعلیم دی، اور وہاں سے جامعہ اسلامیہ
جامعہ ضلع سورت میں بلائے گئے اور چھ برس کے قریب یہاں بھی تعلیم دی، یہاں پر حدیث شریف
کی تقریباً سبھی کتابیں پڑھائیں جن میں بخاری شریف جلد اول، مسلم شریف اور ترمذی شریف خاص
سے قابل ذکر ہیں۔ ڈاکھیل کے قیام میں آپ کی اہلیہ خزنہ علیل ہو گئیں جس کی وجہ سے تقریباً ڈھائی برس
مکان پر رہے، ان ایام میں احیاء العلوم مبارکپور والوں نے باہر راستہ یہاں مدرس رکھ لیا، یہ وہ

زمانہ تھا جبکہ راقم الحروف احیاء العلوم میں پڑھ رہا تھا، احقر نے آپ سے ہدایہ اولین، ملاحسن
 نخبۃ الفکر اور مشکوٰۃ شریف پڑھی۔ اس دوران ڈابھیل سے آپ کو بلانے کے لئے مخطوطہ اردو میگزین
 اور آدمی بھی آتے رہے، ادھر آپ کی اہلیہ بھی رولہجیت ہو گئیں اس لئے احیاء العلوم میں ڈھائی برس
 کے قریب مدرسہ کے پھر ۱۳۶ھ میں آپ کو ڈابھیل جانا پڑا۔ جب ضلع کھیڑا کے کھڑال وغیرہ علاقوں
 میں فتنہ ارتداد کی وبا پھیلی، کتنے آدمی مرتد ہو گئے اور لاکھوں مسلمانوں کے مرتد ہو جانے کا اندیشہ
 ہوا تو اکابر علماء بالخصوص مولانا شمس الدین صاحب بڑودوی خلیفہ حضرت شیخ الاسلام مولانا مدنیؒ
 وغیرہ کا مشورہ ہوا کہ اس علاقے میں اب آپ کے دورے اور مواعظ کی ضرورت ہے اس لئے جامعہ
 عربیہ تعلیم الاسلام آنند ضلع کھیڑا میں آپ بلائے گئے، سات برس تک وہاں تدریسی خدمت
 انجام دی، دن گزرتا بخاری شریف، ترمذی شریف اور جلالین شریف کے درس دینے میں اور
 رات میں تبلیغی دورہ ہوتا۔ آپ کے مواعظ و تبلیغ دین سے ضلع کھیڑا و بھڑوچ کے بہت سے علاقے بدعات
 و رسومات فاسدہ سے تائب ہو گئے۔ ۱۳۷ھ مط ۱۹۵۵ء میں جب بمبئی کے اندر عظیم الشان تعلیمی
 کمیشن ہوا تھا اس وقت آپ کی تعلیمی و تبلیغی سرگرمیاں آنند اور اس کے اطراف میں جاری تھیں،
 پھر جب ۱۲ جمادی الاولیٰ ۱۳۷ھ مط ۵ دسمبر ۱۹۵۵ء کو حضرت شیخ الاسلام مولانا مدنیؒ کا انتقال
 ہوا اور ان کی جگہ مولانا فخر الدین احمد صاحب دارالعلوم دیوبند کے منتقل شیخ الحدیث بنادئے گئے،
 جامعہ قاسمیہ شاہی مراد آباد میں مولانا فخر الدین صاحب کے ہٹ جانے سے شیخ الحدیث کی جگہ خالی ہو گئی
 تو آپ کے پاس مراد آباد سے بکثرت خطوط پہنچے یہاں تک کہ قاری محمد طیب صاحب مہتمم دارالعلوم دیوبند
 اور حضرت علامہ ابراہیم صاحب بلیادی صدر المدرسین دارالعلوم دیوبند کے خطوط میگزین بھی پہنچے،
 تو آپ نے مشورہ کے لئے شعبان کے آخر میں شیخ الحدیث حضرت مولانا محمد زکیا صاحب کے یہاں سہ ماہیہ
 جانے کا ارادہ ظاہر کیا، جب مراد آباد والوں کو اس ارادہ کی اطلاع ہوئی تو مراد آباد سے آپ کے پاس

پھر ٹیلیگراف بھیجا کہ مراد آباد ہوتے ہوئے آپ سہارنپور جائیں، آپ کے استقبال میں ایک وفد منتظر تھا جس کے سربراہ خود حضرت مولانا فخر الدین احمد صاحب تھے جنہوں نے بتا کر فرمایا کہ اب آپ کو یہیں کا مدرسہ سنبھالنا ہے۔ آپ نے اپنے شیخ محرم حضرت مولانا محمد زکریا صاحب مشورہ پر معاذ کو ٹال دیا جب حضرت شیخ سے مشورہ کیا تو انہوں نے استخارہ کرنے کو فرمایا، استخارہ میں مراد آباد کو ترجیح حاصل ہوئی۔ جب یہ بات آئند والوں کو معلوم ہوئی تو مختلف وفود آپ کی خدمت میں آئے اور کہا کہ اگر ہمت مہتر سے آپ کو کوئی تکلیف ہو تو آپ کی آسائش و اقامت کی ساری ذمہ داری ہم لوگوں کے سر ہوگی مگر آپ کو آئند ہی رہنا ہوگا۔

اس وقت کا منظر عجیب تھا، آئند کے لوگ مولانا کو پکڑا کر رونے اور دہاں کی عورتیں ملانا کی اہلیہ کو پکڑ کر روتیں۔ آپ کا ہر ایک سے یہی جواب ہوتا کہ ہم کو آئند والوں سے کوئی شکایت نہیں ہے بلکہ ہم مولانا فخر الدین احمد صاحب کے حکم کے سامنے مجبور ہیں۔ واپسی کے وقت رخصت کرنے والوں کے ہجوم سے آئند کا اسٹیشن بھرا ہوا تھا اور آئند سے بڑودہ تک رخصت کرنے والوں کا سلسلہ قائم تھا۔ ٹرینوں میں ٹرین بدلتی تھی اس لئے دہاں پڑا زبردست ہجوم ہوا، لوگوں کی کیفیت ایسی تھی جو تحریر میں نہیں لائی جاسکتی۔ جب مستقل طور پر آپ مراد آباد آگئے تو وڈالی ضلع سانجھ کا ٹھکانے نو افراد پر مشتمل ایک وفد آیا کہ گجرات میں آپ کی سخت ضرورت ہے لہذا آپ ہمارے مدرسے میں چلے مگر مراد آباد والوں نے انکار کر دیا اور کہا کہ ہم مولانا کے راستے میں بھیجے جائیں گے مگر یہاں سے جانے نہیں گے۔ گجرات کے دیگر بہت سے مدارس نے آپ کو اپنے یہاں بلانے کی کوشش کی۔

اسی طرح ”فلاح دارین“ تریکیر کے ایک بہت بڑے ذمہ دار شخص نے آپ کے سفر فریقہ میں کہا کہ آپ ”فلاح دارین“ میں آجائیں آپ کے واسطے ایک شاندار بلڈنگ بنو اگر اس کا مالک آپ کو بنادیا جائے گا، مزید براں دو ملازم، ایک کار موٹر اور اپنی زبان سے جو تنخواہ فراویں دے دی جائیگی۔

لیکن آپ نے اس مال : اعزاز کی طرف رغبت نہ کر کے جامعہ قاسمیہ شاہی مراد آباد ہی کو ترجیح دی، یہاں مستقل طور پر بخاری شریف آپ کے زیر درس رہتی ہے اس کے علاوہ سلم شریف ترمذی شریف اور بیضاوی شریف میں سے کبھی کبھی کوئی کتاب رہتی ہے، اور شاہی مسجد میں کلام پاک کا ترجمہ و تفسیر تقریباً ایک گھنٹہ مالک پر لوجہ اللہ بیان کرتے ہیں جس میں دور دور کے لوگ اگر شرکت کرتے ہیں یہ کام آپ پہلے باتخواہ ہوا کرتا تھا مگر آپ نے اس کو لوجہ اللہ مستقل اپنے ذمہ لے لیا تا دم تحریر آپ جامعہ قاسمیہ شاہی مراد آباد ہی کے شیخ الحدیث ہیں۔

تقوٰت و سلوک کے سلسلہ میں حضرت مولانا وصی اللہ صاحب فچپورؒ کی خدمت میں بھی جاتے تھے اور حضرت شیخ الاسلام مولانا مدنیؒ کی خدمت میں بھی، اور آپ کا طبعی میلان حضرت شیخ الاسلامؒ کے دستِ حق پرست پر بیعت کرنے کا تھا اور اس غرض سے آپ ٹانڈہ حضرت کی خانقاہ میں تشریف بھی لے گئے وہاں حضرت کی تقریر سے گھر کی ایک ایسی خامی سامنے آگئی جس کا دور کرنا بیعت کرنے سے پہلے طروری معلوم ہوا اس لئے اس وقت توقف کیا اور دراصل بیعت کسی اور کے ہاتھ پر مقصد ہو چکی تھی۔ چنانچہ اپنے اساذِ محترم حضرت شیخ الحدیث مولانا محمد زکریا صاحب سے بیعت کیا جبکہ جامعہ اسلامیہ ڈابھیل میں آپ پڑھا رہے تھے اور جامعہ تعلیم الاسلام آنند کی مدرسی کے اخروی زمانہ میں خلافت و اجازت سے نوازے گئے کہ خلافت عطا کرتے وقت حضرت شیخ نے مخصوص احباب کی مجلس میں اپنی ٹولی آپ کو مرحمت فرمائی اس وقت آپ نے روتے ہوئے عرض کیا کہ میں نالائق ہوں تو حضرت شیخ نے تسلی دی۔

حضرت شیخ الاسلام مولانا مدنیؒ متوفی ۱۳۸۷ھ سے آپ کا بہت قرب تھا دینی اجتماعات و اجلاس میں اکثر ساتھ ہو جاتا تھا تو حضرت مولانا آپ کو تقریر کرنے کا حکم دیدیتے اور خود مریدین و متوسلین کی اصلاح و رشد میں لگ جاتے اور ارادتمندوں کو بیعت فرماتے۔ قیام آنند کے زمانہ

میں ایک مرتبہ ریل گاڑی پر حضرت شیخ الاسلامؒ کا ساتھ ہو گیا، مولانا اسعد صاحب اور مولانا ابیزید صاحب حضرت کا پاؤں دبارہے تھے۔ آپ نے بھی بدن دبانے کے لئے اپنا ہاتھ لگا دیا حضرت نے فرمایا کہ آپ نہیں! آپ نے عرض کیا کہ مجھے خوب بدن دبانا آتا ہے! حضرت نے فرمایا، بدن دبانے میں جاننا ہوں، حضرت شیخ الہندؒ کا بدن دبانے اور تیل انش کرنے کے لئے میں فلاں فلاں جگہ سیکھنے گیا۔ ہاتھ بڑھائیے میں دبانے لگا دوں۔ آپ نے ہاتھ سکوٹ لیا تو حضرت نے پکڑ لیا، آپ نے عرض کیا کہ اس سے میری بخشش ہو جائے گی، حضرت نے فرمایا کہ یہی جواب مولانا محمد نجیؒ نے حضرت گنگوہیؒ کو دیا تھا۔ اس پر آپ نے الحمد للہ کہا۔ جب ایک ہاتھ دبا چکے تو فرمایا کہ دوسرا ہاتھ لائیے، آپ نے عرض کیا کہ حضرت بہت گستاخی ہوگی، فرمایا کہ یہ نہیں ہوگا اس کا قاعدہ اور ہے اور دوسرے ہاتھ کا اور، دوسرا ہاتھ دبا کر فرمایا کہ لیٹ جائیے کمردہ دوں تو چپکے سے آپ دور ہٹ گئے ایک بار حضرت شیخ الاسلامؒ گھوسے اعظمؒ گرہ ایک جلسہ میں مدعو تھے، تقریر کے بعد قیامگاہ کی طرف تشریف لے جا رہے تھے کہ آپ نے عرض کیا کہ حضرت امیرے دولہ کوں کا نکاح پڑھادیں حضرت نے استفسار فرمایا کہ کب اور کہاں؟ آپ نے عرض کیا کہ اگلے روز جہاں جلسہ ہے، دوسرے روز کوپانگج ایک دینی جلسہ میں حضرت مدعو تھے یہیں آپ کے دولہ کے مولوی عبدالباریؒ مولوی محفوظ الرحمنؒ کا نکاح حضرت نے سادگی سے پڑھایا۔ نکاح سے پہلے حضرت نے آپ سے پوچھا کہ کیا آپ کی والدہ نہیں ہیں، آپ نے جواب دیا کہ نہیں اور اگر ہوتیں تو بھی میرے فصل سے ناغوش نہ ہوتیں اور میرے معاملات میں مداخلت نہ کرتیں، یہ سن کر حضرت بہت مسرور ہوئے۔ اسی طرح آپ نے اپنے سارے بچوں اور بچیوں کا نکاح نہایت سادگی سے کیا۔

اللہ نے آپ کو بسمطۃ فی العلجہ والچمسور کی دولت کے ساتھ ساتھ رعب جلا کی صفت سے بھی نوازا ہے ایک مرتبہ مسلمانوں کے لگ بھگ رمضان شریف میں حضرت

شیخ الاسلام کی صحبت میں ٹانڈہ تشریف لیجا رہے تھے، آپ کے ہمراہ راقم الحروف اور مولوی امانت اللہ صاحب وغیرہ چند آدمی تھے، گاڑی آنے میں دیر تھی، کھورہٹ اسٹیشن کے ایک جانب آپ نے تہجد کی نماز شروع کر دی اس کے بعد سحری کھا رہے تھے کہ ٹرین کی روشنی نظر آگئی ہم لوگوں سے فرمایا کہ تم لوگ برتن اور سامان سمیٹ کر لاؤ اور خود جلدی سے ٹکٹ لینے کے لیے پہنچے، ٹکٹ ماسٹر کھڑکی بند کر رہا تھا اس نے کہا کہ قانوناً ٹکٹ دینے کا وقت ختم ہو گیا اس لئے اب ٹکٹ نہیں ملے گا، آپ نے فرمایا کہ قانون تم ہی نہیں جانتے ہو، میں بھی قانون جانتا ہوں، اب میں تم سے ٹکٹ نہیں مانگوں گا لیکن اگلی ٹرین آتے آتے دیکھ لو گے کہ تمہارا کیا انجام ہو گا جس کو میں قبل از وقت بتانا نہیں چاہتا یہ کہہ کر وہیں دروازہ کے پاس اپنا بڑا سار و مال بچھایا، چھڑی رکھی اور رومال پر بیٹھ کر تسبیح پڑھنے لگے۔ ٹکٹ ماسٹر سید خائف و معروب ہو گیا کہ اگلی ٹرین آتے آتے آپ کے عمل سے خدا جانے میرا کیا انجام ہو گا؟ اسے نہایت اذہب سے کہہ رہا ہے کہ مولانا آپ خفا نہ ہوں، اندر سے ٹکٹ لایا اور وہیں مولانا کی خدمت میں پیش کیا، آپ نے ٹکٹ لینے ہوئے فرمایا کہ یہ تم اپنے اوپر احسان کر رہے ہو ہم پر تمہارا کوئی احسان نہیں ہے پھر جو ٹرین پر سوار ہوئے گاڑی چل پڑی۔

ٹانڈہ پہنچے، سخت گرمی کا موسم تھا، کسی نے حضرت شیخ الاسلام کو پنکھا جھل دیا، حضرت نے فرمایا کہ یہاں بہت سے اہل علم موجود ہیں ان میں کچھ شیخ الحدیث بھی ہیں (اشارہ آپ کی طرف تھا) یہ حضرت بتائیں کہ آنحضور صلی اللہ علیہ وسلم کو پنکھا کیوں نہیں جھلا گیا جبکہ صحابہ کرام آپ پر جان قربان کرنے کو تیار رہتے تھے، آپ کے دھوکا پانی زمین پر نہیں گرنے دیتے تھے پھر آپ کو پنکھا جھل کے کیوں نہیں آرام ہو پوچھا گیا جبکہ ملک عرب کی سخت گرمی اور لوہا شہور ہے اور اگر آپ کو پنکھا جھلا گیا ہے تو اس کو ثابت کیا جائے خواہ کسی ضعیف حدیث ہی سے ہو، اس سلسلہ میں

کیوں نہیں کوئی حدیث وارد ہے ؟ جبکہ آپؐ کے ادنیٰ سے ادنیٰ حالات حتیٰ کہ پیشاب پاناہ تک کی روایتیں مذکور ہیں۔

مولانا عبدالجبار صاحب نے کچھ دیگر رکوع کے اعلام و اقدی کے حوالہ سے بتایا کہ ایک عیسائی پہلوان کو حضرت عمر فاروقؓ نے اپنے دامن سے پکھا بھلا ہے جبکہ وہ آپؐ کو قتل کرنے آیا تھا لیکن آپؐ کے رعبے غش کھا کے گر پڑا تھا، تو جب ایک غیر مسلم کو اس طرح آرام دیا گیا ہے تو اپنے بزرگوں کو پکھا جھل کر بدرجہ اولیٰ آرام پہنچایا جاسکتا ہے !

حضرتؓ نے فرمایا کہ آنحضرتؐ کو پکھا جھلنے کی صحابہ کرام سے کوئی روایت کیوں نہیں منقول ہے ؟ پھر فرمایا کہ مذہب اسلام آرام پسندی کی تعلیم نہیں دیتا، روح اسلام یہ ہے کہ مسلمان آرام طلب نہ ہو بلکہ جفاکش اور مجاہد ہوتا کہ جہاد میں مصائب و شدائد کو بوقت صابر و ثابت قدم آپؐ جب پورہ معروف اپنے مکان پر تشریف لاتے ہیں تو عقیدت مندوں کا ہجوم آپؐ کے حجب ہو جاتا ہے، بعد نماز عصر روزانہ اپنی مجلس میں پند و نصائح بیان فرماتے ہیں جس میں عوام کے علاوہ اہل علم بھی شریک ہوتے ہیں، اسی طرح پورہ معروف میں جب بھی آپؐ کے وعظ و تقریر کا اعلان ہو جاتا ہے تو اندازہ سے زیادہ مجمع ہوتا ہے، یہ بات کسی اور مقامی عالم کی تقریر میں نہیں ہوتی۔ البتہ چھ بار زیارت حرمین شریفین سے مشرف ہو چکے ہیں، بفرض تبلیغ چار بار افریقہ کا سفر کر چکے ہیں تبلیغی کاموں سے بہت دلچسپی ہے اس کے اجتماعات میں بھی شرکت فرماتے رہتے ہیں۔ آپؐ کے وعظ و تبلیغ سے مسلمانوں کو بہت نفع پہنچ رہا ہے۔

گجرات میں ایک مقام پر داڑھی منڈائی کی خرابی اور اس کے بڑھانے کے فوائد پر تقریر کی جس سے متاثر ہو کر ایک سو بیس آدمیوں نے اپنے چہروں پر داڑھیاں رکھ لیں، پھر وہاں آپکو دعوت دی گئی کہ اپنی تقریر کا اثر اگر دیکھ لیں، اس طرح کے آپکے کارنامے بیٹھاریں جن کے

لئے ایک دفتر دیکھا ہے۔ اپنے شیخ و مرشد حضرت مولانا محمد زکریا صاحب مدظلہ کی صحبت میں خانقاہ سہارنپور میں اکثر سال رمضان شریف کے اوقات گزارنے کا معمول ہے۔

آپ سے بہت سی کرامتیں بھی ظہور پذیر ہوئیں، ٹرین کا آپ کے انتظار میں تاخیر کرنا اور آپ کے سوار ہوتے ہی چل پڑنے کا واقعہ چند بار پیش آیا، جمادی الاخریٰ ۱۳۹۵ھ مطابق مئی ۱۹۷۵ء میں حمید پور ضلع اعظم گڑھ میں آپ ایک دینی جلسہ میں مدعو تھے، جلسہ کے بعد بذریعہ ٹیکسی آپ کو پورہ معروف داپس آنا تھا۔ ندو اسمرائے کے ایک غیر مسلم تیلی کی ٹیکسی چالیس روپیہ کرایہ پر ملے ہوئی، آپ جب سوار ہوئے تو ٹیکسی کا مالک فک کر گیا اور کہنے لگا کہ ہماری گاڑی کچھ خراب ہے، چل نہیں رہی ہے حالانکہ کوئی خرابی نہیں تھی اور بدستور سابق چل رہی تھی۔ گاڑی کے مالک سے ہر چند اصرار کیا گیا بجائے چالٹیس کے پچاس روپیے کی پیشکش کی گئی مگر وہ یہی کہے جا رہا ہے کہ ہم کیسے چلیں؟ جبکہ ہماری گاڑی ہی نہیں چل رہی ہے۔ اس کی اس حرکت سے آپ کو سخت تکلیف پہنچی اور وقت بھی بہت ضائع ہوا، آپ کی زبان سے اس وقت نکل گیا کہ اچھا تو اب نہیں چلے گی تم نے میرا بہت وقت ضائع کیا یہ فرما کر بذریعہ رکشہ پورہ معروف تشریف لائے۔ خدا کا کرنا ایسا ہوا کہ وہ ٹیکسی آج تک وہیں کھڑی ہے، اس کے چلانے کی ہزار کوشش کی گئی مگر وہ اپنی جگہ سے ہل نہیں سکی۔ گاڑی چلانے والوں کا بیان ہے کہ گاڑی میں بظاہر کوئی خرابی نہیں ہے۔

خواب میں بارہا آپ کو آنحضور صلی اللہ علیہ وسلم کی زیارت کا شرف بھی حاصل ہو چکا ہے۔

محمد بانسہ حافظ رحیم بخش صاحب

متوفی ۱۳۳۵ھ کے آپ لڑکے

حَضْرَةُ الْقَارِي ظَهْرُ الدِّينِ حَضْرَا

ہیں، شب ۱۴ شعبہ ۱۴۳۳ھ مطابق ۲۲ دسمبر ۱۹۱۱ء کو پیدا ہوئے۔ چودہ برس کی عمر میں

اداء شعبان ۱۳۳۵ھ مطابق فروری ۱۹۱۶ء میں حافظ عبدالقادر صاحب معروفی سے قرآن کریم

حفظ کیا اس کے بعد ۱۲ شوال ۱۳۵۷ھ مطابق ۷ اپریل ۱۹۳۷ء کو مدرسہ معروفیہ میں داخل ہو کر فارسی کی تائمر تعلیم حضرت مولانا محمد شبلی صاحب شیلخ آبادی سے حاصل کی پھر اسی مدرسہ میں حضرت مولانا عبدالحی صاحب مٹوئی سے کافیہ، قدوری، نفختہ امین اور مرقات وغیرہ پڑھیں یہاں سے پھر دارالعلوم منوویں، ۱۰ شوال ۱۳۵۷ھ سے نصف شعبان ۱۳۵۷ھ تک تین سال تک ہدایہ تک کی تعلیم کے ساتھ ساتھ حضرت قاری ریاست علی صاحب متوفی ۱۴ رذوالحجہ ۱۳۹۱ھ سے قرأت بردایت حفص کی تکمیل کی اور اس کے ساتھ خلاصۃ التجوید، تحفۃ الاطفال اور مقدمہ جزیریہ پڑھیں۔ دارالعلوم منوویں کے بعد مدرسہ سبحانیہ شہر الہ آباد میں فخر القرار حضرت مولانا قاری محب الدین صاحب قرأت سب سے اور قصیدہ شاطبیہ، التیسیر، معرفۃ الاوقاف، معرفۃ الرسوم عقیدہ پھر قرأت ثلثہ متمم عشرہ مشہورہ مع کتب درسیہ یعنی الوجوہ المسفرہ، الدرۃ المضمینہ وغیرہ کی تکمیل کی۔ مدرسہ سبحانیہ میں ادنیٰ شوال ۱۳۵۷ھ میں داخل ہوئے اور نصف شعبان ۱۳۵۷ھ تک وہاں رہے۔ ۱۰ شعبان ۱۳۵۷ھ مطابق ۲۶ اکتوبر ۱۹۳۷ء کو قرأت سب سے فراغت پائی اور ۶ شعبان ۱۳۵۷ھ، ۳۱ اکتوبر ۱۹۳۷ء کو قرأت ثلثہ متمم قرأت عشرہ سے فارغ ہوئے۔ قیام الہ آباد کے زمانہ میں ۲۹ اپریل ۱۹۳۷ء کو الہ آباد بورڈ سے مولوی کے امتحان میں فرسٹ ڈویژن سے کامیاب ہوئے اور ۳۱ اپریل ۱۹۳۷ء کو الہ آباد بورڈ سے عالم کے امتحان میں سکند ڈویژن سے کامیابی حاصل کی، اس کے بعد حضرت مولانا عبدالغنی صاحب پھولپوریؒ کی خدمت میں کچھ دنوں رہ کر درس حدیث لیا۔

استاذ محترم حضرت قاری محب الدین صاحب کے حکم سے کچھ دنوں بنارس میں کچھ عربی کتابوں اور قرأت کی تعلیم دی اس کے بعد جمادی الاولیٰ ۱۳۵۷ھ سے مدرسہ روضۃ العلوم پھولپور ضلع اعظم گڑھ میں ناظرہ، حفظ، قرأت اور فارسی کی تعلیم ڈھائی برس

کے قریب دی پھر کچھ دنوں مکان پر رہے اس کے بعد گورکھپور شہر کے ایک مدرسہ میں تقریباً ڈیڑھ سال مدرسہ کی پھر کچھ دنوں گھر پر مقیم رہے اس کے بعد یکم ذوالقعدہ ۱۳۶۲ھ سے شوال ۱۳۶۳ھ تک بیس برس جامعہ عربیہ احیاء العلوم مبارکپور میں مدرس رہے اور یہاں فارسی و عربی کتابوں کی تدریس کے ساتھ خاص طور سے فن تجوید و قرأت کی زیادہ خدمت کی اور یہ کہنا مبالغہ نہ ہوگا کہ مبارکپور میں گھر گھر قاری پیدا کر دیا۔ پھر اوائل ذوالقعدہ ۱۳۶۴ھ سے اوائل ذوالحجہ ۱۳۶۵ھ تک مدرسہ اشاعت العلوم پورہ معروف میں کتب درسیہ اور قرأت و تجوید کی تعلیم دی۔ افسوس کہ آپ کی علالت و ضعف کی وجہ اشاعت العلوم کی مدرسہ ترک ہو گئی۔ اس کے باوجود ایک جماعت کو اپنے مکان پر ایک سال تک قرأت سبہ کی تعلیم دیکر ان کو تکمیل تک پہنچایا۔

آپ کے اساتذہ یہ ہیں :- حفظ میں حافظ عبدالقادر صاحب معروفی۔ مدرسہ معروفیہ پورہ معروف میں حضرت مولانا عبدالحی صاحب مٹوئی اور مولانا محمد شبلی صاحب شیدائیں آبادی۔ دارالعلوم ممبئی رئیس المناطہ حضرت مولانا عبدالحی صاحب سنبھلی، حضرت مولانا عبدالمبین صاحب پیشاوری حضرت مولانا قاری ریاست علی صاحب بکر آبادی، حضرت مولانا اسلام الحق صاحب گویا گنجی اور حضرت مولانا عبدالرشید صاحب حبیبی مٹوئی۔ مدرسہ سبحانیہ الدہلوی میں حضرت قاری محمد بن صاحب۔ آپ کی کتاب ”احیاء المعانی“ کی تالیف احیاء العلوم کی مدرسہ کے زمانہ میں ہوئی جو ۱۳۶۵ھ میں طبع ہوئی یہ کتاب قرأت سبہ سے متعلق دو حصوں پر مشتمل ہے، حصہ اول میں اصولی اور حصہ ثانی میں فرعی اختلافات نہ گورہے اسی کے ساتھ اجراء سبہ کا مستقل ایک رسالہ ہے۔

اصلاح حال کے لئے حضرت مولانا دہلی اللہ صاحب فخر پوری کے دست حق پرست پرست کیا اور ان کی وفات کے بعد ان کے جانشین حضرت قاری محمد مبین صاحب کی طرف رجوع کیا۔

آپ ایک کامیاب ہومیوپیتھ ڈاکٹر بھی ہیں جس کی سند بھی آپ کے پاس ہے، ہومیو
دوائیں بھی رکھتے ہیں، آپ کے علاج سے اچھا خاصہ نفع ہوتا ہے مگر ڈاکٹری کو کبھی ذریعہ معاش
نہیں بنایا اور نہ اسکی طرف کوئی خاص توجہ ہے۔

محلہ بلوہ حافظ عبدالحی صاحب کے آپ لڑکے
ہیں، ۱۳۳۵ء میں پیدا ہوئے گھر پر والد مقرر

الحمد للہ فیما فیہ
الحمد للہ فیما فیہ

سے قرآن کریم حفظ کیا، ابتدا سے ہدایت تک کی تعلیم مدرسہ معروفیہ میں حاصل کی، آپ بھی حضرت
مولانا عبدالحی صاحب مٹو اور مولانا محمد شبلی صاحب شیدا خیر آبادی کے شاگردوں میں ہیں، مدرسہ
معروفیہ سے دارالعلوم دیوبند گئے وہاں مستقل تین سال رہ کر شعبان ۱۳۵۳ء میں فارغ التحصیل
ہوئے اور شوال ۱۳۵۳ء میں ۱۹ جنوری ۱۹۳۵ء سے مدرسہ دارالعلوم قدوسیہ سمنیر اکڑ پور
پرگنہ میں درجات عربی کے مدرس ہوئے اور تا دمِ تحریر اسی مدرسہ میں مدرس کا سلسلہ قائم ہے،
درمیان میں جب آپ کے والد محترم بسترِ علالت پر تھے تو تین برس یہ سلسلہ منقطع ہو گیا تھا،
ان کی وفات کے بعد پھر بدستور سابق کام میں مشغول ہو گئے ۱۹۳۶ء میں زیارتِ حرمین شریف
سے شرف ہوئے۔

صوم و صلوٰۃ کے بہت ہی پابند اور زیادہ تر اپنا وقت مسجد میں گزارنے کے عادی ہیں
مسائلات میں بہت محتاط اور صاف طبع ہیں، بدن اور کپڑے کی صفائی و ستھرائی میں بھی مبالغہ
پند ہیں، ذرا تنگ دشبہ پڑ جائے تو کپڑوں کے دھلنے اور غسل کرنے میں کوئی تردد نہیں کرتے۔
بکثرت قرآن کریم کی تلاوت کرتے رہتے ہیں۔ قرآن کریم اتنا عمدہ حفظ ہے کہ جہاں سے جب چاہتے
ہیں بلا تردد و تسکان پڑھنے لگتے ہیں۔

محلہ پارہ حاجی عبدالحمید صاحب کے آپ رط کے
ہیں ۱۳۴۶ھ میں پیدا ہوئے۔ ابتدا سے متوسطات

الْحَمْدُ لِلَّهِ رَبِّ الْعَالَمِينَ

تک کی تعلیم اشاعت العلوم میں حاصل کی، حضرت مولانا عبدالحی صاحب متوفی ۱۳۶۳ھ اور
مولانا عبدالرؤف صاحب متوفی ۱۳۹۳ھ سے استفادہ زیادہ کیا، اشاعت العلوم مظاہر علوم
سہارنپور پرنٹنگ ایک سال تعلیم حاصل کی پھر دارالعلوم دیوبند میں داخل ہو کر دو برس زیر تعلیم رہے
اور وہاں سے ۱۳۶۹ھ میں فارغ التحصیل ہوئے۔ فراغت کے بعد گھر کے کاموں میں مشغول رہے
اور ساتھ ساتھ اشاعت العلوم کی ہر طرح خدمت کرتے رہے، بظاہر اس کے ناظم آپ کے خیر
حاجی عبدالمنان صاحب گر مسنت تھے مگر درپردہ نظامت کے تمام فرائض آپ ہی انجام دیا کرتے
تھے۔ اشاعت العلوم کی تعمیر ترقی میں جس قدر آپ نے وجہ اللہ محنت کی ہے وہ آپ کے علاوہ شاید ہی
کسی کے حصہ میں آسکے۔ جب ۲۱ رجبی الاخریٰ ۱۳۹۳ھ کو حضرت مولانا عبدالرؤف صاحب
صدر المدرسین کا انتقال ہو گیا تو آپ کی دیرینہ خدمات کے صلہ میں کارکنان مدرسہ نے اشاعت العلوم
کی نظامت و صدارت آپ ہی کے سپرد کر دی، آپ کی علمی صلاحیت بھی بہت اچھی ہے، ہمان نوازی
میں بھی آپ کا کارنامہ قابل ستائش ہے جو آپ کے والد سے ورثہ میں ملا ہے۔

محلہ پرانا پورہ محمد بشیر مرحوم کے آپ
رط کے ہیں ۱۳۵۱ھ میں پیدا ہوئے۔

شَيْخُ أَحْمَدُ الْقَادِمُ مَوْلَانَا

ابتداء سے شرح وقایہ تک مدد معروفيہ میں پڑھا اس کے بعد شوال ۱۳۶۶ھ میں احیاء العلوم
مبارکپور میں داخل ہو کر ایک سال یہاں ہدایہ وغیرہ پڑھا پھر ۱۳۶۸ھ میں دارالعلوم
دیوبند داخلہ لیا اور یہاں ہدایہ اخیرین سے دورہ حدیث تک پڑھا، دورہ سے پہلے فنون کی
تیکمیل کر لی، اکثر کتب فنون شرح اشارات، قاضی مبارک اور امور عامہ وغیرہ حضرت علامہ

مولانا محمد ابراہیم صاحب بلیاوی متوفی ۱۳۸۶ھ سے پڑھیں اور علم ہیئت مولانا بشیر احمد صفا سے پڑھا۔ شعبان ۱۳۸۶ھ میں تمام طلبائے دارالعلوم دیوبند میں دورہ حدیث میں اول نمبر سے کامیابی حاصل کی۔ دارالعلوم کے دورِ تعلیمی میں وہاں بعض لڑکوں کو اصول الشاشی پڑھائی اور مکان پر کچھ لڑکوں کو شرح وقایہ اور سرسجی پڑھائی۔ شوال ۱۳۸۶ھ ہی میں چوبیس پر گئے بنگال میں مدرسہ شروع کر دی، اسی سال خالص پور ضلع اعظم گڑھ کے ایک مدرسہ میں کچھ دنوں تعلیم دی۔ ۲۵ رمضان ۱۳۸۶ھ سے اگلے خانبور ضلع میرٹھ میں ایک برس مدرسہ رہے مگر شوال ۱۳۸۶ھ سے سینئر مدرسہ اسلامیہ گوما پھو بارڈی ضلع کامروپ، آسام میں مدرسہ ہوئے یہاں جلالین اور مشکوٰۃ تک تعلیم دیتے رہے یہیں سے ۱۳۸۷ھ کو جامعہ عربیہ اجیار العلوم مبارکپور میں درجات عربی کے مدرسہ کی حیثیت سے بلائے گئے یہاں پر شعبان ۱۳۸۹ھ تک تقریباً گیارہ برس پڑھایا، اس کے بعد ایک سال تک تبلیغی کاموں میں سرگرم عمل رہے اور ملک کے بہت سے علاقوں کا تبلیغی دورہ کیا۔ ۱۶ شوال ۱۳۹۰ھ سے مدرسہ اصلاح سرگرمیہ اعظم گڑھ میں شیخ الحدیث کے عہدہ پر فائز ہوئے، یہاں بخاری شریف، ترمذی شریف، تہذیب الفقہ حجتہ اللہ البالغہ اور شرح عقائد نسفی وغیرہ آپ کے زیرِ درس رہا کرتی ہیں۔ تا دمِ تحریر اسی مدرسہ میں آپ شیخ الحدیث ہیں۔ حسبِ موقع تبلیغی اجتماعات میں بھی شرکت کرتے رہتے ہیں۔ فنِ قرات و تجوید میں بھی اچھی استعداد رکھتے ہیں اور اس فن میں شیخ القراء حضرت قاری و مفسر ذیل الدین صاحب معرونی کے شاگرد ہیں۔ شرح عقائد نسفی کی شرح لکھی ہے، اسی طرح تبلیغی چھ باتیں مع شیخ زائے بڑا عربی تالیف کی ہے، خدا کرے کہ یہ کتابیں جلد طبع ہو سکیں۔

ربیع الاول ۱۳۸۶ھ میں حضرت شیخ الاسلام مولانا حسین احمد صاحب مدنی کے دستِ حق پرست پر سمیت کی، ان کے وصال کے بعد شیخ الحدیث حضرت مولانا محمد زکریا صاحب مدظلہ کی

طرف رجوع کیا اور شیخ و مرشد کی خاتما سہانہ پور میں رمضان شریف گزارنے کا آپ کا بھی معمول ہے۔

محلہ پارہ حاجی عبد المجید صاحب کے آپ
شَيْخُ الْحَدِيثِ لَنَا اللَّهُ حَبِيبٌ
 لڑکے ہیں اور مولانا انت اللہ صاحب کے

چھوٹے بھائی ۱۳۵۲ھ میں پیدا ہوئے، ابتدائی تعلیم سے مشروطات تک مدیر شاعت العلوم میں پڑھا اس کے بعد دارالعلوم دیوبند میں چند سال تعلیم حاصل کی، اور یہیں سے ۱۳۵۷ھ میں فارغ التحصیل ہوئے، علمی صلاحیت و استعداد بہت عمدہ ہے، فراغت کے بعد ایک سال کتب فنون پڑھیں۔ ہدایہ اخیرین کا امتحان سہ ماہی و ششماہی حضرت شیخ الادب متوفی ۱۳۵۷ھ نے کیا جس میں پچاس و اکیادون نمبر دیا، اس کے بعد حضرت شیخ الادب صاحب کی توجہ آپ کی طرف زیادہ ہو گئی اور انھیں کے حکم سے دارالعلوم تالوی ضلع مظفر نگر میں دہ برس پڑھایا اور نظام بھی کی، پھر حضرت علامہ مولانا ابراہیم صاحب بنیادی نے تدریسی خدمت کے لئے دامانی پور بھیج دیا، وہاں آپ کو بخاری شریف اور ترمذی شریف پڑھانے کو دی گئی، اپنی کم سنی کی وجہ سے بخاری شریف پڑھانے سے انکار کر دیا اور اس کی اطلاع بذریعہ خط حضرت علامہ کو دینے لگا، حضرت علامہ نے وہ خط حضرت شیخ مدنی کو دکھلایا، انھوں نے فرمایا کہ لکھ دیجئے کہ اللہ کا نام لیکر محنت کر کے پڑھائیں ہم لوگ دعا کرتے ہیں اس کے بعد بخاری شریف کا درس شروع کر دیا، اس کے بعد درس حدیث کا سلسلہ برابر جاری رہا۔

آپ نے جامعۃ الرشاد شہر اعظم گڑھ اور جامعہ عربیہ مصباح العلوم کوپانچ میں بھی ایک عرصہ تک پڑھایا۔ آپ جامعۃ الرشاد اعظم گڑھ میں مدرس تھے کہ علامہ کبیر عیث شہیر حضرت مولانا حبیب الرحمن صاحب اعظمی کی دعوت پر ۱۳۹۳ھ میں جامعہ عربیہ مصباح العلوم متوطنیں شیخ الحدیث کے عہدہ پر فائز ہوئے اور تادم تحریر اسی عہدہ پر برسر کار ہیں۔

اصول فقہ میں آپ نے ایک معیاری کتاب بھی تالیف کی ہے جو عنقریب زیر طبع ہو
 آراستہ ہو کر طبعی دنیا میں اضافہ کا باعث ہوگی اور ابتدائی و متوسط درجہ کے طلباء کیلئے انشاء اللہ
 مفید ثابت ہوگی۔ ترمذی شریف کے مافی الباب کی تخریج کتاب الطمارۃ اور نصف کتاب
 تنک کی بھی کہ معلوم ہوا کہ مولانا محمد یوسف صاحب بنوری اس کی تخریج کر رہے ہیں، جب سے
 یہ سلسلہ موقوف ہو گیا، البتہ اس وقت دارقطنی کی کتاب الازنات و انتجع علی ایضاً پر تعلق
 و تحشیہ کا کام آپ کر رہے ہیں ۱۲

پراناپورہ مولانا عبد المنان صاحب
شیخ الحدیث لانا ع الودود صاحب
 بن محمد نذیر بن غلام محمد بن الحافظ

عبدالقادر کے آپ لڑکے ہیں۔ جنوری ۱۹۴۷ء میں ولادت ہوئی، اپنے دادا سے پارہ عطر
 پڑھ کر مدرسہ معرفہ میں پڑھنے کے لئے گئے جبکہ اساتذہ حضرت مولانا عبدالنثار صاحب
 معرفہ فی مسند تدریس پر فائز تھے۔ ۱۱ ذوالقعدہ ۱۳۶۹ھ سے مدرسہ معرفہ میں راقم الحروف
 خدمت تدریس پر مامور ہوا تو احقر سے فارسی کی دوسری سے لیکر شرح وقایہ، شرح جامی، مقامات
 حریری وغیرہ پڑھ کر تین سال متقاع العلوم میں تعلیم حاصل کی اس کے بعد دو برس دارالعلوم
 دیوبند رہے، یہیں سے ۱۳۶۹ھ منظر ۱۹۶۶ء میں فراغت حاصل کی، حضرت مولانا فخر الدین احمد
 صاحب سے بخاری شریف پڑھی۔ ۱۴ اشوال ۱۳۶۹ھ منظر ۱۹۶۶ء کو جب احقر
 زیارت حرمین شریفین کے لئے گیا تو میری جگہ تقریباً چار ماہ مدرسہ معرفہ میں آپ نے تدریسی ذمہ
 انجام دی۔ اس کے تقریباً چھ ماہ بعد مولانا زین العابدین صاحب معروفی کے حکم سے عربی کالج
 رنگیا، کامروپ (آسام) میں مدرسہ اختیار کی، ۲۵ دسمبر ۱۹۶۶ء سے وہاں کار تدریس شروع
 کیا، پہلے ہی سال ابوداؤد شریف، ترمذی شریف، ابن ماجہ شریف، تفسیر میفادی سورہ بقرہ

افروز الکبیر اور نخبۃ الفکر پڑھانی پڑیں۔ دوسرے سال بخاری شریف اور سلم شریف مکمل آپ کے ذمہ رہیں، اس کے بعد سے اب تک بخاری شریف مکمل، ترمذی شریف جلد اول اور سلم الثبوت آپ کے زیر درس رہی ہیں۔

عربی کالج رنگیا کالج نصاب تعلیم مدرسہ عالیہ کلکتہ کے نصاب مطابق آسام مدرسہ کی کوشش بورڈ کے تحت چلتا ہے۔ آسام گورنمنٹ فضلاء دارالعلوم دیوبند کو ممتاز المحدثین کے پوسٹ پر نہیں تسلیم کرتی اس لئے آپ نے وہاں ممتاز المحدثین کا پرائیوٹ امتحان دیا جس میں فرسٹ ڈیگری سے کامیاب ہوئے۔ یہ عربی کالج رنگیا مولانا اسلام الدین صاحب ازہری کے ہاتھوں ۲۰ فروری ۱۹۵۹ء میں قائم ہوا، اب تک اس کے پرنسپل ہیں۔ رنگیا میں مولانا عبدالودود صاحب کا یہ اعزاز ہے کہ وہاں لوگ آپ کو صرف محدث کہہ کر پکارتے ہیں۔

محلہ بلوہ مولانا محمد یسین صاحب متوفی ۱۳۵۹ھ کے آپ رط کے ہیں۔ ۱۳۵۹ھ میں پیدا ہوئے۔ ابتدا

مَوْلَانَا مُحَمَّدُ بْنُ أَحْمَدَ بْنِ حَبِيبٍ وَدَعَا
مَوْلَانَا مُحَمَّدُ بْنُ أَحْمَدَ بْنِ حَبِيبٍ وَدَعَا

سے متوسطات تک کی تعلیم مدرسہ اشاعت العلوم میں حاصل کی اور انتہائی تعلیم دارالعلوم دیوبند میں، یہیں سے ۱۳۶۹ھ میں فارغ ہوئے۔ بنک گرام ضلع پیر پھوم (بنگال) کے ایک اسلامیہ مدرسہ میں بہت دنوں تک مدرسہ کی بہترین صلاحیت کے مالک ہیں۔ مدرسہ کے دوران پرائیوٹ طریقہ سے محنت کر کے انگریزی تعلیم حاصل کی اور اپنے مطالعہ سے انٹرنی، اے وغیرہ کا علی گڑھ یونیورسٹی سے امتحان دیا اور شبلی کالج اعظم گڑھ سے بی، ایڈ کیا۔ منانہ ضلع ناسک کے ایک کالج میں ایک عرصہ تک ٹیچری کی وہاں سے تبادلہ ہوا تو فی الحال انوکہ ضلع ناسک کے ایک کالج میں انگریزی مضامین کے ٹیچر ہیں۔ دینی اور دنیاوی دونوں علوم کے سیکھنے ہیں۔ تبلیغی کاموں بھی لگاؤ ہے وہاں تبلیغی اجتماعات میں زیادہ تر آپ ہی کی تقریریں ہوتی ہیں۔

مولانا عزیز حسن

آپ کے چھوٹے بھائی جن کی ولادت ۱۳۵۲ھ میں اور ۱۳۵۷ھ میں دارالعلوم دیوبند سے فراغت ہے۔ آپ نے فراغت کے بعد مختلف مدارس میں تدریسی خدمت انجام دی، علمی لیاقت بہت ٹھوس ہے مگر افسوس کہ آپ ایک مرض میں مبتلا ہو گئے جس کی وجہ سے تدریسی سلسلہ منقطع ہو گیا۔

حکیم مولوی مشتاق احمد

محلہ بلوہ مولوی سلامت اللہ صاحب متوفی ۱۳۶۱ھ کے آپ ارط کے ہیں،

۲۳ جنوری ۱۹۳۱ء میں پیدا ہوئے، ۱۳۶۹ھ میں دارالعلوم دیوبند سے فارغ ہوئے، پھر علم طب حاصل کیا جس میں پوری جماعت کے اندر اعلیٰ نمبر سے کامیاب ہوئے پھر اپنا خانہ دانی مطب زندہ کیا پھر ہمدرد داخانہ دہلی کی مجلس تجویز تشخیص کے اطباء کے بورڈ میں دہلی بلائے گئے، چند سال وہاں رہے ۱۳۹۵ھ میں دہلی سے بنارس تبادلاً ہو گیا، فی الحال آپ بنارس میں ہیں۔

مولانا اللہ صاحب

محلہ پارہ حاجی محمد سلیمان صاحب کے آپ ارط کے ہیں ۱۹۳۸ء میں پیدا ہوئے۔ ۱۳۵۷ھ میں دارالعلوم دیوبند سے فارغ ہوئے

ہوئے۔ فراغت کے بعد ہی سے تدریسی و تعلیمی مشغلہ ہے، تبلیغی کاموں سے بھی دلچسپی ہے۔ مختلف مدارس میں کام کیا، میزان الصرف سے سلم العلوم اور ہدایہ تک پڑھانے کا اتفاق ہوا۔ اشاعت پورہ معروف اور فرقانیر گوئذہ میں کچھ دنوں نظامت بھی کی۔

مولانا رفیق احمد صاحب

محلہ پارہ محمد صدیق مرحوم کے ارط کے ۱۳۵۷ھ میں پیدا ہوئے، ۱۳۷۵ھ میں جامعہ قاسمیہ

شاہی مراد آباد سے فارغ ہوئے، علمی صلاحیت اچھی ہے، ایک عرصہ تک بیت العلوم سر ائیر میں علمی

درجات کے مدرس تھے۔ ۱۳۱۵ھ میں آپ کو بیت العلوم سے اشاعت العلوم پورہ معروف میں بلا لیا گیا۔ آپ کے عہدہ کارناموں کی وجہ سے بیت العلوم والے اپنے یہاں سے آئے نہیں دیتے تھے مگر مقامی لوگوں کے اصرار سے اشاعت العلوم کی مدد کو آپ نے ترجیح دی۔ شوال ۱۳۹۵ھ سے مدرسہ امداد العلوم و ڈالی ضلع ساہیوال کا کھٹا دگجرات کی مدد کو قبول کیا۔ جہاں پہلے ہی سال آپ کے نویدورس سلم شریف، جلالین شریف اور بدایہ اخیرین وغیرہ آگئیں۔

اسی طرح پورہ معروف کے بہت سے اہل علم قرب و جوار میں اور ہندوستان کے دور دراز علاقوں، یوپی، بہار، بنگال، آسام، گجرات، مہاراشٹر، کشمیر اور نیپال وغیرہ میں تعلیمی، تبلیغی دینی اور اصلاحی خدمات میں مصروف ہیں جن کا تذکرہ انشاء اللہ قدرے تفصیل سے اس کتاب کے دوسرے حصہ میں آئے گا۔ اہل علم کے علاوہ دوسرے بالکمال اشخاص کا تذکرہ بھی مشاہیر پورہ معروف میں ضروری معلوم ہوتا ہے اس لئے چند حضرات کا مختصر حال ذیل میں درج کیا جاتا ہے۔

الحجہ محمد اسماعیل صنا (بروجاجی بابا) کے آپ رط کے تھے۔ ۱۳۲۵ھ میں

دولت جج اور زیارت ترین شریفین سے مشرف ہوئے، دونوں کان سے بہرے تھے، بہر و جاجی بابا اور بہر و خلیفہ سے مشہور تھے۔ قد و قامت اور جسمانی طاقت بہت اچھی تھی، بہت سختی اور جفاکش تھے۔ بنوٹ کے فن میں استاد الاساذہ تھے۔ سنا گیا ہے کہ آپ نے یہ فن حضرت مولانا محمد طاہر صاحب معروفی کے کسی شاگرد سے سیکھا تھا اور اس فن میں ایسا کمال پیدا کیا کہ آپ کے زمانہ میں ایسا ماہر فن استاد اطراف و جوار میں کوئی نہ تھا، روزانہ اپنے مکان پر بوجہ اللہ مسلمانوں کو بنوٹ کھاتے اور مشق کراتے تھے۔ آپ کے مکان میں جوا حاطہ کے نام سے مشہور تھا۔ بنوٹ سے متعلق ہر قسم کے مسائل کافی تعداد میں موجود رہتے تھے۔ اس فن میں آپ کو اتنا ملکہ ہو گیا تھا کہ راستہ میں لیٹے بیٹے بہت

سے نئے نئے داؤں بیچ اپنے دماغ سے ایجاد کرتے اور دوسرے روز اپنے شاگردوں کو بتاتے
شاگردوں پر سچید شغقت کا برتاؤ کرتے تھے۔ پورہ معروف میں اس فن کے جاننے والے بلا واسطہ
یا بواسطہ آپ ہی کے شاگرد ہیں۔ افسوس کہ اب اس جیسے مفید فن سے لوگوں کی دلچسپی ختم ہو گئی۔
آپ نے بڑی شغقت سے احقر کو بھی بنوٹ کی مشق شروع کرا دی تھی، زمین پر چار دائرے
بنا کر پتیرا چلانا سکھا چکے تھے کہ بسلسلہ تعلیم مجھے باہر جانا پڑ گیا اور یہ سلسلہ رک گیا۔

پھلی کے شکار کا آپ کو بہت شوق تھا اور اس میں کافی مہارت رکھتے تھے، تال نرجا اور
دریائے ٹونس وغیرہ میں آئے دن وقت بے وقت تنہا چلے جاتے۔ بنوٹ جاننے کی وجہ سے
بالکل نڈر رہتے تھے۔ ایک مرتبہ تال نرجا سے پھلی شکار کر کے لارہے تھے، راستہ میں ایک
دیو قاضی شہور ڈاکو مل گیا جو لوگوں سے پھلیاں زبردستی چھین لیا کرتا تھا، اس نے پھلی کاٹھا
کیا، آپ بہرے تھے ہی، اس کی بات نہیں سمجھ سکے اور آگے بڑھے، وہ سلسلے آکر کھڑا ہو گیا،
آپ نے پوچھا کیا کہہ رہے ہو؟ اس نے پھلی کی طرف اشارہ کیا، آپ نے کہا کہ پھلی تو نہیں
دون کا اور اگر زبردستی کرو گے تو اتنا ماروں گا کہ یاد کرو گے۔ وہ ایسا خوفزدہ ہوا کہ اس کو
راہ فرار ہی میں عافیت نظر آئی۔

آپ کی تندرستی بہت اچھی تھی، آخر عمر تک کام کرتے رہے اور جس کام میں دو آدمیوں کا لگنا
ضروری ہوتا اسے اپنی حکمت سے تنہا انجام دیا کرتے تھے۔ شیخ الحدیث حضرت مولانا عبدالحق صاحب
وغیرہ بنوٹ میں آپ کے شاگردوں میں سے ہیں۔ سو سال سے زائد عمر پاکر ۱۳۸۵ھ یا ۱۳۸۶ھ
میں وفات پائی۔

محلہ پارہ میں بنوٹ کے اندر آپ
مشہور استاد گذرے ہیں داجد

خليفة عبد الواحد صاحب

خليفة کے نام سے پکارے جاتے تھے، آپ نے یہ فن مشہور استاد اور بنوٹ کے امام حاجی
محمد اسماعیل صاحب سے سیکھا تھا اور اس میں ایسا کمال پیدا کیا کہ اطراف کی مسلم آبادیوں میں اس
فن کی تعلیم و ترویج کے لئے ایک استاد کی حیثیت سے بلائے جانے لگے۔ آپ کے بہت سے
شاگرد اطراف و جوانب میں پھیلے ہوئے ہیں۔ حضرت مولانا شاہ وحی اللہ صاحب فقیہی بھی
آپ کے شاگرد ہیں۔ فقیہ، دوا سر، حمید پور، غالب پور، نرونی، اصفیٰ کی بنی
اور لال گنج وغیرہ مقامات میں آپ نے نامور ایک استاد کی حیثیت سے بنوٹ سکھایا یہاں تک کہ
موضع نرونی میں ۳۳ محرم ۱۲۵۵ھ مطابق ۱۹۳۵ء کو وفات پائی۔ سیلاب کا موسم تھا اسلئے
بذریعہ کشتی آپ کی لاش پورہ معروف لاکر سپرد خاک کی گئی۔

آپ خلیفہ عبد الواحد صاحب کے بھائی اور فن
بنوٹ میں حاجی محمد اسماعیل صاحب کے شاگرد تھے۔

حاجی محمد عمر صاحب

اور اس فن میں مسلم استاد تھے، آپ نے بھی اطراف و جوانب کے بہت سے مقامات میں
لوگوں کو بنوٹ سکھایا، حضرت مولانا فقیہی آپ کے بھی شاگردوں میں تھے، اس فن کی
بدولت بہادری کا یہ عالم تھا کہ کبھی کسی کو خاطر میں نہیں لاتے تھے۔ ہمیشہ تنہا میدان میں
سوتے تھے اور ہر خطرہ سے بے نیاز رہتے تھے۔

مؤلف کتاب حضرت الحاج مولانا محمد صاحب معروف فی

آپ بھی پورہ معروف کی مشہور مستیوں میں ہیں اسلئے مشاہیر پورہ معروف میں آپ کا بھی تذکرہ آنا ضروری ہے، چونکہ آپ خود اس کتاب کے مرتب ہیں اسلئے اپنا تذکرہ درج کتاب کرنا مناسب نہیں سمجھتے۔ احقر نے آپ کے کاغذات کی چھان بین کر کے آپ کے کچھ حالات مرتب کیا ہے، جسے اصرار کے بعد شامل کتاب کرنا منظور کیا۔
احقر آپ کا اموں زاد بھائی ہے اور شاگرد بھی، اگر اللہ نے توفیق بخشی تو استاد محترم کی مفصل سوانح لکھنے کا قصد ہے۔

(محمد عثمان القاسمی خادم تداریس مکتبہ دینیات، گھنڈا، اعظم گڑھ)

حضرت الحاج القاری مولانا محمد عثمان بن الحاج القاری محمد حنیف بن الحاج محمد بن محمد بن عبد القادر بن الحاج عبداللہ بن محمد دار بن محمد دنیاں بن محمد روشن۔ آپ بر ذلک شنبہ ۲۰ جمادی الاول ۱۳۳۶ھ مطابق ۲۴ نومبر ۱۹۱۷ء کو محلہ بانسہ پورہ معروف میں پیدا ہوئے، آپ کا تاریخی نام محمد نظر علی کر آپ کے والد محترم قاری محمد حنیف صاحب حضرت مولانا اشرف علی صاحب تھانوی متوفی ۱۳۶۲ھ سے بیعت تھے اور بارہا اٹھانہ بھون جا کر حضرت شیخ کی صحبت سے فیضیاب ہوئے تھے، قرارت و تجوید کی تعلیم مظاہر علوم سہارنپور میں پائی تھی، قاری محمد حنیف صاحب کے بڑے بھائی قساری عبدالکریم صاحب متوفی ۱۳۳۵ھ حضرت تھانوی کے خلیفہ اور مجاز بیعت تھے۔

اسی مذہبی و علمی گھرانے میں استاد محترم کی نشوونما ہوئی، آپ بچپن ہی سے شرافت پروردگار کے عجبہ اور اپنے ہم عصروں میں ممتاز رہے۔ قرآن پاک کی تعلیم گھر پر اپنے والد محترم سے پائی، ۱۳۵۹ھ سے ۱۳۶۲ھ تک پانچ برس مدرسہ معروف پورہ معروف میں، مولانا محمد شبلی صاحب شیدا خیر آبادی

متوفی ۱۳۴۲ھ سے اردو، فارسی اور ابتدائی عربی کی تعلیم جہل کی اور بہت کچھ کتابت و نسخہ
 سیکھا پھر شوال ۱۳۴۲ھ سے شعبان ۱۳۴۳ھ تک ایک برس مدرسہ اشاعت العلوم پارہ میں
 عالم المعی حضرت مولانا عبدالحی منوی متوفی ۱۳۴۳ھ سے نورالایضاح، ہدایۃ النسخ و غیرہ پڑھا، اس
 کے بعد شوال ۱۳۴۳ھ سے شعبان ۱۳۴۴ھ تک ایک برس مفتاح العلوم منویں تعلیم پائی
 پھر شوال ۱۳۴۴ھ سے شعبان ۱۳۴۵ھ تک تین سال، جامعہ عربیہ احیاء العلوم مبارکپور میں تحصیل علم
 کیا، یہاں جلالین و مشکوٰۃ شریف تک پڑھا لیکن ان دو کتابوں کا ابتدائی حصہ نصف شوال نصف
 صفر ۱۳۴۵ھ تک چار ماہ حضرت مولانا عبدالستار صاحب سرمدی سے مدرسہ معروفہ میں پڑھا کیونکہ
 ان دنوں آپ کے والد محترم سفر حج میں تھے جس کی وجہ سے آپ کے لئے مکان پر رہنا ضروری تھا شوال
 ۱۳۴۵ھ میں دارالعلوم دیوبند گئے، امتحان داخلہ حضرت علامہ بلیا دینی نے لیکر دورہ حدیث کی
 جماعت میں داخل کر دیا۔

حضرت شیخ الاسلام مولانا مدنی متوفی ۱۳۴۷ھ سے بخاری شریف مکمل اور ترمذی شریف
 جلد اول۔ حضرت علامہ ابراہیم صاحب بلیا دینی متوفی ۱۳۴۸ھ سے مسلم شریف، طحاوی شریف
 اور قاضی مبارک۔ حضرت شیخ الادب مولانا اعجاز علی صاحب متوفی ۱۳۴۹ھ سے ابوداؤد شریف
 مکمل، ترمذی شریف جلد ثانی، اور شمائل ترمذی۔ حضرت مولانا محمد ادریس صاحب کاندھلوی متوفی
 ۱۳۴۹ھ سے موطا امام مالک۔ حضرت قاری محمد طیب صاحب مہتمم دارالعلوم دیوبند سے ابن ابی
 شریف۔ حضرت مولانا فخر الحسن صاحب مدظلہ سے نسائی شریف، بیہقیادہ شریف، توضیح توحید،
 دیوان متنبی اور عروض المتحاح۔ حضرت مولانا معراج الحق صاحب مدظلہ سے دیوان حسامہ اور
 السبع المعلقات۔ حضرت مولانا بشیر احمد خاں صاحب سے تہذیب، شرح جعفی، بست باب اور اقلیدس
 قاری احمد میاں صاحب سے مشق ترتیل۔ حضرت مولانا انتیاقی احمد صاحب سے کتابت خط نستعلیق

دفعہ۔ اور حضرت مفتی سید مہدی حسن صاحب شاہجہا پوری سے مشق فتویٰ نویسی کی رسالہ امتحان کے منبرات بعض کتابوں کے ملاحظہ ہوں۔۔۔ نو خطی ۲۷، بخاری شریف ۷، ترمذی شریف ۷، مؤطا امام مالک ۷، اسی طرح کم دیش دوسری کتابوں کے بھی ہیں۔

ختم بخاری شریف کے موقع پر شیخ الحدیث حضرت مولانا خیر الدین احمد صاحب متوفی ۱۳۹۹ھ نے بھی حکم حضرت شیخ الاسلام چند حدیثیں پڑھا کر اجازت حدیث مرحمت فرمائی۔ دورہ حدیث کے بعد مزید ایک برس شوال ۱۳۶۸ھ سے شعبان ۱۳۶۹ھ تک دیوبند میں رہ کر کتب فنون کی تکمیل کی۔ پورے سال فتویٰ نویسی کی مشق کی اور کتابت و خوشنویسی میں ایک اعلیٰ مقام حاصل کیا۔ دیوبند ہی سے ۱۳۶۹ھ اپریل ۱۹۵۵ء میں لکھنؤ یونیورسٹی جاکر فاضل ادب عربی کا امتحان دیا، جس میں سکند ڈویژن سے کامیابی حاصل کی۔

تحصیل علم کے بعد جوہی آپ پورہ معروف آئے تو مدرسہ معروفیہ کے ناظم و اراکین مدرسہ کی تدریسی خدمت کے لئے آپ کو منتخب کر لیا، ۱۱ رذوالقعد ۱۳۶۵ھ مط ۱۶ اگست ۱۹۵۵ء سے ۲۰ شعبان ۱۳۸۹ھ مط یکم نومبر ۱۹۶۹ء تک پانچ برس مدرسہ معروفیہ میں آپ صدر المدرسین رہے۔ آپ پہلے مدرسہ کی تعلیمی حالت بہت ہی ناقص تھی اور چند لڑکے ابتدائی فارسی پڑھنے دے تھے اور بس۔ آپ نے بتدریج مدرسہ کو ایسی ترقی دی کہ شرح و قایہ اور شرح چابی تک تعلیم پہنچ گئی اور پھر بیرونی طلبہ مدرسہ میں رہنے لگے۔ آپ کی صلاحیتوں سے مدرسہ ایک بار پھر شاہراہ ترقی پر گامزن ہو گیا۔ درمیان میں ۲۱ صفر ۱۳۷۷ھ مط ۱۶ ستمبر ۱۹۵۷ء سے سینئر مدرسہ اسلامیہ کو مایچو بلائی کا روپ (آسام) میں اسسٹنٹ سپرنٹنڈنٹ کے عہدہ پر فائز ہوئے، لیکن وہاں کی آب و ہوا ناموافق ہونے کے باعث چھ ماہ کے بعد آسام کی مدرسہ ترک کر دی اور پھر ۲ رذوالحجہ ۱۳۷۷ھ مط ۹ جولائی ۱۹۵۷ء سے مدرسہ معروفیہ کے صدر المدرسین منتخب کر لئے گئے۔ ۱۳ شوال ۱۳۷۹ھ

۱۱ اپریل ۱۹۶۲ء سے ۲ صفر ۱۳۸۲ھ مطر ۲۸ جولائی ۱۹۶۲ء تک آپ کی جگہ آپ کے شاگرد رشید مولانا عبد اللہ دودو صاحب معروفی مدرسہ معروفیہ میں عارضی مدرس تھے جبکہ آپ زیارت حرمین شریفین کے لئے تشریف لے گئے تھے۔ مدرسہ معروفیہ کی تعمیر و ترقی کے لئے آپ نے کس قدر پیہم جدوجہد کی اس پر پورہ معروف کا ذرہ ذرہ شاہد ہے، یہاں اسکی تفصیل پیش کر کے گنجائش نہیں۔ ۲۰ شعبان ۱۳۸۹ھ کو آپ کسی وجہ سے مدرسہ معروفیہ سے مستعفی ہو گئے اور شنبہ ۱۹ شوال ۱۳۸۹ھ مطر ۲۰ ستمبر ۱۹۶۹ء سے ملک کے مشہور تعلیمی ادارہ جامعہ عربیہ اجیار العلوم مبارکپور میں درجات عربی کے لئے تدریسی خدمت پر منتخب کر لئے گئے اور تا دمِ تحریر اسی ادارہ میں تعلیمی خدمات میں مشغول ہیں۔ یہاں عربی کی پہلی جماعت سے لیکر دورہ حدیث تک کی کتابیں آپ کے زیرِ درس رہتی ہیں، عموماً شرح و قایہ، ہدایہ، ترجمہ کلام پاک، مقامات حریری، دیوانِ مستنوی اور سببہ وغیرہ آپ سے متعلق رہتی ہیں، اسال ۱۳۹۵ھ و ۱۳۹۶ھ میں آپ کے ذمہ ترجمہ کلام پاک نصف ثانی، نسائی شریف، شمائل ترمذی، مختصر المعانی، قدوری اور علم السیفہ و فصول اکبریٰ میں زمانہ متعلیٰ میں قدرے تجوید کی تعلیم حاصل کی تھی پھر ۱۳۹۷ھ میں قاری ظہیر الدین صاحب معروفی اور قاری محمد ادریس صاحب مبارکپوری سے باضابطہ پڑھ کر تجوید و قرأت کی بروایت حفصؓ اور جادویؓ ۱۳۹۷ھ تکمیل کی جس کی دستاویز فضیلت اجیار العلوم مبارکپور کی طرف سے آپ کے سر پر شہباز ۱۳۹۲ھ مطر ۲۸ اگست ۱۹۷۲ء کو محدث جلیل حضرت مولانا حبیب الرحمن صاحب اعظمی قاری ظہیر الدین صاحب معروفی، قاری عبدالمنان صاحب مدرس مفتاح العلوم سواد قاری محمد ادریس صاحب مبارکپوری وغیرہ کے ہاتھوں باندھی گئی۔

غالباً ۱۳۸۷ھ میں ٹانڈہ جا کر اپنے استاد محترم شیخ العربیٰ العجم حضرت شیخ الاسلام مولانا مدنی سے بیعت کی، اکثر رمضان المبارک میں ٹانڈہ اپنے شیخ و مرشد کی خدمت میں پہنچ کر

سلوک و تقویٰ کی تعلیم حاصل کرتے، چنانچہ آپ کے ادراد وظائف مراقبہ تکسب منیچ چکے تھے کہ حضرت شیخ الاسلامؒ سلمہ میں رحلت فرما گئے جس کی وجہ سے آپ کے جذبات بالکل سرد ہو گئے پھر حضرت شیخ کے وصال کے بعد حضرت مولانا اسعد صاحب مدنی کی طرف رجوع کیا۔ فی الحاقہ آپ کی عمر اڑتالیس برس کی ہے، اتنے دنوں میں جو کارہائے نمایاں آپ نے انجام دئے ان سب کا شمار بہت مشکل ہے، مختصر تھوڑا تذکرہ ہیہ ناظرین ہے :-

تلامذہ مدرسہ معروفیہ میں آپ نے بنیادی ٹھوس تعلیم دیکر ایسے ایسے شاگرد پیدا کر دئے جو آج معیاری مدارس میں بخیر و خوبی کارِ تعلیم انجام دے رہے ہیں، مثلاً مولوی عبدالودود صاحب معروفی شیخ الحدیث عربی کالج رنگپور (آسام)، مولوی ہدایت اللہ صاحب مدرس مدرسہ علمیہ راجستھان، مولوی حسین احمد صاحب معروفی مدرس درگجرات، مولوی محمد تقی صاحب معروفی مدرس درگوندہ، مولوی عبدالستار صاحب معروفی صدر المدرسین دارالرشاد بنی بارہ بنگی، مولوی احمد علی صاحب درہنگوی مدرس درہزاری باغ (بہار)، مولوی مطیع الرحمن معروفی مدرس مدرسہ معروفیہ پورہ معروف، مولوی نظام الدین صاحب مدرس مدرسہ قرآنیہ جونپور، مولوی محمد یسین صاحب صدر المدرسین مدرسہ صفہ علم بھرولی شاہ گنج جونپور، افتخار محمد عثمان القاسمی مدرس مدرسہ دینیات کھنڈا، اعظم گڑھ اور کتنوں کو کاتب و خوشنویس بنا کر برسر کار بنا دیا۔ یہ سب آپ کے تلامذہ مدرسہ معروفیہ کے ہیں۔

احیاء العلوم کے تلامذہ کی تعداد اس قدر ہے کہ ہمارے بیان سے باہر ہے۔

وَعظ و تذکیر گاہے گاہے موقع بہ موقع وعظ و تذکیر کا فریضہ بھی انجام دیتے رہتے ہیں قصبا در میوزن قصبہ جہاں کہیں موقع ملایا کہیں بلائے گئے یا کسی دوسری ضرورت سے جانا ہوا اور وہاں کے لوگوں نے اصرار کیا تو وعظ و تقریر

سے دریغ نہیں کرتے، تبلیغی اجتماعات میں بھی کبھی شرکت کرتے ہیں اور کبھی کچھ سب ان بھی کر دیتے ہیں۔

علمی و اصلاحی آپ کے مضامین ملک کے موقر رسائل و اخبارات میں کبھی کبھی شائع ہوتے رہتے ہیں جن میں مامنانہ "البلاغ" بمبئی روزنامہ

مضمون نویسی

الجمعیۃ دہلی اور سیاست کانپور وغیرہ قابل ذکر ہیں۔

باموقع کلمات و عبارات سے استخراج تاریخ میں آپ اپنی نظیر ہیں۔ ملک کی مشہور و معروف ہستیوں کی وفات پر آپ کی برآمد کردہ تاریخ و وفات

تاریخ گوئی

و درانی ملک میں خراج تحسین حاصل کر چکے ہیں جو آج بھی الجمعیۃ دہلی کے شیخ الاسلام نمبر مطبوعہ

۲۵ رجب ۱۳۵۷ھ مط ۱۵ فروری ۱۹۵۷ء میں مجاہد ملت نمبر ۱۸ شوال ۱۳۸۲ھ مط ابان

۵ مارچ ۱۹۶۳ء میں۔ مامنانہ "البلاغ" بمبئی کے احمد غریب نمبر مطبوعہ جمادی الاخریٰ ۱۳۸۴ھ

مط ستمبر ۱۹۶۶ء میں۔ حضرت علامہ بلیادیؒ کی وفات پر "البلاغ" ذوالقعدہ ۱۳۸۷ھ مط فروری

۱۹۶۶ء میں۔ حضرت مولانا فتحپوریؒ کی وفات پر "معرفت حق" الہ آباد مطبوعہ شوال ۱۳۸۷ھ مط جنوری ۱۹۶۶ء

میں، اور حضرت مولانا فخر الدین احمد صاحبؒ کی وفات پر مطبوعہ "الجمعیۃ دہلی" کے "حیات فخر الاسلام"

وغیرہ میں دیکھے جاسکتے ہیں۔ کتنے بچوں کے تاریخی نام اور بہت سے بزرگوں کی قبروں پر کلمہ تاریخی

آپ ہی کی کاوشوں کا ثمرہ ہیں۔ بعض مساجد و مدارس پر بھی آپ کی کہی ہوئی تاریخیں کندہ دیکھی

جاسکتی ہیں۔

خطاطی و خوشنویسی میں آپ کے پیلے استاد ملا محمد معروفیہ میں مولینا

خوشنویسی

محمد شبلی صاحب خیر آبادی متوفی ۱۳۷۷ھ اور آخری استاد

دارالعلوم دیوبند میں خطاط شہیر حضرت مولانا اشتیاق احمد صاحب متوفی ۲۴ ذوالحجہ ۱۳۹۵ھ میں

آپ کا خط اتنا عمدہ اور پاکیزہ ہوتا ہے کہ اس کی وجہ سے ملک میں آپ کو بہت شہرت حاصل ہوئی، حلی اور نمایاں حروف میں بنائے ہوئے آپ کے بورڈ و کتبائے بہت سے مدارس و مساجد کی دیواروں پر ثبت ہیں۔ آپ کے لکھے ہوئے بورڈ جامعہ حسینیہ جوینور، مدرّۃ الحفظ الکلیۃ وغیرہ میں لکے ہوئے ہیں جمعیتہ علماء ہند کے اکیسویں اجلاس عام منعقدہ ۱۹۶۳ء ۸/۹ جون ۱۹۶۳ء بمقام میٹھ، بائیسویں اجلاس عام منعقدہ ۱۹۶۴ء ۱۶/۱۷ اپریل ۱۹۶۴ء بمقام گیا (بہار) اور تیسویں اجلاس عام منعقدہ ۱۹۶۵ء ۴/۵ مئی ۱۹۶۵ء بمقام دہلی ناظم عمومی جمعیتہ علماء ہند کی دعوت پر سپونجکر اسٹیج جلسہ گاہ کی تزئین و سجاول اور اجلاس سے متعلق تحقیقوں، کتبائے اور بورڈ کی چار چار پانچ پانچ پانچ موٹے قطے چکدار دھپیلے اور سنہرے حروف سے زرد و سرخ لمبے لمبے پٹروں پر کتبائے کر کے اجلاس کی رونق میں چار چاند لگا دیا۔ ان کتبائے کو دیکھ کر اچھے اچھے کاتب بھی انگشت بدنداں رہ گئے۔

شیشہ پروار نش سے طغرا بنانے میں بھی آپ کو کمال حاصل ہے۔ ایک زمانہ میں نہایت دیدہ زیب رنگ برنگ کے پیل بوٹوں کے ساتھ طغرا بنایا کرتے تھے، یہاں سے ناگپور تک آپ کے طغرا پہنچے اور بہت پسند کئے گئے۔ طغرا سازی کا کام ایک عرصہ سے اپنے ترک کر دیا ہے پھر بھی اُسے دن اس کے بنانے کا لوگوں کی طرف سے تقاضا ہوتا رہتا ہے۔

تدریسی کام کے ساتھ آپ نے تالیف و تصنیف کا مشغلہ بھی قائم کر رکھا ہے۔ حضرت مولانا محمد طاہر صاحب مدنی خلیفہ حضرت مولانا کریم علی صاحب جوینوری کی مکمل سوانح عمری "حیات طاہر" کے نام سے اور کمیونزم کی مذہبی حیثیت معلوم کرنے کے لئے "کمیونزم اور مذہب" نامی کتاب اسرار کریم پریس

الہ آباد سے ۱۳۸۶ھ مطبعہ ۱۹۶۷ء میں طبع ہوئیں۔ "حرم مغفرت" نامی کتاب مکتبہ اشرفیہ بمبئی
 ۱۳۸۶ھ مطبعہ ۱۹۶۷ء میں چھپی جس میں عام ضروریات زندگی سے متعلق اسی حدیثوں کا سلیس
 اردو ترجمہ کے ساتھ انتخاب ہے۔ پھر انواع و اقسام کی تاریخی معلومات پر مشتمل آپ کی مشہور و
 معروف "السنن ایک عالمی تاریخ" ۱۳۹۵ھ مطبعہ ۱۹۷۵ء میں طبع ہوئی جو اس قدر مقبول ہوئی
 کہ چند ماہ میں اس کا پہلا ایڈیشن تقریباً ختم ہو گیا۔

اس کتاب پر بہترین تبصرے "نعمۃ حیات" لکھنؤ ۲۵ جون ۱۹۷۵ء، الجلیتہ دہلی ۲۳
 جولائی ۱۹۷۵ء اور دارالامانہ دارالعلوم دیوبند ستمبر ۱۹۷۵ء کی اشاعت میں ملاحظہ کئے جاسکتے
 ہیں۔ "مشاہیر پورہ معروف" ۱۳۹۶ھ مطبعہ ۱۹۷۶ء میں طبع ہوئی جو آپ کے ہاتھوں میں ہے۔
 مقامات تحریری اور القراءۃ الراشدہ کے حل لغات کا کام بھی آپ شروع کر چکے ہیں، اللہ کرے
 کہ جلد از جلد مکمل ہو کر شائع ہوتا کہ شائقین علم کے لئے مزید استفادہ کی صورت فراہم ہو جائے۔
 شاعری میں کسی کے سامنے آپ نے زانوئے تلذذ نہیں کیا اور نہ مشاعروں
 یا جلسوں میں کبھی اپنا کلام سناتے ہیں۔ آپ کی تاریخی اشعار، قطعات
 اور نظمیں کتب رسائل اور اخبارات میں گاہے گاہے دیکھنے میں آئے جن سے معلوم ہوتا ہے کہ
 آپ ایک قادر الکلام شاعر بھی ہیں۔

یہ شرف بھی آپ کو حاصل ہے کہ دو شخصوں کو کلمہ طیبہ پڑھا کر
 ان کو حلقہ بگوش اسلام کیا، غالباً ۱۳۸۶ھ مطبعہ ۱۹۶۷ء میں
 پورہ معروف میں ایک نو مسلم کو کلمہ پڑھا کر ایک شخص سے اس کا نکاح پڑھوایا اور سلطان بیگم
 کو ۱۹ رمضان ۱۳۹۶ھ مطبعہ ۱۹۷۶ء کو کلمہ پڑھا کر بشیر احمد فرس لین کلکتہ سے
 نکاح پڑھادیا۔

تعمیر مسجد اپنے بڑوں کی نئی مسجد کیلئے آپ ہی نے چندہ کر کے زمین خریدی

۱۸ ربیع الآخر ۱۲۸۵ھ ۱۶ اگست ۱۸۶۵ء کو سنگ بنیاد رکھوایا اور اندرونی حصہ تعمیر کرایا
۲۶ ستمبر ۱۹۶۶ء جمعہ کے دن نماز عصر نماز پڑھنے کا سلسلہ جاری ہوا، ۱۹۵۵ھ میں مسجد کا ساکن بنا

مجاہدانہ حاجی عبدالغفور متوفی ۱۳۵۳ھ کی

وَعَلِّهِمْ مِمَّنْ وَنَهَ حَجَّ حَصَا

بیوی تھیں۔ آپ نے دو مرتبہ حج کیا، پہلی بار اپنی

شوہر کے ساتھ ۱۲۸۵ھ میں پھر نو برس کے بعد اپنے چچا کے ہمراہ ۱۳۵۳ھ میں زیارت حرمین
شریفین سے مشرف ہوئیں اور اکثر و بیشتر مقامات مقدسہ کی زیارت کی، اس سال حکیم مولینا
محمد محمود صاحب بھی سفر حج میں ساتھ تھے۔ میمونہ عجم صوم و صلوات کی بہت زیادہ پابند تھیں
مسجد کے سامنے ہی کچھ فاصلہ پر ان کا مکان تھا، مکان کے دروازہ یا کھرکی کے پاس
اگر اذان کی آواز کا انتظار کرتی رہتی تھیں اور جب خود نہ سنتیں تو کھر کے لوگوں سے پوچھتیں،

اذان کے بعد فوراً نماز کے لئے کھڑی ہو جاتیں، سنن دنوافل تسبیح اور تلاوت قرآن میں پوری پابندی
کرتیں کسی عورت میں خلاف شرع کوئی چیز دیکھتیں تو بروقت شدت سے تنبیہ کرتیں، اس کے
علاوہ آپ کا مکان ایک تعلیم گاہ نسواں تھا جس میں اچھی خاصی تعداد میں متعل طور چھوٹی
بڑی لڑکیاں قرآن کریم اذہنی زیور وغیرہ آپ سے پڑھتی تھیں، آپ کا مدرسہ صبح سے دس بجے
تک اور ظہر بعد سے عصر تک چلتا تھا، تازہ زندگی تعلیم قرآن کا سلسلہ قائم رکھا۔

تعلیم کے ساتھ لڑکیوں کی تربیت کا بھی خاص خیال رکھتی تھیں، بڑی بڑی لڑکیاں
رات میں آکر پڑھتی تھیں اور آپ نماز کی ترکیب سکھاتیں، آپ اپنے سامنے ان کو وضو کراتیں اور
نماز پڑھواتیں، جو خامی ہوتی اس کو دور کرتیں، پانچ وقت میں کتنی رکعتیں فرض کتنی واجب اور
کتنی سنت و نفل ہیں ان کو بتاتیں۔

اس کتاب میں مردوں کے ساتھ اگر عورتوں کا تذکرہ نہ ہو تو ایک خلا رہ جائیگا اسلئے صرف ایک مسئلہ کا تذکرہ کیا جائیگا

پورہ معروف کا کوئی حملہ خالی نہ ہوگا جس میں آپ کی تعلیم و تربیت، یافتہ و ترقی نہ ہو
 اللہ نے آپ کو عمر بھی بی عطا کی تھی، جسم میں ریشہ ہو گیا تھا مگر آخر وقت تک اپنا کام خود انجام
 دیتی رہیں۔ آخر سے بہت مانوس تھیں، رشتہ میں دادی ہوتی تھیں۔ ۱۵ ربیع الاول ۱۳۵۹ھ
 منظر ۲۶ مارچ ۱۳۵۹ھ شنبہ کو بوقت عصر وفات پائی اور بعد عشاء سپرد خاک ہوئیں تقریباً
 نوے برس عمر پائی۔

فہرست علماء کرام پورہ معروف رحمۃ اللہ علیہ			
نام مع ولایت	سنال ولادت	مقام فراغت	سنال فراغت
حضرت مولانا محمد ظاہر بن شیخ پیر محمد صاحب	۱۳۲۴ھ	مدرسہ قرآنیتہ پورہ	
حکیم مولانا محمد محمود علی حکیم محمد ظاہر صاحب		فیض عام کاشمیر	۱۳۱۲ھ
مولانا محمد حسین بن الحاج محمد سلیمان صاحب		دارالعلوم دیوبند	۱۳۳۹ھ
مولوی عبدالرحمن بن عثمان اللہ صاحب		"	۱۳۵۰ھ تقریباً
مولوی رحمت اللہ بن مولانا محمد محمود صاحب		"	۱۳۵۳ھ
مولوی محمد بشیر بن الحاج برکت اللہ صاحب	۱۹۱۹ء	"	۱۳۵۴ھ
مولوی محمد حسین بن عبد اللہ صاحب		مفتاح العلوم سکو	
مولوی عبدالحق بن محمد ایوب صاحب		دارالعلوم سکو	
حکیم مولوی مشتاق احمد بن مولوی سلالہ اللہ	۱۹۲۳ھ	دارالعلوم دیوبند	۱۳۶۹ھ
مولوی محمد زبیر بن مولوی محمد حسین صاحب	۱۳۵۵ھ	"	۱۳۶۹ھ
مولوی محمد عابد بن	۱۳۵۲ھ	"	۱۳۶۷ھ

نام مع ولدیت	سال ولادت	مقام فراغت	سال فراغت
۱۲) مولوی مشتاق احمد بن الحاج محمد امین قنا	۱۳۵۶ھ	دارالعلوم دیوبند	۱۳۶۶ھ
۱۳) مولوی حسین احمد بن مولوی نثار احمد قنا	۱۳۵۶ھ	مظاہر علوم سہارنپور	۱۳۶۶ھ
۱۴) مولوی قاری محمد عثمان بن عبدالرشید صاحب	۱۳۵۵ھ	دارالعلوم دیوبند	۱۳۶۶ھ
۱۵) مولوی نظام الدین بن انوار الحق صاحب	۱۳۶۱ھ	" "	۱۳۹۱ھ
۱۶) مولوی امام الدین بن ڈاکٹر طحطا الدین	۱۹۵۱ء	" "	۱۳۹۱ھ
۱۷) مولوی محمد السین بن احمد حسن صاحب	—	" "	۱۳۹۳ھ
نام مع ولدیت (مجلد بائیں)	سال ولادت	مقام فراغت	سال فراغت
۱) مولوی محمد شبلی بن الحافظ عبدالرشید قنا	۱۳۰۹ھ	دارالعلوم دیوبند	۱۳۳۹ھ
۲) مولوی عبدالحمید بن محمد صدیق صاحب	۱۳۲۶ھ	دارالعلوم منو	۱۳۵۰ھ
۳) مولوی نظام الدین بن میانجی بجن صاحب	۱۳۲۹ھ	دارالعلوم دیوبند	۱۳۵۲ھ
۴) مولوی محمد رفیع بن عبداللہ صاحب	۱۳۲۹ھ	" "	۱۳۵۲ھ
۵) مولوی ہدایت اللہ بن الحاج یار محمد صاحب	۱۳۳۰ھ	مفتاح العلوم منو	۱۳۵۴ھ
۶) مولوی قاری عبدالجبار بن مجیب اللہ صاحب	۱۳۳۵ھ	دارالعلوم منو	۱۳۵۹ھ
۷) مولوی محمد عثمان بن قاری محمد حنیف	۱۳۴۶ھ	دارالعلوم دیوبند	۱۳۷۵ھ
۸) مولوی زین العابدین بن نظام الدین صاحب	۱۳۵۰ھ	" "	۱۳۶۲ھ
۹) مولوی ظہیر الحق بن مولوی نظام الدین صاحب	۱۳۵۰ھ	" "	۱۳۶۲ھ
۱۰) مولوی نظام الدین بن فلیل احمد صاحب	۱۳۵۱ھ	" "	۱۳۶۳ھ
۱۱) مولوی فیض الرحمن بن عبدالرحیم صاحب	۱۳۵۳ھ	مفتاح العلوم منو	۱۳۶۶ھ

نام مع ولدیت (محلہ بالنسہ)	سال ولادت	مقام فراغت	سال فراغت
۱۲) مولوی زین العابدین بن حاجی محمد داؤد خان	۱۳۵۶ھ	مفتاح العلوم مؤ	۱۳۷۸ھ
۱۳) مولوی عبدالستار بن قاری ظہیر الدین خان	۱۳۶۱ھ	دارالعلوم دیوبند	۱۳۷۹ھ
۱۴) مولوی محمد نذیر بن سلیم اللہ صاحب		دارالعلوم مؤ	۱۳۷۹ھ
۱۵) مولوی محمد فاروق بن حاجی عبدالرؤف خان	۱۳۶۰ھ	مظاہر علوم سہارنپور	۱۳۷۹ھ
۱۶) مولوی محمد مجتبیٰ بن مولوی محمد رفیع صاحب	۱۳۵۹ھ	دارالعلوم دیوبند	۱۳۸۰ھ
۱۷) مولوی محمد نعمان بن مولوی ہدایت اللہ خان	۱۳۳۵ھ	مفتاح العلوم مؤ	۱۳۸۱ھ
۱۸) مولوی عبدالستار بن مولوی محمد رفیع خان	۱۳۶۲ھ	" "	۱۳۸۶ھ
۱۹) مولوی عبدالغفار بن قاری ظہیر الدین خان		دارالعلوم مؤ	۱۳۹۲ھ
۲۰) مولوی انیس الرحمن بن رفیق احمد صاحب		" "	۱۳۹۲ھ
نام مع ولدیت (محلہ پیراپور کا)	سال ولادت	مقام فراغت	سال فراغت
۱) مولوی محمد فاروق بن حاجی یار محمد صاحب		چلہ امروہہ مراد آباد	
۲) مولوی عبدالحمید بن غلام محمد صاحب	۱۳۲۰ھ	مفتاح العلوم مؤ	۱۳۲۵ھ
۳) مولوی عبدالمنان بن محمد نذیر صاحب	۱۳۳۰ھ	دارالعلوم دیوبند	۱۳۵۲ھ
۴) مولوی یار محمد بن محمد محمود صاحب	۱۳۲۹ھ	چلہ امروہہ مراد آباد	۱۳۵۳ھ
۵) مولوی محمد امین بن محمد محمود صاحب	۱۳۳۹ھ	دارالعلوم مؤ	۱۳۵۶ھ
۶) مولوی ظہیر الحق بن عبدالسلام صاحب	۱۳۴۷ھ	دارالعلوم دیوبند	۱۳۶۹ھ
۷) مولوی محمد یونس بن محمد بشیر صاحب	۱۳۴۸ھ	" "	۱۳۷۱ھ
۸) مولوی زین العابدین بن محمد بشیر صاحب	۱۳۵۱ھ	" "	۱۳۷۲ھ

نام مع دلدیت (محمد بن ابی)	سال ولادت	مقام فراغت	سال فراغت
۹ مولوی محمد علی بن مولوی محمد فاروق صاحب	۱۳۵۲ هـ	دارالعلوم دیوبند	۱۳۶۳ هـ
۱۰ مولوی اسرار الحق بن محمد حسین صاحب	۱۳۴۹ هـ	" "	۱۳۶۶ هـ
۱۱ مولوی محمد کیل بن حاجی رحم علی صاحب	" "	" "	۱۳۶۶ هـ
۱۲ مولوی عبدالودود بن مولوی عبدالغنی صاحب	۱۹۰۴ ع	" "	۱۳۶۹ هـ
۱۳ مولوی محمد زمان بن محمد بشیر صاحب	۱۳۶۹ هـ	" "	۱۳۹۲ هـ
نام مع دلدیت (محمد بن ابی)	سال ولادت	مقام فراغت	سال فراغت
۱ مولانا عبدالستار بن حاجی عبدالرشید صاحب	۱۹۰۳ ع	مطالع علوم سہارنپور	۱۳۴۶ هـ
۲ مولوی نظام الدین بن عبدالحق صاحب	۱۳۳۵ هـ	" "	۱۳۴۶ هـ
۳ مولانا عبدالبار بن حاجی عبدالرشید صاحب	۱۹۰۴ ع	" "	۱۳۴۶ هـ
۴ مولوی سلاست الدین بن عبدالحق صاحب	۱۳۳۲ هـ	دارالعلوم مئو	۱۳۵۰ هـ
۵ مولوی نعمت الدین بن حاجی حبیب اللہ صاحب	۱۳۲۲ هـ	" "	۱۳۵۰ هـ
۶ مولوی محمد تقی بن عبدالغفور صاحب	۱۳۲۶ هـ	" "	۱۳۵۱ هـ
۷ مولوی عصمت الدین بن عبدالحق صاحب	۱۳۲۶ هـ	" "	۱۳۵۱ هـ
۸ مولوی محمد رض بن عبدالحق صاحب	۱۳۲۵ هـ	دارالعلوم دیوبند	۱۳۶۶ هـ
۹ مولوی عبدالجبار بن مولانا عبدالجبار صاحب	۱۳۶۰ هـ	مطالع علوم سہارنپور	۱۳۶۹ هـ
۱۰ مولوی ابوبکر بن عبدالرحمن صاحب	۱۳۵۲ هـ	" "	۱۳۶۹ هـ
۱۱ مولوی مشتق احمد بن حافظ عبدالغفور صاحب	۱۳۵۶ هـ	جامعہ تاسمیرہ اولہاوا	۱۳۸۱ هـ
۱۲ مولوی محفوظ الرحمن بن مولانا عبدالجبار صاحب	۱۳۶۲ هـ	دارالعلوم دیوبند	۱۳۸۲ هـ

نام و نسب و ولادت (محلہ بناوڑ)	سال ولادت	مقام فراغت	سال فراغت
۱۳ مولوی انوار احمد بن مولوی نعمت اللہ صاحب	۱۳۵۹ھ	دارالعلوم دیوبند	۱۳۸۴ھ
۱۴ مولوی فیضان الرحمن بن محمد ادریس صاحب	۱۳۶۳ھ	" "	۱۳۸۶ھ
۱۵ مولوی حفظ الرحمن بن مولانا عبدالحی صاحب	۱۳۶۳ھ	مفتاح العلوم جلال آباد	۱۳۸۸ھ
۱۶ مولوی عتیق الرحمن بن " "	۱۳۶۶ھ	مفتاح العلوم موٹو	۱۳۹۰ھ
۱۷ مولوی منظور احمد بن شمس الدین صاحب	"	"	۱۳۹۰ھ
نام و نسب و ولادت (محلہ بانڈی)	سال ولادت	مقام فراغت	سال فراغت
۱ مولوی عبدالرحمن بن حاجی درویش صاحب	۱۲۹۲ھ	مدرسہ السنیہ دہلی	
۲ مولوی محمد طہیر بن حاجی شہار اللہ صاحب	۱۳۳۰ھ	دارالعلوم موٹو	۱۳۶۱ھ
۳ مولوی عبدالسلام بن حاجی عبدالحی صاحب	۱۳۴۰ھ	مفتاح العلوم موٹو	۱۳۶۱ھ
۴ مولوی امانت اللہ بن حاجی عبدالحی صاحب	۱۳۴۸ھ	دارالعلوم دیوبند	۱۳۶۹ھ
۵ مولوی نعمت اللہ بن حاجی محمد سلیمان صاحب	۱۹۲۹ء	" "	۱۳۶۱ھ
۶ مولوی امیر الحق بن حاجی محمد نذیر صاحب	۱۳۵۲ھ	جامعہ تعلیم الاسلام آفندہ	۱۳۶۱ھ
۷ مولوی شہار احمد بن حاجی محمد عثمان صاحب	۱۳۵۲ھ	" "	۱۳۶۱ھ
۸ مولوی نعمت اللہ بن حاجی عبدالحی صاحب	۱۳۵۲ھ	دارالعلوم دیوبند	۱۳۶۲ھ
۹ مولوی بشیر احمد بن حاجی علیم اللہ صاحب	۱۹۳۳ء	" "	۱۳۶۲ھ
۱۰ مولوی نیر الرحمن بن حاجی بخش اللہ صاحب	۱۳۵۲ھ	" "	۱۳۶۲ھ
۱۱ مولوی محمد حسین بن حاجی عبدالرحمن صاحب	۱۹۳۲ء	مفتاح العلوم موٹو	۱۳۶۲ھ
۱۲ مولوی صفی اللہ بن محمد صدیق صاحب	۱۹۳۲ھ	دارالعلوم دیوبند	۱۳۶۳ھ

نام مع ولایت (محلہ پاره)	سال ولادت	مقام فراغت	سال فراغت
۱۳ مولوی عبدالحکیم بن حاجی عبدالرحمن صاحب	۱۹۳۸ء	مطالعہ علوم سہارنپور	۱۳۴۹ھ
۱۴ مولوی صغیر احمد بن حاجی عصمت اللہ صاحب	۱۳۴۳ھ	" "	۱۳۴۹ھ
۱۵ مولوی محمد بن حاجی اسد اللہ صاحب	۱۹۳۸ء	دارالعلوم دیوبند	۱۳۴۹ھ
۱۶ مولوی ہدایت اللہ صاحب نوسلم	" "	" "	۱۳۸۰ھ
۱۷ مولوی عبداللطیف بن حاجی اسد اللہ صاحب	۱۹۴۰ء	" "	۱۳۸۲ھ
۱۸ مولوی رفیق احمد بن محمد صدیق صاحب	۱۳۶۳ھ	جامعہ قاسمیہ راولپنڈی	۱۳۸۴ھ
۱۹ مولوی محمد یونس بن عبدالعزیز صاحب	۱۳۶۶ھ	دارالعلوم دیوبند	۱۳۸۵ھ
۲۰ مولوی ممتاز احمد بن قاری اشرف علی صاحب	۱۳۶۶ھ	" "	۱۳۸۵ھ
۲۱ مولوی معین الدین بن مولوی عبدالسلام صاحب	۱۳۶۶ھ	" "	۱۳۸۵ھ
۲۲ مولوی مختار احمد بن خلیل احمد صاحب	۱۳۶۵ھ	" "	۱۳۹۶ھ
۲۳ مولوی حفیظ الرحمن بن حاجی بخش اللہ صاحب	۱۳۶۶ھ	مفتاح العلوم ملتان	۱۳۸۸ھ
۲۴ مولوی محمد مجتبیٰ بن حاجی محمد عثمان صاحب	۱۹۳۹ء	" "	۱۳۸۸ھ
۲۵ مولوی مجیب الرحمن بن عبدالسبحان صاحب	۱۳۶۶ھ	دارالعلوم دیوبند	۱۳۸۹ھ
۲۶ مولوی الطاف الرحمن بن مولوی المانی صاحب	۱۳۶۱ھ	" "	۱۳۹۱ھ
۲۷ مولوی محفوظ الرحمن بن حافظ محمد اسحاق صاحب	۱۳۶۹ھ	" "	۱۳۸۹ھ
۲۸ مولوی فرید الحق بن حاجی محمد امین صاحب	۱۳۶۰ھ	جامعہ قاسمیہ راولپنڈی	۱۳۹۱ھ
۲۹ مولوی حبیب الرحمن بن انوار الحق صاحب	۱۳۶۱ھ	" "	۱۳۹۲ھ
۳۰ مولوی حبیب الرحمن بن مولوی عبدالسلام صاحب	۱۳۶۱ھ	دارالعلوم دیوبند	۱۳۹۲ھ

نام مع ولدیت (محلہ بارہ)	سال ولادت	مقام فراغت	سال فراغت
۳۱) مولوی مطیع الرحمن بن شیر البشر صاحب	۱۳۴۱ھ	مفتاح العلوم سو	۱۳۹۲ھ
۳۲) مولوی ریاض احمد بن حاجی عبدالقدوس صاحب	۱۹۵۲ء	دارالعلوم دیوبند	۱۳۹۳ھ
۳۳) مولوی عبدالعبود بن محمد داؤد صاحب	۱۳۴۲ھ	جامعہ قاسمیہ راداب	۱۳۹۳ھ
۳۴) مولوی صغیر احمد بن محمد صدیق صاحب	۱۹۵۱ء	" "	۱۳۹۳ھ
۳۵) مولوی حبیب الرحمن بن حافظ حبیب اللہ صاحب	۱۳۴۲ھ	دارالعلوم دیوبند	۱۳۹۳ھ
۳۶) مولوی عطار اللہ بن حافظ مختار احمد صاحب	۱۹۵۳ء	جامعہ قاسمیہ راداب	۱۳۹۵ھ
نام مع ولدیت (محلہ اسلامیہ)	سال ولادت	مقام فراغت	سال فراغت
۱) مولوی محمد محمود بن حبیب اللہ صاحب	۱۳۳۲ھ	دارالعلوم دیوبند	۱۳۵۳ھ
۲) مولوی محمد یونس بن میاخی محمد نذیر صاحب	۱۳۵۰ھ	مفتاح العلوم سو	۱۳۴۱ھ
۳) مولوی محمد شبیر بن مولوی محمد محمود صاحب	۱۳۵۵ھ	دارالعلوم دیوبند	۱۳۴۸ھ
۴) مولوی محمد مطلوب بن مولوی محمد محمود صاحب	۱۳۶۱ھ	جامعہ قاسمیہ راداب	۱۳۸۳ھ
۵) مولوی مقبول احمد بن حافظ محمد یعقوب صاحب	۱۳۶۶ھ	مفتاح العلوم سو	۱۳۸۸ھ
۶) مولوی حفظ الرحمن بن حاجی محمد ثانی صاحب	۱۳۶۶ھ	" "	۱۳۸۸ھ
۷) مولوی مرغوب احمد بن حافظ محمد یعقوب صاحب	۱۳۶۹ھ	دارالعلوم دیوبند	۱۳۸۹ھ
۸) مولوی محمد ابراہیم بن محمد خلیل صاحب	۱۳۶۹ھ	مفتاح العلوم سو	۱۳۹۰ھ

رنگ برنگ پھولوں کا سد ابھار چن

یہ عنوان ہے ایک کتاب کا جس کا نام ہے "ایک عالمی تاریخ" تالیف مولانا محمد عثمان صاحب
استاد جامعہ عربیہ احیاء العلوم مبارکپور اعظم گڑھ۔ کتاب کے نام میں اگر گنجینہ یا خزانہ کا لفظ
بڑھایا جاتا یعنی سارے عالم اور دنیا جہاں کی تاریخ کا خزانہ تو اسم بامعنی ہوتا۔

حقیقت یہ ہے کہ دنیا بھر کے علوم و فنون، ان سے متعلق اشخاص، تصانیف اور اقسام
و انواع کا تذکرہ اس کتاب میں ہے۔ اسکو آچھٹا سا "انسائیکلو پیڈیا" بھی کہہ سکتے ہیں۔
اسیں آپ انبیاءِ طہیم السلام کی عمریں بھی پائیں گے، اسلامی فتوحات کی تاریخیں
اور ہندوستان میں یورپین اقوام کی آمد، اقوام عالم کی زبانیں بھی اسیں مذکور ہیں اور قرآن حکیم
کی ۳۳ سالہ تاریخ بھی کہ کس سنہ میں کون کون سی سورتیں نازل ہوئیں۔ ہندوستان کی ریاستیں
کی فہرست، ہر ریاست کا رقبہ، مردم شماری اور ریاست میں بولی جانے والی زبانوں کا تذکرہ بھی اسیں
مندرج ہے اور ہر ریاست کے طلوع و غروب، اوقات نماز اور اوقات سحر و افطار کے نقشے بھی
اسیں سجے ہوئے ہیں۔ کتاب کو آپ دلچسپ علی تماشہ بھی کہہ سکتے ہیں اور رنگ برنگ پھولوں کا
سد بہار چن بھی۔

آپ معلومات کے اس ذخیرہ کو اپنے پاس ضرور رکھئے اندھیری رات میں بیڑی کا کام دیگا۔
بہر حال کتاب قابل دید ہے اور بولف کتاب مستحق تحسین۔

دہلی

رازم، حضرت مولانا سید محمد میاں صاحب مستوفی ۱۳۹۵ھ شیخ الحدیث المدنی

مطبوعہ، روزنامہ الجمعیتہ دہلی ۱۴ رجب ۱۳۹۵ھ مطبعہ ۲ جولائی ۱۹۷۵ء

